

# सत्ता सुधार

भोपाल ■ मंगलवार 20 मई 2025 ■ वर्ष -09 ■ अंक-85 ■ पृष्ठ-16 ■ मूल्य-₹04

सुविचार

वसंत अपने आप नहीं आता, उसे लाना पड़ता है। सहज आने वाला तो पतझड़ होता है, वसंत नहीं।  
-हरिशंकर परसाई

गिरफ्तारी से तो बच गए, लेकिन सुप्रीम कोर्ट ने मंत्री को खूब सुनाई खरी-खोटी, कहा

## पूरा देश शर्मिंदा! ये मगरमच्छ के आंसू विजय शाह की माफी अस्वीकार

कर्नल सोफिया कुरैशी पर विवादित बयान पड़ा भारी भावना अच्छी होती तो माफी में अगर-मगर नहीं लगाते...

अब निष्पक्ष जांच के लिए एसआईटी का गठन किया, एसआईटी में एक महिला अधिकारी भी होगी

**पहली स्टेट्स रिपोर्ट 28 मई को जमा करनी होगी**

**सत्ता सुधार** ■ भोपाल/ नई दिल्ली  
मंत्री विजय शाह ने कर्नल सोफिया कुरैशी पर विवादित बयान दिया था। हाईकोर्ट के निर्देश पर मंत्री के खिलाफ केस दर्ज हुआ। इसके बाद मंत्री विजय शाह ने सुप्रीम कोर्ट का रुख किया। जस्टिस सूर्यकांत और एनके सिंह की बेंच मामले में सुनवाई की है। इस दौरान मंत्री विजय शाह को जमकर सुप्रीम कोर्ट ने फटकार लगाई।

वरिष्ठ अधिवक्ता मनिंदर सिंह ने कोर्ट को बताया कि शाह की ओर से 15 मई के आदेश के खिलाफ एक और एसएलपी दायर की गई है। याचिकाकर्ता ने माफी मांगी है। इस पर जस्टिस सूर्य कांत ने पूछा कि वह माफी क्या है और कहा है। जस्टिस ने कहा कि यहां एक मामला है। हम वीडियो क्लिप दिखा रहे हैं। हम देखना चाहते हैं कि मंत्री विजय शाह ने कैसी माफी मांगी है। माफी शब्द

**मंत्री ने ईमानदारी से माफी क्यों नहीं मांगी...**

कोर्ट ने पूछा कि आपने ईमानदारी से माफी मांगने की कोशिश क्यों नहीं की। कोर्ट ने यह भी कहा कि यह कोर्ट की अवमानना नहीं है। आप यहां आ रहे हैं और इसलिए माफी मांग रहे हैं। क्या यही आपका रवैया है। एक वीडियो में, किसी व्यक्ति को अभद्र भाषा का प्रयोग करते हुए देखा गया। लेकिन उसने खुद को रोक लिया। इस घटना पर ध्यान देना जरूरी है। खासकर सशस्त्र बल के लिए। हमें बहुत जिम्मेदारी से काम लेना चाहिए।



सुप्रीम आदेश

- जांच के लिए 3 आईपीएस वाली एसआईटी गठित
- डीजीपी को एसआईटी गठित करने के आदेश
- सुबह 10 बजे तक एसआईटी गठित होगी
- एसआईटी में एक महिला अधिकारी भी रहेगी
- नेतृत्व आईजी रैंक के अधिकारी करेंगे
- पहली स्टेट्स रिपोर्ट 28 मई को देनी होगी
- शाह की गिरफ्तारी पर फिलहाल रोक रहेगी

**आज कैबिनेट पर नजर**

**इधर**, मंगलवार को इंदौर के राजवाड़ा में मध्य प्रदेश सरकार के कैबिनेट मंत्रियों की बैठक होने वाली है। अब देखना होगा कि क्या मंत्री विजय शाह इसमें शामिल होंगे या नहीं।

**सुप्रीम टिप्पणी-भारत धर्मशाला नहीं, जो सबको शरण दे**

**श्रीलंकाई नागरिक की याचिका खारिज**

**भारत छोड़ने के आदेश को दी थी चुनौती**

**इधर**, सुप्रीम कोर्ट ने श्रीलंकाई शरणार्थी से जुड़े एक मामले में सोमवार को कहा कि भारत कोई धर्मशाला नहीं है। दुनियाभर से आए शरणार्थियों को भारत में शरण क्यों दें। हम 140 करोड़ लोगों के साथ संघर्ष कर रहे हैं। हम हर जगह से आए शरणार्थियों को शरण नहीं दे सकते। जस्टिस दीपांकर दत्ता और जस्टिस के विनोद चंद्रन की बेंच ने यह टिप्पणी श्रीलंकाई तमिल नागरिक की शरण याचिका खारिज करते हुए की। दरअसल, मद्रास हाईकोर्ट ने श्रीलंकाई नागरिक को यूएपीए मामले में 7 साल की सजा पूरी होते ही तुरंत भारत छोड़ देने का आदेश दिया था। इसके खिलाफ उसने सुप्रीम कोर्ट में याचिका दाखिल कर हस्तक्षेप करने की मांग की थी। याचिकाकर्ता की तरफ से आर सुधाकरन, एस प्रभु रामसुब्रमण्यम और वैरावन एएस ने कोर्ट में दलील दी।

**न्यायाधीश पूर्वाग्रह नहीं रखते**

जस्टिस कांत ने वकील मनिंदर सिंह से कहा कि इस बीच, आप सोचते हैं कि आप खुद को कैसे बचाएंगे। पूरा देश शर्मिंदा है। हमारा एक ऐसा देश है, जो कानून के शासन में दृढ़ता से विश्वास करता है। न्यायाधीश कभी किसी के खिलाफ पूर्वाग्रह नहीं रखते हैं। न्यायालय के आदेश से किसी को नुकसान नहीं होता। यह एक स्थापित सिद्धांत है।

**एफआईआर की जांच करेगी एसआईटी**

कोर्ट ने कहा कि एफआईआर की जांच एसआईटी को सौंपी जाएगी। याचिकाकर्ता को जांच में शामिल होने और पूरा सहयोग करने का निर्देश दिया जाता है। इसके अधीन, अभी तक, उसकी गिरफ्तारी पर रोक रहेगी। हालांकि स्थापित कानून का पालन करते हुए, हम जांच की निगरानी नहीं करने जा रहे हैं, लेकिन विशेष तथ्यों के आधार पर, हम एसआईटी को एक स्थिति रिपोर्ट के माध्यम से अपनी जांच के परिणाम पेश करने का निर्देश देते हैं। अगली सुनवाई 28 मई को होगी। सुप्रीम कोर्ट ने तीन आईपीएस अफसरों की एसआईटी का गठन किया है, जो पूरे मामले की जांच करेंगी। कोर्ट ने अपने आदेश में डीजीपी को एसआईटी का गठन करने का आदेश दिया। एसआईटी का नेतृत्व आईजी रैंक के अधिकारी करेंगे। इसमें एक महिला भी शामिल होगी।

**ब्रीफ न्यूज**

**पाकिस्तान ने गोल्डन टेंपल को निशाना बनाया था**

**नई दिल्ली**। भारतीय सेना ने कहा कि पाकिस्तान ने अमृतसर के गोल्डन टेंपल पर निशाना बनाकर मिसाइल दागी थी। इसे भारतीय एयर डिफेंस ने नाकाम कर दिया था। सेना के जवानों ने पंजाब में मार गिराए गए पाकिस्तानी ड्रोन और मिसाइल का मलबा भी दिखाया। ऑपरेशन सिंदूर को लेकर भारतीय सेना ने एक और नया वीडियो जारी किया।

**नेतन्याहू ने की गाजा पर पूर्ण नियंत्रण की घोषणा**

**इजरायल**। इजरायल के पीएम बेंजामिन नेतन्याहू ने हमस के खिलाफ सैन्य अभियानों के बीच गाजा पट्टी पर पूरी तरह से नियंत्रण की घोषणा कर दी है। एक वीडियो में नेतन्याहू ने कहा कि लड़ाई तीव्र है। हम प्रगति कर रहे हैं। हम गाजा के पूरे क्षेत्र पर नियंत्रण करेंगे। हम हार नहीं मानेंगे। उनके बयान ऐसे समय में आए हैं। गाजा में सैन्य हमलों के बीच मानवीय स्थिति चिंताजनक हो गई है।

**पूर्व अमेरिकी राष्ट्रपति जो बाइडेन को प्रोस्टेटे कैसर**

**नई दिल्ली**। अमेरिका के पूर्व राष्ट्रपति जो बाइडेन को प्रोस्टेटे कैसर ड्रिटेक्ट हुआ है। पीएम मोदी ने एक्स पर पोस्ट करके बाइडेन के स्वास्थ्य को लेकर गहरी चिंता जताई है। पीएम मोदी यह टिप्पणी तब आई जब बाइडेन के कार्यालय ने इस बात की जानकारी दी है। इसमें जो बाइडेन को प्रोस्टेटे कैसर का आक्रामक रूप है।

**जज कैश केस पर कल होगी सुप्रीम सुनवाई**

**नई दिल्ली**। घर से कैश बरामद होने के मामले में इलाहाबाद हाईकोर्ट के जस्टिस यशवंत वर्मा के खिलाफ एफआईआर की मांग वाली याचिका पर सुप्रीम कोर्ट में सुनवाई होगी। सुप्रीम कोर्ट ने बुधवार को लिस्टेड करने के लिए कहा है। सीजेआई की अध्यक्षता वाली बेंच ने सोमवार को कहा कि याचिका की खामियां दूर होने पर बुधवार को सुनवाई की जाएगी।

**मुंबई-गोवा हाईवे पर कार हादसे में पांच की मौत**

**मुंबई**। मुंबई-गोवा हाईवे पर एक कार जगबुडी नदी में जा गिरी। हादसे में पांच लोगों की मौत हो गई। कार चालक गंभीर रूप से घायल है। ये लोग मुंबई से देवरुख जा रहे थे। कार की स्पीड काफी ज्यादा थी। चालक ने कंट्रोल खो दिया, जिससे हादसा हुआ।

## हैदराबाद में आईएसआई के दो आतंकी गिरफ्तार दोनों बम धमाके की बना रहे थे योजना, बड़ी मात्रा में विस्फोटक भी बरामद

**एजेंसी** ■ हैदराबाद

हैदराबाद में आतंकी संगठन आईएसआई से जुड़े दो आतंकवादी गिरफ्तार किए गए हैं। इन पर बम धमाके की साजिश रचने का आरोप है। आंध्र प्रदेश और तेलंगाना पुलिस ने दोनों को पकड़ा और बम ब्लास्ट होने से बचा लिया। आतंकियों की पहचान सिराज उर रहमान (29) और सैयद समीर (28) के रूप में हुई है। दोनों को सऊदी अरब में एक्टिव आईएसआईएस मोर्चयुक्त से निर्देश मिल रहे थे, जो हैदराबाद में हमला करवाना चाहता था। पुलिस को इनके पास से अमोनिया, सल्फर और एल्युमिनियम पाउडर जैसे



**एनआईए की हिरासत में पाक की जासूस ज्योति**

इधर, पाक के लिए जासूसी के आरोप में अरस्ट यूटयुबर ज्योति मल्होत्रा को एनआईए ने हिरासत में ले लिया है। एनआईए की टीम सोमवार को ज्योति से पूछताछ करने हिरासत में लेकर चंडीगढ़ ले गई। अब ज्योति से टेरर लिंक को लेकर पूछताछ की जाएगी। इससे पहले यूटयुबर ज्योति का इंस्टाग्राम अकाउंट बैन कर दिया गया। पुलिस की जांच में यह भी पता चला है कि ज्योति पहलगाम हमले से पहले कश्मीर गई थी। वह पहलगाम, गुलमर्ग, डल लेक, लद्दाख की पैगोंग लेक तक गई थी।



**अब आतंकी कनेक्शन में पूछताछ होगी**

विस्फोटक सामान मिले हैं। सिराज ने विस्फोटक सामग्री विजयनगरम से जुटाई थी। आतंकियों से पूछताछ जारी है। सबसे पहले सिराज को आंध्र प्रदेश के विजयनगरम से गिरफ्तार किया गया। पूछताछ में सिराज ने समीर का नाम पुलिस को इनके पास से अमोनिया, सल्फर और एल्युमिनियम पाउडर जैसे

## भोपाल आएंगे नमो...अहिल्याबाई पर जारी करेंगे डाक टिकट और सिक्का

**सीएम बोले- पीएम 31 मई को महिला सम्मेलन को करेंगे संबोधित**

- **खास** : मंच से लेकर ट्रैफिक और सुरक्षा तक का जिम्मा महिलाएं ही संभालेंगी
- **लोकमाता अहिल्या बाई के 300वें जयंती वर्ष को समर्पित होगा सम्मेलन**
- **महिला सशक्तिकरण पर केंद्रित सम्मेलन में एक लाख महिलाएं होंगी शामिल**

**सत्ता सुधार** ■ भोपाल

पीएम नरेंद्र मोदी 31 मई को भोपाल आएंगे। महारानी अहिल्याबाई होल्कर की 300वीं जन्म जयंती के मौके पर जंबूरी मैदान में महिला



सम्मेलन में शिरकत करेंगे। इस कार्यक्रम में एक लाख महिलाएं शामिल होंगी। सम्मेलन में पीएम मोदी लोकमाता देवी अहिल्याबाई होलकर को समर्पित एक विशेष डाक टिकट और सिक्के का विमोचन करेंगे। पीएम के भोपाल दौरे को देखते हुए सीएम डॉ. मोहन यादव ने मुख्यमंत्री निवास में बैठक की। सम्मेलन की खास बात यह होगी

**सम्मेलन में ये होगा**

- महिलाओं के लिए चलाई जा रही योजनाओं और उपलब्धियों की झलक सम्मेलन में दिखाई जाएगी।
- स्व सहायता समूहों की ओर से स्टील लगाए जाएंगे, जिनमें स्टार्टअप, उद्योग, नववासर, सेव सिटी की पहल दिखाई जाएगी।

कि पूरी व्यवस्था महिलाओं के हाथों में होगी। मंच संचालन से लेकर भीड़ प्रबंधन, ट्रैफिक और सुरक्षा तक का जिम्मा महिलाएं ही संभालेंगी। सीएम ने कहा कि यह कदम महिला सशक्तिकरण की एक मजबूत मिसाल बनेगा।

**चिंता**

बढ़ा कोरोना, सिंगापुर में 14 हजार-हांगकांग में 30 गुना बढ़ा संक्रमण, चीन, हॉंगकांग-थाइलैंड में अलर्ट, महाराष्ट्र में भी एक केस मिला

## कोरोना रितर्न! हांगकांग-सिंगापुर से लेकर थाईलैंड तक हड़कंप

**एजेंसी** ■ सिंगापुर

एशिया के सिंगापुर, हॉंगकांग, चीन और थाईलैंड में कोरोना वायरस के मामले तेज हो रहे हैं। इन देशों में नए मामलों की संख्या में इजाफा हो रहा है। सिंगापुर में 1 मई से 19 मई के बीच 3000 मरीज सामने आए हैं। अप्रैल के आखिरी हफ्ते तक ये संख्या 11,100 थी। यहां मामलों में 28 फीसदी इजाफा हुआ है। हॉंगकांग में जनवरी से अब तक 81 केस सामने आए हैं। इनमें से 30 की मौत हो चुकी है। चीन और थाईलैंड में भी अलर्ट जारी किया गया है। हालांकि, यहां

मरीजों की संख्या के बारे में कोई जानकारी नहीं दी गई है। इस बार संक्रमण के लिए ओमिक्रोन के नए वेरिएंट जेएन 1 और उसके सब-वेरिएंट्स एलएफ 7 और एनबी 1.8 को जिम्मेदार माना जा रहा है। अधिकारियों का कहना है कि अब तक ऐसा कोई सबूत नहीं मिला है जिससे यह लगे कि ये नए वेरिएंट पहले से ज्यादा खतरनाक या तेजी से फैलने वाले हैं। हालांकि, उनका मानना है कि यह लहर कमजोर इम्युनिटी वाले लोगों पर अपना असर दिखा सकती है।



**वायरस के मामले दोगुने**

चीन-थाईलैंड में भी कोविड को लेकर सरकार अलर्ट पर है। चीन में बीमारियों की जांच करवाने जा रहे मरीजों में कोरोना वायरस पाए जाने के मामले दोगुने हो गए हैं। लोगों को बूस्टर शॉट लेने की सलाह दी गई है। चाइनीज सेंटर फॉर डिजीज एंड प्रिवेंशन के आंकड़ों के मुताबिक, कोविड की लहर जल्द ही तेज हो सकती है। वहीं, थाईलैंड में दो अलग-अलग इलाकों में तेजी से कोविड केस बढ़ने का मामला आए हैं।

**मुंबई: वैक्सिनेशन लेने वाली पहली अभिनेत्री शिल्पा कोरोना संक्रमित**

**इधर**, मुंबई में अभिनेत्री शिल्पा शिरोडकर कोरोना संक्रमित हो गई हैं। उन्होंने खुद सोशल मीडिया के जरिए जानकारी दी। शिल्पा ने इंस्टाग्राम पर लिखा-मेरा कोरोना टेस्ट पॉजिटिव आया है। आप सभी सुरक्षित रहें और मास्क पहनें। इस पोस्ट के बाद फैस उनके जल्द स्वस्थ होने की दुआ कर रहे हैं। गौरतलब है कि शिल्पा शिरोडकर वैक्सिनेशन लेने वाली पहली भारतीय अभिनेत्री बन गई थीं। इसकी जानकारी शिल्पा ने खुद सोशल मीडिया पर एक पोस्ट शेयर कर दी थी।

**भोपाल।** राज्य मद्रसा बोर्ड द्वारा शिक्षा सत्र 2025-26 में मद्रसा मान्यता नवीनीकरण ऑनलाइन आवेदन करने की सुविधा एमपी ऑनलाइन क अधिकृत पोर्टल पर 23 मई से 30 जून 2025 तक के लिए उपलब्ध कराई जा रही है। इसमें वर्ष 2025 तक मान्यता प्राप्त सामान्य मद्रसों के अतिरिक्त वर्ष 2022 तक मान्यता प्राप्त मद्रसों के लिए यह अंतिम अवसर है। इसके बाद ऐसे मद्रसों की मान्यता नवीनीकरण ऑनलाइन आवेदन करने की पात्रता समाप्त कर दी जायेगी। ऑनलाइन आवेदन से संबंधित आवश्यक सर्व्चलर एक् अभिलेखों की विस्तृत जानकारी मद्रसा बोर्ड की अधिकृत वेबसाइट पर एवं एमपी ऑनलाइन के पोर्टल पर मद्रसा-बोर्ड पेज पर उपलब्ध कराई गई है।

उप मुख्यमंत्री राजेन्द्र शुक्ल से मंत्रालय में हाउसिंग एवं अर्बन डेवलपमेंट कॉर्पोरेशन लिमिटेड के अध्यक्ष एवं प्रबंध निदेशक संजय कुलश्रेष्ठ ने सौजन्यता की। प्रदेश में मैकडल कालिजों की स्थापना, वर्तमान में संचालित अस्पतालों एवं स्वास्थ्य केंद्रों की अधोसंरचना के उन्नयन और आधुनिक स्वास्थ्य सेवाओं के विस्तार के संबंध में विस्तारपूर्वक चर्चा की गई। हडको चेयरमैन श्री कुलश्रेष्ठ ने इन परियोजनाओं के लिए ऋण सहायता प्रदान करने एवं तकनीकी परामर्श देने की इच्छा व्यक्त की। शुक्ल ने कहा कि हडको की प्रशंसा सरकार के स्वास्थ्य सुदृढ़ीकरण के प्रयासों में यह सहभागिता महत्वपूर्ण सिद्ध होगी।

व्यावसायिक योग्यता और मध्यप्रदेश शिक्षक पात्रता परीक्षा से संबंधित दस्तावेज 23 मई तक अपलोड कर सकेगे। इसके साथ ही 23 मई तक ही आवेदक की जानकारी में किसी प्रकार की त्रुटि होने पर ई-केवाईसी अनलॉक कर अपडेट कर सकेगे। आवेदकों के पंजीयन में दर्ज जानकारी कर सकूल प्राचार्य द्वारा सत्यापन कार्य 24 मई को किया जाएगा। पूर्व में पंजीकृत आवेदन में दर्ज मोबाइल नम्बर बंद हो जाने की स्थिति में मोबाइल नम्बर परिवर्तित करने का कार्य बीईओ और डीईओ के माध्यम से 23 मई को ही किया जाएगा।

# निगम अमले न कई क्षेत्रों से हटाए अतिक्रमण, अवैध शेड, चबूतरे भी तोड़े

गुमठी, ठेले, कुर्सी, टेबिल, स्टूल जाली आदि सामान किया जब्त

सत्ता सुधार ■ भोपाल

नगर निगम द्वारा सड़कों, फुटपाथों, कॉरीडोर व सार्वजनिक स्थलों आदि से अतिक्रमणों को हटाने तथा अवैध निर्माणों को तोड़ने की कार्यवाही निरंतर की जा रही है। इसी तारतम्य में निगम के अतिक्रमण निरोधक दस्ते ने सीएम हेल्युलाईन व अन्य माध्यमों से प्राप्त शिकायतों के निवारण तथा निगम की नियमित कार्यवाही के तहत सड़कों, फुटपाथो व अन्य सार्वजनिक स्थलों से ठेले, गुमठी, फर्नीचर, भवन निर्माण सामग्री, बांसबल्ली, गन्ने की चरखी आदि को हटया साथ ही अवैध रूप से बनाये गए शेड/टपरे, चबूतरे, गेट आदि तोड़ने की कार्यवाही की और गुमठी, ठेले, टेबिल, कुर्सी, स्टूल, जाली सहित अन्य प्रकार का सामान भी जप्त किया। निगम आयुक्त



हरेन्द्र नारायन के निर्देश पर निगम के अतिक्रमण निरोधक दस्ते के दलों ने सोमवार को आशिमा मॉल, 80 फिट रोड, शाहपुरा, बीएचईएल गेट नं.

01, कोलार राजदीप कालोनी, डीमार्ट, कोलार थाना, जेके हास्पिटल, सर्वधर्म कालोनी, बांसखेड़ी, नेहरू नगर, माता मंदिर, वाजपेयी

नगर, पीएंडटी चौराहा, टीटी नगर, न्यू मार्केट, लिंक रोड नंबर 01, 02 तथा 03, बैरागढ़ कलां, मनुआभान टेकरी, हमीदिया रोड, बागमुगालिया, करोद गोंडीपुरा, नबीबाग, आईएसबीटी, 1100क्राउर्स, त्रिलंगा आदि सहित अन्य क्षेत्रों में अतिक्रमणों को हटाने की कार्यवाही करते हुए आसिमा मॉल 80 फिट रोड क्षेत्र में अवैध रूप से बनाए टीनशेड तोड़ा साथ ही कोलार राजदेव कालोनी में अवैध रूप से बना 01 चबूतरा, मनुआभान टेकरी के नीचे की ओर अवैध रूप से बनें 10 टपरे तथा वाजपेयी नगर में बना 01 शेड एवं त्रिलंगा में बना अवैध रूप से सड़क पर रखा 01 गेट को भी हटया।

निगम अमले ने नबीबाग क्षेत्र में फुटपाथ पर अवैध रूप से लगाई फर्नीचर की दुकान को हटया तथा अन्य क्षेत्रों में सड़कों, फुटपाथों एवं अन्य सार्वजनिक स्थलों पर गन्ने का रस, चाय-पान, कपड़े, फल, सब्जी आदि का व्यवसाय करने

## महापौर ने सैनिकों की पत्नियों का सिंदूर लगाकर किया सम्मान

महापौर मालती राय ने सैनिकों की पत्नियों का सिंदूर लगाकर एवं पुष्प माला पहनाकर सम्मान किया। महापौर मालती राय ने सोमवार को कैलाश नगर स्थित लोटस वैली स्कूल में आपरेशन सिंदूर के परिपेक्ष्य में आयोजित कार्यक्रम में सैनिकों की पत्नियों का सिंदूर लगाकर एवं माला पहनाकर सम्मान किया। इस अवसर पर पार्षद कुसुम चतुर्वेदी के अलावा राहुल राजपूत, वन्दना जाचक, सुषमा चौहान, कु.सरिता देशपांडे सहित बड़ी संख्या में महिलाएं एवं सैनिकों की पत्नियां मौजूद थीं।



वालों के ठेले, गुमठी, गन्ने की चरखी तथा अन्य प्रकार का सामान हटवाया और 04 ठेले, 01 गुमठी, 07 टेबिल, 04 कुर्सी, 06 स्टूल, 02 लोहे की जालियां सहित अन्य प्रकार का सामान

जप्त किया। निगम अमले ने पुनः अतिक्रमण न करने की समझाइश दी और चेतावनी भी दी यदि पुनः अतिक्रमण किया पाया जाता है तो और अधिक कठोर कार्यवाही की जाएगी।

# विश्वविद्यालय सामाजिक न्याय व अधिकारिता का बनें प्रतीक : पटेल

■ शैक्षणिक गतिविधियां बाबा साहब के विचारों और जीवनी से प्रेरित

■ राज्यपाल की अध्यक्षता में हुई विश्वविद्यालय के शासी निकाय की पांचवीं बैठक

सत्ता सुधार ■ भोपाल

राज्यपाल मंगुभाई पटेल ने कहा है कि विश्वविद्यालय बाबा साहब के सामाजिक न्याय और अधिकारिता की विरासत का प्रतीक बनें। विश्वविद्यालय की शैक्षणिक गतिविधियां बाबा साहब के विचारों और जीवनी से प्रेरित हो। परिसर सामाजिक समरसता का जीवंत आदर्श प्रस्तुत करें। राज्यपाल पटेल राजभवन में डॉ. बीआर अम्बेडकर सामाजिक विज्ञान विश्वविद्यालय महू की शासी निकाय की पांचवीं बैठक को संबोधित कर रहे थे। बैठक में राज्यपाल के अपर मुख्य सचिव



केसी गुप्ता, अपर मुख्य सचिव उच्च शिक्षा अनुपम राजन, विश्वविद्यालय के कुलगुरु डॉ. रामदास गोमाजी आत्रम उपस्थित थे। राज्यपाल मंगुभाई पटेल ने कहा कि विश्वविद्यालय का लक्ष्य छात्र-छात्राओं को केवल उपाधि प्रदान करना नहीं है। विश्वविद्यालय का उद्देश्य भारत

रत्न बाबा साहब अम्बेडकर के जीवन मूल्यों, उनके सामाजिक न्याय और समानता के संघर्ष और विचारों के उत्थान के कार्यों के प्रति भावी पीढ़ी की अभिरुचि को बढ़ाना है। राज्यपाल पटेल ने कहा कि विश्वविद्यालय वितीय संसाधनों के लिए सरकार पर आश्रित नहीं रहे। वितीय

स्वावलंबन के लिए प्रयास किए जाएं। विश्वविद्यालय विकास योजनाओं को सरकार के साथ समन्वय कर क्रियान्वित करें।

## कार्य परिषद के निर्णय अनुमोदन के लिए प्रस्तुत

विश्वविद्यालय कार्य परिषद द्वारा कुलगुरु चयन समिति में कार्य

परिषद द्वारा निर्वाचित सदस्य के प्रावधान को संशोधित कर, राज्य सरकार द्वारा नामित सदस्य के निर्णय का शासी निकाय की बैठक में सर्वसम्मति से अनुमोदित किया गया। इसी तरह कार्य परिषद के विश्वविद्यालय के कुलपति और प्रति कुलपति के पदनाम को कुलगुरु एवं प्रति कुलगुरु किए जाने के निर्णय का भी बैठक में अनुमोदन किया गया। पांचवीं शासी निकाय की बैठक में प्रमुख सचिव जनजाति कार्य गुलशन बामरा, प्रमुख सचिव विधि विधायी कार्य एनपी सिंह, प्रमुख सचिव अनुसूचित जाति कल्याण ई. रमेश कुमार, अपर सचिव राजभवन उमाशंकर भार्गव, शासी निकाय के सदस्य, निदेशक, सामाजिक विज्ञान, शोध एवं प्रशिक्षण दीपक कुमार वर्मा, संकाय अध्यक्ष मनीषा सक्सेना, शासी निकाय के सचिव कौशलेन्द्र वर्मा सहित अन्य अधिकारी उपस्थित थे।



■ भोपाल में सभी स्कूलों में ट्रांसपोर्ट अधिकारी तैनात होंगे

■ सर्टिफिकेट देंगे, तभी चलेंगी बसें

सत्ता सुधार ■ भोपाल

कलेक्टर कौशलेन्द्र विक्रम सिंह की अध्यक्षता में भोपाल जिले के अंतर्गत संचालित स्कूल संचालकों की ट्रांसपोर्ट व्यवस्था एवं बच्चों की बसों के संबंध में यातायात पुलिस के साथ संयुक्त बैठक आयोजित की गई। बैठक में कलेक्टर सिंह ने सभी स्कूल संचालकों को सख्त हिदायत दी है कि बच्चों की सुरक्षा के साथ कोई भी लापरवाही स्वीकार नहीं की

जाएगी। बच्चे देश का भविष्य है। प्रशासन एवं पुलिस द्वारा बच्चों की सुरक्षा के साथ अवांछनीय व्यवहार करने पर सख्त कार्यवाही की जाएगी। विगत दिवस हुई घटना में भी पुलिस एवं प्रशासन द्वारा सख्त कार्यवाही की जा रही है। उन्होंने सभी स्कूल संचालकों को निर्देशित किया कि नए सत्र प्रारंभ होने के पूर्व सभी स्कूल संचालक स्कूलों में ट्रांसपोर्ट अधिकारी नियुक्त कर सभी बच्चों के ट्रांसपोर्ट, वाहनों का फिटनेस, ड्राइवर का स्क्रीनिंग एवं ओरिएंटेशन प्रोग्राम करारक संयुक्त सर्टिफिकेट देंगे। इसके साथ ही सभी बसों में सुरक्षा की दृष्टिगत सर्वोच्च न्यायालय के बच्चों के स्कूल ट्रांसपोर्टेशन के संबंध में दिए गए निर्देश एवं

सीबीएससी नॉर्म्स का पालन करेंगे। इसके साथ ही समय-समय पर पुलिस एवं प्रशासन स्कूल वाहनों के चालक-परिचालकों की स्क्रीनिंग प्रोग्राम के माध्यम से गाइड लाइन के संबंध में जानकारी देंगे।

बैठक में डीसीपी ट्रैफिक संजीव सिंह द्वारा प्रजेंटेशन के माध्यम से स्कूल वाहनों की फिटनेस, बीमा एवं सुरक्षा नोम्स की विस्तृत जानकारी दी। उन्होंने बताया कि स्कूल संचालक, नशा करने वाले चालक-परिचालकों नौकरी पर न रखे, सभी स्कूल बसों में सीसीटीवी कैमरे, स्पीड ग्वर्नर के साथ जीपीएस सिस्टम, अग्निशमन यंत्र, इमर्जेंसी विंडो, फर्स्ट एड बॉक्स की व्यवस्था के साथ हॉरिजोन्टल ग्लिल (आड़ी पट्टियां) अनिवार्य रूप से लगवाएं। बसों में समय-समय पर बच्चों की सुरक्षा दृष्टिगत माता-पिता एवं स्कूल के शिक्षक स्वयं यात्रा कर बसों की सुरक्षा मापदंडों को जांचें। उन्होंने सभी संचालकों को निर्देशित किया कि सभी चालक-परिचालक यातायात नियमों का पालन करें।

# परसेंटेज बेसिस पर जारी रिजल्ट से संतुष्ट नहीं है अभ्यर्थी

एमपीईएसबी पहुंचकर अभ्यर्थियों ने किया प्रदर्शन

सत्ता सुधार ■ भोपाल

कर्मचारी चयन मंडल आयोग द्वारा जारी किए गए रिजल्ट से अभ्यर्थी संतुष्ट नहीं हैं। सोमवार को प्रदेश भर के अभ्यर्थी कर्मचारी चयन मंडल आयोग कार्यालय के बाहर पहुंचकर जमकर हंगामा किया। उनका कहना है। कर्मचारी चयन मंडल आयोग द्वारा जारी किए गए रिजल्ट से अभ्यर्थी संतुष्ट नहीं हैं। सोमवार को प्रदेश भर के अभ्यर्थी कर्मचारी चयन मंडल आयोग कार्यालय के बाहर पहुंचकर जमकर हंगामा किया। उनका कहना है। परसेंटेज बेसिस पर हमको मालूम नहीं चल रहा है हमने क्या-क्या गलती की है जिसकी वजह से हमारा सिलेक्शन नहीं हुआ, वन विभाग की एक परीक्षा में अभियार्थी को 100 में से 101 परसेंट मिले हैं।

परसेंटाइल मार्क्स की आड़ में धोखा देना बंद करें

अभ्यर्थियों ने मांग की है कि परसेंटाइल मार्क्स की आड़ में धोखा देना बंद किया जाए और नॉर्मलाइज्ड मार्क्स भी दिखाए जाएं। वहीं कुछ छात्रों ने यह भी कहा कि सरकार ने 1200 पद खाली हैं। लेकिन 660 पोस्ट निकाले, उसमें सिल 32 पद लड़कों के लिए भीख जैसी डाल दी। दरअसल, परसेंटेज बेसिस पर रिजल्ट घोषित करने पर अभ्यर्थी



## नॉर्मलाइज्ड मार्क्स दिखने चाहिए

रोशनी विश्वकर्मा ने कहा कि उन्हें विलयर रिजल्ट दिया जाए। इन लोगों की मनमर्जी अब नहीं चलेगी। पहले सिर्फ नाम बता दिया जाता था। लेकिन अब नॉर्मलाइज्ड मार्क्स दिखने चाहिए जैसा रेलवे बोर्ड करता है। प्रदर्शनकारी छात्रों ने इस दौरान महिला पर्यवेक्षक पदों में वृद्धि की भी मांग की।

संतुष्ट हैं। उनका कहना है कि परसेंटेज बेसिस पर मालूम नहीं चल रहा है उन्होंने क्या-क्या गलती की है। जिसकी वजह से सिलेक्शन नहीं हुआ। वन विभाग की एक परीक्षा में अभ्यर्थी को 100 में से 101 परसेंट मिले हैं।

## 32 पद लड़कों के लिए भीख की तरह डाल दिए

इसी तरह एक छात्र ने कहा कि 1200 पद खाली हैं। 660 पोस्ट में से सिर्फ 32 पद लड़कों के लिए भीख की तरह डाल दिए। सिर्फ पैसा कमाने के लिए सरकार यह कर रही है। यह सब बंद किया जाए।

भोपाल मेट्रो के पहले फेज में 7 किलोमीटर लंबे रूट पर कार्य पूरा

# 90 किमी प्रति घंटे की रफ्तार से होगा मेट्रो ट्रायल, सितंबर से शुरू हो सकती है सेवा

मेट्रो रेल परियोजना का कार्य अंतिम चरण में पहुंच चुका

सत्ता सुधार ■ भोपाल

राजधानी भोपाल में मेट्रो रेल का सपना साकार होने के करीब है। शहरवासियों को आधुनिक और सुगम परिवहन सुविधा देने वाली भोपाल मेट्रो के पहले फेज में 7 किलोमीटर लंबे रूट पर कार्य लगभग पूरा हो चुका है। अगर सब कुछ तय समय पर चलता रहा, तो अगस्त-सितंबर तक मेट्रो के कर्मशियल रन की शुरुआत हो सकती है। भोपाल मेट्रो रेल परियोजना अब अपने अंतिम चरण में पहुंच चुकी है। राजधानी के पांच स्टेशनों पर फिनिशिंग कार्य तेजी से चल रहा है, जबकि तीन स्टेशनों पर इंट्री और एग्जिट प्लाइंट्स पर काम जारी है। स्टेशनों के भीतर फॉल सीलिंग, लाइटिंग, टाइल्स और अन्य सौंदर्यीकरण कार्य किए जा रहे हैं। अधिकांश स्टेशनों पर एस्केलेटर और लिफ्ट का काम पूरा हो चुका है। भोपाल मेट्रो के पहले चरण में 7 किलोमीटर लंबा रूट सुभाष नगर से एम्स तक खोला जाएगा, जिसमें कुल 8 स्टेशन होंगे। यह रूट एलिवेटेड कॉरिडोर के रूप में विकसित हो रहा है। इसमें रानी कमलापति रेलवे स्टेशन (आरकेएमपी)



पर स्काईवॉक बनेगा। 700 मीटर का स्काईवॉक का एक सिरा मेट्रो स्टेशन के कॉन्कोर्स और दूसरा सिरा रेलवे स्टेशन के कॉन्कोर्स से जुड़ा होगा।

आरडीएसओ की टीम आ सकती है जल्द : मेट्रो ट्रेन का ट्रायल रन 90 किलोमीटर प्रति घंटे की गति से किया जाएगा। इस ट्रायल की निगरानी आरडीएसओ (रिसर्च डिजाइन एंड स्टैंडर्ड्स ऑर्गनाइजेशन) द्वारा की जाएगी। यह संस्था हर स्पीड पर ट्रेन की ब्रेकिंग, स्थिरता और तकनीकी सुरक्षा का आकलन करेगी। आरडीएसओ की टीम के इसी माह के अंत तक आने की संभावना है। इसके बाद रेलवे सेफ्टी कमिशनर मेट्रो के ट्रैक, सिविल वर्क, ट्रेन, सिग्नलिंग सिस्टम और सार्वजनिक सुविधाओं की व्यापक जांच करेगा। एक माह की प्रक्रिया के बाद ट्रेन का कर्मशियल रन शुरू किया जाएगा।

तीन कोच 900 यात्रियों को ले जाने में सक्षम : अब तक सात मेट्रो ट्रेनों भोपाल

## राज्य सरकार लेगी अंतिम निर्णय

यदि सभी परीक्षण समय पर सफलतापूर्वक पूरे होते हैं, तो अगस्त-सितंबर तक भोपाल मेट्रो का संचालन शुरू हो सकता है। ट्रायल और सुरक्षा अनुमोदन के बाद राज्य सरकार अंतिम निर्णय लेगी। इंदौर मेट्रो का परीक्षण कार्य पहले ही पूर्ण हो चुका है, जिसका कर्मशियल रन जल्द शुरू होगा।

पहुंच चुकी हैं। कुल 27 ट्रेनों का संचालन प्रस्तावित है। प्रत्येक ट्रेन तीन कोच की होगी, जो लगभग 900 यात्रियों को ले जाने में सक्षम होगी। इनमें 150 लोगों के बैठने की व्यवस्था भी होगी। ट्रेनों में दिव्यांगों के लिए विशेष सुविधाएं उपलब्ध कराई जाएंगी।

व्यूआर कोड आधारित टिकटिंग सिस्टम: भोपाल मेट्रो में व्यूआर कोड आधारित टिकटिंग सिस्टम लागू किया जाएगा। यात्रियों को एयरपोर्ट जैसी सुविधाएं मिलेंगी, जिसमें पेयजल, स्वच्छता और दिव्यांग अनुकूल सुविधाएं शामिल हैं। सुरक्षा के लिए रिजर्वेड फौजियर्स और निजी सुरक्षा एजेंसियों की भी मदद ली जाएगी। सभी स्टेशनों पर एएफसी (ऑटोमैटिक फेयर कलेक्शन) गेट लगाए जा रहे हैं, जहां बारकोड टिकट से प्रवेश मिलेगा।

# नौकरी दिलाने के बहाने महिला को मुंबई से बुलाकर भोपाल में किया दुष्कर्म लव जिहाद का आरोप, विहिप का थाने के बाहर प्रदर्शन

भोपाल। भोपाल में नौकरी का झांसा देकर युवक ने मुंबई की महिला को बुलाया और शादी का वादा कर तीन महीने तक शारीरिक शोषण किया। पीड़िता की शिकायत पर पुलिस ने दुष्कर्म का मामला दर्ज कर आरोपी को हिरासत में लिया। लव जिहाद के शक में विहिप कार्यकर्ताओं ने थाने पर प्रदर्शन किया। नौकरी दिलाने का झांसा देकर भोपाल के एक युवक ने महिला को मुंबई से भोपाल बुला लिया। यहां आने के बाद उनके बीच-बीच नजदीकियां बढ़ीं तथा उसने महिला के साथ दुष्कर्म किया। वह करीब तीन महीने से उसका शारीरिक शोषण कर रहा था। महिला रविवार रात मिसरोद थाने पहुंची तथा शिकायत दर्ज कराई। पुलिस ने दुष्कर्म का प्रकरण दर्ज कर आरोपी को हिरासत में ले लिया है। महिला से पूछताछ के दौरान पुलिस ने लव जिहाद जैसा मामला नहीं पाया तथा दुष्कर्म की रिपोर्ट दर्ज की। मिसरोद पुलिस से मिली जानकारी के अनुसार 37 वर्षीय महिला मूलतः उत्तर प्रदेश के आगरा की रहने वाली है। वह मुंबई में अपने पति और बच्चों के साथ रहती थी। कुछ साल पहले वह बच्चों को



## विहिप कार्यकर्ताओं ने किया प्रदर्शन

विश्व हिंदू परिषद के कार्यकर्ताओं को जब हिंदू महिला और मुस्लिम युवक के लिव इन रिलेशनशिप में रहने की सूचना मिली तो लव जिहाद के शक में उन्होंने मिसरोद थाने पर प्रदर्शन किया था। आरोप यह भी था कि आरोपी युवक ने महिला की नाबालिग बेटी के साथ गलत हरकत की है। विहिप कार्यकर्ताओं का कहना था कि समुदाय विशेष के युवक ने महिला को प्रेमजाल में फंसाकर शोषण किया।

लेकर पति से अलग हो गई। ट्रेन में सफर के दौरान उसकी पहचान नौशाद नाम के युवक से हुई। नौशाद ने कहा कि वह भोपाल में काम करता है। महिला को भी मुंबई से अच्छा काम भोपाल में दिला देगा। महिला उसके झांसे में आ गई तथा युवक के कहने पर एक महीने पहले भोपाल आ गई। युवक ने महिला को शादी करने का झांसा देकर शारीरिक शोषण करना शुरू कर दिया।

## चेतावनी

मुख्य सचिव से एनएसयूआई ने की शिकायत, कहा- यदि कार्रवाई नहीं की, तो चरणबद्ध आंदोलन और करेंगे उग्र प्रदर्शन

# स्वास्थ्य एवं चिकित्सा शिक्षा विभाग के तबादलों में गड़बड़ी का आरोप

सत्ता सुधार ■ भोपाल

लोक स्वास्थ्य एवं चिकित्सा शिक्षा विभाग और राष्ट्रीय स्वास्थ्य मिशन (एनएचएम) में चल रही तबादला प्रक्रिया में गड़बड़ी का आरोप एनएसयूआई ने लगाया है। इस मामले में एनएसयूआई ने मुख्य सचिव अनुराग जैन से शिकायत की है। मध्यप्रदेश में लोक स्वास्थ्य एवं चिकित्सा शिक्षा विभाग और राष्ट्रीय स्वास्थ्य मिशन (एनएचएम) में चल रही तबादला प्रक्रिया में गड़बड़ी का आरोप एनएसयूआई ने लगाया है। इस मामले में एनएसयूआई ने मुख्य सचिव अनुराग जैन से शिकायत की है। एनएसयूआई प्रदेश उपाध्यक्ष रवि

परमार द्वारा सौंपे गए शिकायत पत्र में आरोप लगाया गया है कि राज्य शासन द्वारा पारदर्शिता लाने के लिए जिस ई-एचआरएमआईएस ऑनलाइन पोर्टल की शुरुआत की गई थी, उसका घोर उल्लंघन करते हुए लोक स्वास्थ्य एवं चिकित्सा शिक्षा विभाग के अधिकारी और एनएसयूआई के अधिकारी मिलकर तबादलों की एक सुनियोजित दुकान चला रहे हैं, जहां पैसे और सिफारिश के आधार पर तबादले किए जा रहे हैं।



मेडिकल ऑफिसर्स, स्टाफ नर्स और अन्य स्टाफ को शहरों के बड़े अस्पतालों में स्थानांतरित कर दिया गया है, जिससे प्राथमिक स्वास्थ्य केंद्रों और सामुदायिक स्वास्थ्य केंद्रों में भारी

स्टाफ की कमी हो गई है। इससे गांवों में रहने वाली गरीब और वंचित आबादी को स्वास्थ्य सेवाओं के लिए भटकना पड़ रहा है।

## राजनीतिक हस्तक्षेप और दलाल

सक्रिय : परमार ने अपने शिकायत पत्र में यह भी उल्लेख किया है कि इस तबादला कारीबार में राजनीतिक हस्तक्षेप स्पष्ट रूप से देखा जा सकता है। उन्होंने आरोप लगाया कि कुछ कर्मचारियों को इसमें प्रत्यक्ष भूमिका है, जो तबादलों को प्रभावित कर रहे हैं। इसके अतिरिक्त, दलालों का एक संगठित गिरोह विभागीय अधिकारियों के साथ मिलकर नियमों को दरकिनार करते हुए भारी रकम लेकर तबादले करा रहा है।

तबादलों की पारदर्शिता पर सवाल: रवि का कहना है कि जब सरकार स्वयं डिजिटल और पारदर्शी प्रणाली का प्रचार करती है, तब यह

और भी चिंता का विषय बन जाता है कि उसी सरकार के अधीन कार्यरत विभाग उसकी नीति का खुलेआम उल्लंघन कर रहे हैं। यह न सिर्फ शासन की छवि को धूमिल करता है, बल्कि जनहित की योजनाओं को विफल करने का षड्यंत्र भी प्रतीत होता है। एनएसयूआई का आंदोलनात्मक रुख: रवि परमार ने चेतावनी देते हुए कहा कि यदि शासन ने शीघ्र कार्रवाई नहीं की, तो एनएसयूआई चरणबद्ध आंदोलन और उग्र प्रदर्शन शुरू करेगी। यह लड़ाई केवल स्वास्थ्यकर्मियों के अधिकारों की नहीं, बल्कि प्रदेश की आम जनता के स्वास्थ्य और जीवन की रक्षा की है।

## एनएसयूआई की प्रमुख मांगें

- तत्काल प्रभाव से सभी ऑफलाइन तबादलों की निष्पक्ष जांच कराई जाए और उन्हें तत्काल निरस्त किया जाए।
- ई-एचआरएमआईएस पोर्टल के बाहर किसी भी प्रकार के तबादले को शून्य घोषित किया जाए एवं पोर्टल को अनिवार्य रूप से लागू किया जाए।
- तबादला घोटाले में संलिप्त दलालों, अधिकारियों और राजनीतिक संरक्षण प्राप्त व्यक्तियों के विरुद्ध भ्रष्टाचार निवारण अधिनियम के अंतर्गत कड़ी कानूनी कार्यवाही की जाए।
- इस पूरे प्रकरण की जांच लोकायुक्त या किसी स्वतंत्र न्यायिक एजेंसी से कराई जाए ताकि पूरी पारदर्शिता के साथ दोषियों को उजागर किया जा सके।

संस्थापक पद्मविभूषण स्व. केएफ रूस्तमजी के जन्मदिन पर आयोजित होंगे कार्यक्रम

# नए कोर्स के साथ आरजेआईटी नए आयाम पर: डीआईजी एके आर्य

**टेकनपुर/ ज्वालियर।** ज्वालियर से लगभग 30 किलोमीटर दूर स्थित बीएसएफ अकादमी द्वारा संचालित तकनीकी महाविद्यालय अब एआई, एमएल तथा डाटा साइंस जैसे नए कोर्स और तकनीकी शिक्षा में नए आयाम छूएगा। यहां बता दें कि उक्त संस्थान से पासआउट स्टूडेंट्स देश के प्रमुख मल्टी नेशनल और नेशनल संस्थानों में उच्च पदों पर कार्यरत हैं।

ज्ञाव्य है कि मध्यप्रदेश में पैरा मिलिट्री फोर्स के बच्चों के लिए चलाये जा रहे रूस्तम जी प्रौद्योगिकी संस्थान आरजेआईटी अपनी स्थापना के 25 वर्ष पूर्ण कर चुका है। संस्थान में पैरा मिलिट्री फोर्स में कार्यरत अधिकारियों- जवानों के बच्चों एवं शहीद की विधवाओं के बच्चों को सम्यक एवं अग्रणी तकनीकी शिक्षा उपलब्ध कराई



जा रही है। वहीं आगामी 22 मई को संस्थान के संस्थापक पदमविभूषण स्व श्री केएफ रूस्तमजी के जन्मदिन पर विभिन्न कार्यक्रमों का आयोजन किया जाएगा। उक्त जानकारी आरजेआईटी के मुख्य प्रशासक डीआईजी एके आर्य ने सोमवार को पत्रकारों से चर्चा करते हुए दी। उन्होंने बताया कि आरजेआईटी की शुरुआत सिर्फ तीन संकायों के साथ हुई थी, जिसमें अब विभिन्न संकायों में छात्र-छात्राएं शिक्षा ग्रहण कर रहे हैं।

**यह उपलब्धियां की हसिल**

डीआईजी आर्य ने बताया कि डीआईजी आर्य ने बताया कि संस्थान में इस वर्ष से दो नई बांचों को शुरू किया जा रहा है। जिसकी स्वीकृति अखिल भारतीय तकनीकी शिक्षा परिषद से मिल चुकी है। इन दो नई बांचों में बीटेक इन सीएसई आर्टीफिशियल इंटेलीजेंस एंड मशीन लर्निंग तथा बीटेक इन सीएसई डाटा साइंस प्रमुख हैं। उन्होंने बताया कि संस्थान का बीटेक इन ऑटोमोबाइल इंजीनियरिंग प्रमुखता से चल रहा है। वहीं छात्रों में इसकी मांग सबसे अधिक है। इसी के साथ इलेक्ट्रीकल इंजीनियरिंग, इलेक्ट्रोनिक्स एवं कम्प्यूटेशन इंजीनियरिंग, मैकेनिकल इंजीनियरिंग, कंप्यूटर साइंस, आईटी

भी प्रमुखता से संचालित हैं। इसके साथ ही एमटेक स्नातकोत्तर स्तर पर ऑटो इंजीनियरिंग तथा कम्प्यूटेशन सिस्टम में तथा एमसीए के कोर्स भी संचालित हैं।

## कर्मचारी संघ ने सौगात देने पर मुख्यमंत्री का जताया आभार

सत्ता सुधार ■ ज्वालियर

मप्र राज्य कर्मचारी संघ ज्वालियर के जिला कार्यकारी अध्यक्ष एवं सह संयोजक बलवीर सिंह परमार ने गृह भाड़ा भत्ता में बढ़ोतरी, पदोन्नति शुरू करने, केंद्र के समान मंहगाई भत्ता एग्यरियर प्रदान करने और अभी भोपाल में स्वास्थ्य बीमा लागू करने जैसी सौगात देने पर खुशी जाहिर करते हुए कहा है कि उक्त घोषणा कर मुख्यमंत्री डॉ. मोहन यादव ने प्रदेश के कर्मचारियों का मन जीत लिया है। राज्य कर्मचारी संघ के आग्रह पर दिए गए उक्त फायदे पर प्रदेश स्तर पर महामंत्री जितेंद्र सिंह, अध्यक्ष हेमंत श्रीवास्तव और संगठन मंत्री सुरेंद्र सिंह भदौरिया द्वारा मुख्यमंत्री का



अभिनंदन किए जाने पर ज्वालियर टीम ने हार्दिक आभार व्यक्त किया है। वरिष्ठ नेतृत्व का आभार व्यक्त करने वालों में कार्यकारी अध्यक्ष एवं सह संयोजक बलवीर सिंह परमार के

अलावा संयोजक सुनील कुमार आर्य, दिलीप कुमार श्रीवास्तव, धनीराम कुशवाहा प्रियदर्शी शर्मा, गणेश शंकर पंचौरी समेत जिला टीम शामिल है।

मूर्ति के पक्षधर वकील भी बैठक में शामिल होने जबलपुर पहुंचे

**ज्वालियर।** उच्च न्यायालय ज्वालियर परिसर में डॉ. अंबेडकर की मूर्ति स्थापना को लेकर विवाद चल रहा है। जिसे सुलझाने के लिए हाईकोर्ट की प्रिंसीपल बेंच जबलपुर में बैठक आयोजित की गई है, जिसमें शामिल होने के लिए मूर्ति के पक्षधर वकील भी जबलपुर पहुंच रहे हैं। उक्त जानकारी एडवोकेट विश्वजीत रतौनिया ने दी। उन्होंने बताया कि मूर्ति के पक्षकार वकीलों का सात सदस्यीय डेलिगेशन जबलपुर जा रहा है। जिसमें एड विश्वजीत रतौनिया, एड धर्मेन्द्र कुशवाहा, एड सरनाम सिंह कुशवाहा ( उपाध्यक्ष हाईकोर्ट बार ज्वालियर ), एड राय सिंह, एड राकेश कौशल व एड आकाश वर्मा शामिल हैं।

## हुतात्मा नाथूराम गोडसे की 115वीं जयंती पर हिमस ने किया माल्यार्पण

सत्ता सुधार ■ ज्वालियर

हिन्दू महासभा की जिला ज्वालियर इकाई द्वारा प्रदेश महामंत्री विनोद जोशी के मुख्य आतिथ्य में गोल पहाड़िया चौराहा पर देश के विभाजन का प्रतिकार करने वाले हुतात्मा नाथूराम गोडसे की 115वीं जयंती पर माल्यार्पण कर मिश्रन वितरण किया। इस मौके पर हिमस कार्यकर्ताओं ने अंबाला से आई पुकार वीर गोडसे जिंदबाद के नारे लगाए। कार्यक्रम की अध्यक्षता संभागीय संगठन मंत्री मुकेश बघेल ने तथा आभार प्रदर्शन संभागीय महामंत्री मनोज जाटव ने किया। इस अवसर पर संभागीय अध्यक्ष पवन गुप्ता, संभागीय महामंत्री मनोज जाटव, संभागीय संगठन मंत्री मुकेश बघेल, युवा जिलाध्यक्ष पवन माहौर, प्रखंड उपाध्यक्ष नीरज साहू, संभागीय उपाध्यक्ष लक्ष्मण बघेल, अखिल सक्सेना, आकाश पाल, रिकू कुशवाहा, विनोद पाल, धर्मवीर राठौर, अशोक मोर्य, जयंत राठौर, राहुल पंडित, महेंद्र सिंह कुशवाहा, अखिलेश रजक, राहुल कुशवाहा, अजय गोलू कुशवाहा, शेखर प्रजापति, सुरेंद्र जाटव आदि मौजूद थे।



## जय शिव महाकाल सेवा समिति द्वारा गरीब वस्त्रियों में स्वास्थ्य शिविर का आयोजन

**ज्वालियर ।** जय शिव महाकाल सेवा समिति द्वारा झुग्गी झोपड़ी बस्तियों में स्वास्थ्य शिविर लगाया गया। साथ ही स्वच्छता के प्रति जागरूकता अभियान भी शुरू किया गया, जिसके तहत आयोजन की शुरुआत करते हुए रेशम पुरा पहाड़ी पर बनी झुग्गी झोपड़ी बस्ती में समिति कार्यकर्ताओं ने पहुंचकर लोगों का स्वास्थ्य परीक्षण कराया एवं साफ-सफाई के प्रति उन्हें जागरूक किया। इस स्वास्थ्य शिविर में डॉक्टर अंशुल राजपूत ने स्वस्थ दिनचर्या और स्वच्छता के प्रति लोगों को जागरूक किया । इस शिविर में पहुंचे गरीब लोगों के स्वास्थ्य का परीक्षण करने के उपरांत उचित दवाओं का वितरण किया गया । जिसमें मुख्य रूप से सर्मिति ( अध्यक्ष ) पुष्पेंद्र सिंह तोमर,सदस्य कपिल शिवहरे, पप्पू खटीक,सौरभ गुप्ता,फूल सिंह यादव,पिंटू राजपूत,भानू कौशिक,राजकुमार राय,संजु जादोन,जीतू बाथम, दीपक त्यागी,नीलू तोमर, आदि सदस्य सम्मिलित हुए।



## अधिकारियों एवं कर्मचारियों के कार्यों में फेरबदल

**ज्वालियर।** कार्य सुविधा एवं प्रशासनिक दृष्टि से अधिकारियों एवं कर्मचारियों के कार्यों में किया फेरबदल। नगर निगम आयुक्त श्री संघप्रिय के जारी आदेशानुसार श्री सुनील चौहान प्रभारी उपायुक्त एवं श्री हसीन अख्तर उपयंत्री कार्यरत नोडल अधिकारी विज्ञापन शाखा को विज्ञापन शाखा के दायित्वों से मुक्त किया जाता है तथा शेष कार्य यथावत रहेंगे। इसके साथ ही श्री मदन मोहन पालिया, विनियमित कुशल कार्यरत विज्ञापन शाखा को विज्ञापन शाखा के समस्त दायित्वों से मुक्त किया जाता है। शेष कार्य यथावत रहेंगे। साथ ही श्री अनूप लितोरिया प्रभारी विधि अधिकारी को विज्ञापन शाखा अंतर्गत प्रकरणों की छानबीन एवं परीक्षण हेतु पदस्थ किया जाता है। नोडल अधिकारी विज्ञापन शाखा द्वारा समस्त प्रकरण श्री लितोरिया के माध्यम से प्रस्तुत किये जावें। इसके साथ ही श्री अनिल चौहान उपयंत्री को विज्ञापन शाखा अंतर्गत नोडल अधिकारी का दायित्व वर्तमान कार्य के साथ साथ सौंपा जाता है।

## 725 युवक-युवतियों का हुआ पंजीयन, जुटेंगे अंचलभर के अग्रबंधु तीन दिवसीय अग्रवाल युवक युवती परिचय सम्मेलन का शुभारंभ आज

सत्ता सुधार ■ ज्वालियर

अखिल भारतीय अग्रवाल परिचय सम्मेलन द्वारा 20-22 मई तक तीन दिवसीय आयोजन किया जा रहा है, जिसका शुभारंभ मंगलवार 20 मई को मानस भवन ज्वालियर में होगा। सम्मेलन संस्था द्वारा हर माह देश के अलग- अलग शहरों में होने वाला यही परिचय सम्मेलन 125वां होगा, जिसकी तैयारियां को लेकर सभी सांस्थियों की मीटिंग आयोजित हुई। उक्त जानकारी देते हुए राजेश ऐरन राष्ट्रीय अध्यक्ष ने कहा कि परिचय सम्मेलन के लिए परिचय सत्रिका तैयार की गई है, जिसमें 755 युवक-युवतियों का पंजीयन किया गया है, जिसमें युवक युवती मंच पर आकर स्वयं अपना परिचय देते हुए



जीवनसाथी का चयन करेंगे। श्री ऐरन ने बताया कि परिचय सम्मेलन में अनेकों युवक- युवती जिनमें इंजीनियर, डॉक्टर एवं सीए हैं वह भी परिचय देंगे। कार्यक्रम में मुख्य अतिथि के रूप में पूर्व केंद्रीय मंत्री प्रदीप जैन जबकि विशिष्ट अतिथि मुख्य संरक्षक एवं पूर्व विधायक रमेश अग्रवाल, पूर्व बीज

निगम अध्यक्ष मुन्नालाल गोयल व भाजपा के प्रदेश मीडिया प्रवक्ता आशीष अग्रवाल शामिल होंगे। मंच पर युवक- युवतियों का परिचय नीलम शाह, विनीता लायल, बबीता अग्रवाल, रचना लोहिया, पूनम अग्रवाल, चंचल अग्रवाल, ललिता बंसल, मोनाक्षी गोयल, ज्योति विधायक रमेश अग्रवाल, पूर्व बीज

अग्रवाल, संगीता अग्रवाल, दीप्ति बंसल के द्वारा कराया जाएगा। अतिथियों का स्वागत ममता ऐरन, मीरा अग्रवाल, कविता मंगल, साधना गोयल, पदमा अग्रवाल, हरप्रति जैन, मोना अग्रवाल, रुचि अग्रवाल, राधा बंसल, लक्ष्मी अग्रवाल, रिंकी मित्तल, मुकेश सिंघल, आनंद अग्रवाल, दिलीप अग्रवाल, अनिल गर्ग, महेंद्र अग्रवाल, अनिल अग्रवाल, ओमप्रकाश अग्रवाल, विजय गोयल व कमलेश बाबू मंगल द्वारा किया जाएगा। कार्यक्रम में मध्यप्रदेश के कई शहरों से एवं चंबल संभाग के सुरैना, जौरा, कैलास, शिवपुरी, गुना, श्योपुर, गोहद सहित सभी जगह से अग्रबंधु कार्यक्रम में शामिल होने ज्वालियर आ रहे हैं।

## ज्वालियर प्रेस क्लब का पत्रकार सम्मान समारोह- 2025 आयोजित

# धर्म -आध्यात्म को आगे बढ़ाने में पत्रकारिता का महत्वपूर्ण रोल: कौशिक महाराज

सत्ता सुधार ■ ज्वालियर

ज्वालियर प्रेस क्लब द्वारा रविवार को देवर्षि नारद जयंती सह पत्रकार सम्मान समारोह का आयोजन किया गया। कार्यक्रम की शुरुआत देवर्षि स्तुति और दीप प्रज्वलन के साथ हुई। ज्वालियर प्रेस क्लब के अध्यक्ष प्रदीप तोमर ने पत्रकारों के नामों की घोषणा करते हुए कहा कि राज्य और देश हित में काम करने वाले पत्रकारों की पहचान कर उन्हें सम्मानित किया जा रहा है। जिनमें वरिष्ठ पत्रकार, महिला पत्रकार और नए पत्रकार भी शामिल हैं।



ज्वालियर की मीडिया बड़े रूप में कर रही है। उन्होंने पत्रकारों को सीख देते हुए कहा कि कभी भी दबाव में काम ना करें, आम जन को न्याय दिलवाने के लिए भी काम करें। आचार्य कौशिक जी महाराज ने देश के वर्तमान हालातों पर चर्चा करते हुए कहा कि भारत देश जैसा कोई नहीं था, ना कोई होने वाला है, वो समय बहुत जल्द आने वाला है। जब पाकिस्तान और बांग्लादेश पुनः भारत के होंगे। वरिष्ठ पत्रकार और इतिहासकार डॉ. सुरेश सप्पाट ने कहा कि वर्तमान समय में जिस तरह से सत्य और तथ्य को जाने बगैर सूचनाओं का आदान- प्रदान किया जा रहा है, ऐसे समय में देवर्षि

नारद जी से पत्रकारों को सीख लेने की आवश्यकता है। जनसंपर्क विभाग के उप संचालक मधु सोलापुरकर ने कहा कि पत्रकारों का जीवन हमेशा संघर्ष से भरा रहा है, वो हमेशा फील्ड में काम करते हैं और ऐसे सम्मान समारोह से उनको अपने कार्य का आंकलन (सम्मान) मिलता है, ऐसे आयोजन होते रहना चाहिए। जनसंपर्क विभाग हमेशा पत्रकारों के साथ है। इस खास मौके पर ज्वालियर प्रेस क्लब ने मधु सोलापुरकर को भी विशेष रूप से सम्मानित किया। वरिष्ठ पत्रकार प्रदीप मांडरे ने कहा कि प्रेरणादायक पत्रकारिता वही होती है जो समाज



को दिशा दे, उसे जागरूक करें और रचनात्मक संवाद स्थापित करें। वरिष्ठ पत्रकार नासिर गौरी ने कहा कि आज सोशल मीडिया ने पत्रकारिता को दिशा और भविष्य को काफी प्रभावित किया है। युवाओं को इस क्षेत्र में सतर्क और जिम्मेदार होना चाहिए।

## इनका हुआ सम्मान

अनिल शर्मा राज एक्सप्रेस, मनोष शर्मा राज एक्सप्रेस, कविता मांडरे ज्वालियर हलचल, श्याम श्रीवास्तव सत्ता सुधार, संजीव सिकरवार मध्यराग, अनिल गौर विस्तार न्यूज, प्रह्लाद सेन बीएस टीवी, सुमन सिकरवार चंबल

वाणी, आईएनएच अजय उपाध्याय, हेम सिंह सिटी हलचल, राजकुमार कुशवाहा आईबीसी 24, सविता तिवारी तेज एक्सप्रेस, राघव अग्रवाल, सोमेश शर्मा डिजिटल ज्वालियर, वरिष्ठ पत्रकार आनंद त्रिवेदी, शोभा यादव, गालिब खान, निहारिका सिंह, आरजे कल्पना पाठक, आरजे प्रिया शिंदे गुंज मीडिया हाउस, अशोक सोनी, दिव्यांनंद अर्गल, कपिल गोयल अनादि टीवी, सुमित साहू, मनु रावत, अंजली सिंह, रविंद्र यादव, अशोक पाल (चाचा), दीपक शर्मा, लोकेंद्र, शिव सिंह कुशवाहा, हरिओम त्यागी, बुजेश भदौरिया, सुनील वर्मा, उमेश वर्मा, मोनू

राठौर, राजकुमार शर्मा, नीलकमल माहेश्वरी, गोलू राजावत, घनश्याम धाकड़, शिवम आर्य, संजय भदौरिया, अनिल सिकरवार, मयंक गुप्ता, राजीव गुप्ता, सोनू डोंगे, संजय चंदेल, हर्ष शिवहरे, गिरांज रजक, रविंद्र सिंह पवैया, अशोक सोनी, सुमित साहू, कपिल गोयल, राजकुमार शर्मा सहित लगभग एक सैकड़ पत्रकार शामिल रहे।

## ये रहे मंचासीन

संत कौशिक जी महाराज के मुख्य आतिथ्य में आयोजित उक्त कार्यक्रम में वरिष्ठ पत्रकार और इतिहासकार डॉ. सुरेश सप्पाट, उप संचालक जनसंपर्क मधु सोलापुरकर, वरिष्ठ पत्रकार प्रदीप मांडरे, वरिष्ठ पत्रकार नासिर गौरी, ज्वालियर प्रेस क्लब के अध्यक्ष प्रदीप तोमर, उपाध्यक्ष मचल सिंह बैस, सचिव प्रमोद शर्मा, कोषाध्यक्ष धर्मेन्द्र तोमर, रविंद्र कुशवाहा मंचासीन रहे। कार्यक्रम का संचालन पत्रकार गजेन्द्र इंग्ले ने किया।

# सत्कर्मों के साबुन से साफ करें अंतःकरण: स्वामी विद्यानंद

## सनातन धर्म मंदिर में श्रीमद्भागवत के प्रसंगों पर प्रवचन आयोजित

**ज्वालियर।** मनुष्य के भीतर राग द्वेष की दंगरी भरी है, जो उसके कर्मों को बांधती है। मनुष्य कर्मों के बंधन से मुक्त तो होना चाहता है, लेकिन माया प्रबल है। शुद्ध कर्म करोगे, तो ही अंतःकरण शुद्ध होगा और प्रीति का भाव जाग्रत होगा। सत्कर्मों के साबुन से अंतःकरण साफ हो जाएगा और भीतर जागू बिकारों का मल साफ हो जाएगा। यह विचार बरुमाल पीठ के महामंडलेश्वर स्वामी विद्यानंद सरस्वती ने सनातन धर्म मंडल में भगवान चक्रधर के सानिध्य में आयोजित श्रीमद्भागवत के प्रसंगों पर आधारित प्रवचन के दौरान



व्यक्त किए। स्वामी विद्यानंद ने श्रद्धालुओं के समक्ष अमृत वर्षा करते हुए कहा कि अच्छे कर्म करते हुए जीवन जीएं। दूसरों के प्रति राग- द्वेष न रखें। अक्षय शांति के लिए शुभ कर्म करते हुए मन को छोटे अंबोध बालक जैसा बना लें, तो काम, क्रोध, लोभ, मोह से मुक्त हो जाएंगे। उन्होंने कहा कि जब हमारी

आशक्ति ईश्वर में होने लगेगी तो फिर संसारी लोगों के प्रति राग द्वेष स्वतः ही समाप्त होने लगेगा। जिस प्रकार एक छोटा बालक सभी को देखकर मुस्कराता है, उसी प्रकार भाल भाव पैदा होने से संसार के सभी प्राणियों के प्रति प्रेम का भाव उत्पन्न हो जाएगा। इस मौके पर सनातन धर्म मंडल के अध्यक्ष विजय गोयल, संयुक्त अध्यक्ष हरीशंकर सिंह, प्रधानमंत्री रमेश गोयल लल्ला, संयुक्त प्रधानमंत्री राजेश बंसल, कोषाध्यक्ष राकेश बंसल, नारायण ब्रजवासी, सुरेश बंसल, आरके खेतान, सुनील अग्रवाल, सुमन सिंघल, प्रमोद अग्रवाल, अरविंद त्रिपाठी, स्वामी गोपालानंद, रामप्रकाश गौतम, सुनील शर्मा सहित सैकड़ों श्रद्धालु श्रोता मौजूद रहे।

## ज्वालियर जिले में भी 29 मई से 12 जून तक चलेगा 'विकसित कृषि संकल्प अभियान'

ज्वालियर। ज्वालियर जिले में भी 29 मई से 12 जून तक फ्रविकसित कृषि संकल्प अभियानफ चलाया जायेगा। इस अभियान के दौरान कृषकों को केन्द्र व राज्य सरकार की प्रमुख योजनाओं, कृषि वैज्ञानिकों द्वारा ईजाद की गई नवीन कृषि तकनीकों व नवावरों की जानकारी दी जायेगी। यह जानकारी देने के लिये कृषि विज्ञान केन्द्र व अन्य संस्थाओं से जुड़े वैज्ञानिक एवं कृषि, उद्यानिकी, पशुपालन, मत्स्य पालन व कृषि अभियांत्रिकी विभाग के अधिकारी व प्रगतिशील किसान गाँव-गाँव पहुँचेंगे। कलेक्टर श्रीमती रुचिका चौहान ने उप संचालक कृषि को राज्य शासन के दिशा-निर्देशों के तहत जिले में इस अभियान को सुव्यवस्थित ढंग से आयोजित कर अधिकाधिक किसानों को लाभान्वित कराने के निर्देश दिए हैं। कलेक्टर श्रीमती चौहान ने निर्देश दिए हैं कि अभियान के क्रियाव्ययन के लिये कृषि विज्ञान केन्द्र व सबैद्ध विभाग के जिला स्तरीय अधिकारियों से समन्वय कर ग्रामवार कार्यक्रम का निर्धारण करें। उन्होंने कृषि आधारित योजनाओं व कार्यक्रमों की वीडियो विलपिंग तैयार कर अभियान के दौरान किसानों को दिखाई जाएं। साथ ही अभियान के दौरान किसानों को खरीफ मौसम में उगाई जाने वाली फसलों से संबंधित आधुनिक व उन्नत तकनीक व कृषि योजनाओं के बारे में विस्तारपूर्वक जानकारी दें। कलेक्टर ने कहा है कि अभियान के दौरान प्राकृतिक खेती व फसल विविधीकरण को बढ़ावा देने के प्रयास भी प्रमुखता से किया जाए। उप संचालक किसान कल्याण एवं कृषि श्री आर एस शास्त्रियार ने बताया कि अभियान के दौरान कृषि डू ड्रोन प्रौद्योगिकी का प्रदर्शन, धान की सीधी बुवाई पद्धति व सोयाबीन फसल में मशीनीकरण इत्यादि के बारे में जानकारी दी जायेगी। साथ ही विभागीय योजनाओं की जानकारी देने के साथ-साथ किसानों को मुदा स्वास्थ्य कार्ड में सुझाई गई।

**कार्यालय थाना प्रभारी थाना श्यामला हिल्स भोपाल**

फोन नं. 0755-2677310,2661477 E-mail psshyaml@gmail.com

क्र./थाप्र./थ्या./मार्ग क्र. 08/2025

दिनांक 16.05.2025

**जाहिर सूचना**

सर्वसाधारण को सूचित किया जाता है कि थाना श्यामला हिल्स पर गुप्त मार्ग क्रमांक 08/2025 धारा 194 बीएसएएस का काम कर जांच में लिया गया जिसमें मृतक अज्ञात पुरुष उम्र करीबन 60-65 वर्ष दिनांक 13/05/2025 को 15/50 बजे रविन्द्र भवन के पास रोड पर जिसका हलिया चेहरा लम्बा कर 5 फिट लम्बा रंग गेहूँ आ पहरना सफेद कुर्ता पजामा सिर पर सफेद छोटें बाल दाढ़ी थोड़ी बढ़ी हुई है जिसके बारिसानो की तलाश की जा रही है मृतक अज्ञात पुरुष 60-65 वर्ष के संबंध में कोई जानकारी प्राप्त होती है तो थाना श्यामला हिल्स भोपाल के दूरभाष क्र. 0755-2677310 व जांचकर्ता सज्जिन रविश पटेल को मो. 9165528409 पर सूचित करें।

**G-13061/25**

**थाना प्रभारी**

**थाना श्यामला हिल्स भोपाल**



# विरासत से विकास



नरेन्द्र मोदी, प्रधानमंत्री



डॉ. मोहन यादव, मुख्यमंत्री

300वीं जन्म जयंती पर  
लोकमाता अहिल्याबाई होलकर  
को कृतज्ञतापूर्ण नमन



लोकमाता अहिल्याबाई  
के मूल्यों एवं आदर्शों को समर्पित

राजवाड़ा, इंदौर में

मध्यप्रदेश मंत्रिपरिषद बैठक  
का आयोजन

विकसित मध्यप्रदेश @2047  
विज़न डॉक्यूमेंट पर मंथन

अध्यक्षता

डॉ. मोहन यादव

मुख्यमंत्री, मध्यप्रदेश

20 मई, 2025 | पूर्वाह्न 11:00 बजे

सीधा

प्रसारण



@Cmmadhyapradesh  
@jansampark.madhyapradesh



@Cmmadhyapradesh  
@jansamparkMP



jansamparkMP

D-11027/25

# जीईएम- सार्वजनिक खरीद को आकर्षक बनाने का सार्थक प्रयास

**■ पीयूष गोयल**

**सार्वजनिक खरीद के लिए पारदर्शी, समावेशी एवं कुशल मंच प्रदान करने के एक अग्रणी उपाय के रूप में, गवर्नमेंट ई-मार्केटप्लेस (जीईएम) पूरी दुनिया में तेजी से उभरा है। यह प्लेटफॉर्म 1.6 लाख से अधिक सरकारी खरीदारों को 23 लाख विक्रेताओं एवं सेवा प्रदाताओं से जोड़ता है और प्रधानमंत्री नरेन्द्र मोदी के ‘विकसित भारत 2047’ के दृष्टिकोण का एक प्रमुख वाहक बन गया है।**

प्रधानमंत्री मोदी द्वारा इस परिवर्तनकारी डिजिटल पहल को शुरू किए जाने के बाद से नौ वर्षों के दौरान, जीईएम ने भ्रष्टाचार को खत्म करके और स्टार्टअप, एमएसएमई, महिलाओं एवं छोटे शहरों के व्यवसायों को व्यावसायिक अवसर प्रदान करके सरकार द्वारा वस्तुओं एवं सेवाओं की खरीद के तरीके में क्रांतिकारी बदलाव ला दिया है। उपयोगकर्ताओं के अनुकूल माना जाने वाला यह प्लेटफॉर्म एक ऐसा सच्चा रत्न है, जिसने कुख्यात आपूर्ति एवं निपटान महानिदेशालय (डायरेक्टरेट जनरल ऑफ सप्लाइज एंड डिस्पोजल्स) की जगह ले ली है। इस महानिदेशालय की अपारदर्शी और गैर-प्रतिस्पर्धी प्रणालियां कुछ विशेषाधिकार प्राप्त लोगों को अनुचित लाभ प्रदान करती थीं। इसलिए यह उचित ही है कि वाणिज्य एवं उद्योग मंत्रालय का नया कार्यालय, वाणिज्य भवन, उस भूमि पर बनाया गया है जिस पर कभी यह पुराना निकाय स्थित था।

शानदार प्रगति - वर्ष 2016 में स्थापना के बाद से, जीईएम पोर्टल पर 13.4 लाख करोड़ रुपये से अधिक के ऑर्डर का लेन-देन किया गया है। वर्ष 2024-25 के दौरान, इस प्लेटफॉर्म पर सार्वजनिक खरीद बढ़कर रिकॉर्ड 5.43 लाख करोड़ रुपये की हो गई। जीईएम का लक्ष्य वर्तमान वित्त वर्ष में अपने वार्षिक कारोबार को बढ़ाकर 7 लाख करोड़ रुपये करना है। जीईएम निस्संदेह सार्वजनिक खरीद से जुड़े परिदृश्य में एक असाधारण तकनीकी उपाय के रूप में उभरा है। कारोबार के आकार की दृष्टि से, जीईएम निकट भविष्य में दुनिया का सबसे बड़ा सार्वजनिक खरीद पोर्टल बन जाएगा और दक्षिण कोरिया के कोनेप्स जैसी सुप्रतिष्ठित संस्थाओं को पीछे छोड़ देगा।

जीईएम ने ईमानदारी से व्यावसाय करने प्रतिष्ठानों को व्यापक अवसर प्रदान किए हैं, नौकरियां सृजित की हैं और भारत के आर्थिक विकास को प्रोत्साहित किया है। इस संदर्भ में, जीईएम का महत्व वित्तीय दृष्टि से इसकी अभूतपूर्व प्रगति से कहीं बढ़कर है जो अपने आप में ई-कॉमर्स से जुड़ी किसी भी बड़ी कंपनी को हैरान कर देने के लिए काफी है।

न्यायसंगत विकास का वाहक - जीईएम प्रधानमंत्री मोदी के 'सबका साथ, सबका विकास' मिशन के अनुरूप न्यायसंगत विकास के एक महत्वपूर्ण वाहक के रूप में कार्य करता है। यह स्टार्टअप, छोटे व्यवसायों और महिलाओं के नेतृत्व वाले उद्यमों को बिना किसी बिचौलियों के सरकारी खरीदारों के सामने अपने उत्पादों एवं सेवाओं को प्रदर्शित करने का एक आसान रास्ता प्रदान करता है। प्रवेश की सभी बाधाओं को दूर करके, यह प्लेटफॉर्म छोटे घरेलू व्यवसायों को ई-टेंडर में भाग लेने और अपने व्यवसाय का विस्तार करने का अधिकार देता है।

समावेशिता के सिद्धांत से प्रेरित, जीईएम ने छोटे व्यवसायों के विकास को समर्थन देने के उद्देश्य से विभिन्न रणनीतिक पहलों का समावेश किया है। इनमें सरकारी खरीदारों को सूक्ष्म एवं लघु उद्यमों (एमएसई) और महिलाओं के नेतृत्व वाले व्यवसायों द्वारा पेश किए जाने वाले उत्पादों एवं सेवाओं की पहचान करने तथा उनका चयन करने में मदद करने वाली प्रणालियां शामिल हैं।



लक्ष्य से आगे - जीईएम पर स्टार्टअप रनवे और वुमनिया जैसे समर्पित स्टोरफ्रंट ने इन व्यवसायों की दृश्यता के साथ-साथ सार्वजनिक खरीद में उनकी हिस्सेदारी को भी प्रभावी ढंग से बढ़ाया है। इससे सरकार को सूक्ष्म एवं लघु उद्यमों (एमएसई) से 25 प्रतिशत खरीद और महिलाओं के नेतृत्व वाले व्यवसायों से 3 प्रतिशत खरीद के अपने लक्ष्यों को पूरा करने और उससे आगे निकलने में मदद मिली है। जीईएम पर किए गए कुल कारोबार का लगभग 38 प्रतिशत हिस्सा सूक्ष्म एवं लघु उद्यमों (एमएसई) को दिया गया है और महिला उद्यमों द्वारा खरीद की हिस्सेदारी लगभग 4 प्रतिशत है।

अप्रैल 2025 तक 30,000 से अधिक स्टार्टअप ने जीईएम के जरिए 38,500 करोड़ रुपये से अधिक का कारोबार किया है। इसके अलावा, 1.81 लाख उद्यम-सत्यापित महिला उद्यमियों ने जीईएम पोर्टल पर लगभग 50,000 करोड़ रुपये के ऑर्डर हासिल किए हैं। बड़ी बचत - इन बदलावों से कुछ खास आकार के ऑर्डरों के लिए 33 प्रतिशत से लेकर 96 प्रतिशत तक की बचत हुई है। यह उल्लेखनीय कमी देश के आम नागरिकों के हित में व्यापार करने में आसानी (ईज ऑफ डूइंग बिजनेस) और जीवन-यापन में आसानी (ईज ऑफ लिविंग) को बढ़ाने के मोदी सरकार के मिशन के अनुरूप एक स्वागत योग्य बदलाव है।

विश्व बैंक द्वारा किए गए एक स्वतंत्र मूल्यांकन से यह पता चला है कि जीईएम पर खरीदार औसत कीमत पर लगभग 9.75 प्रतिशत की बचत करते हैं। इससे करदाताओं के पैसे का उपयोग करके की जाने वाली सार्वजनिक खरीद में अनुमानित रूप से 1,15,000 करोड़ रुपये की भारी बचत हुई है। जीईएम पर खरीद ने सरकारी कंपनी एनटीपीसी को 20,000 करोड़ रुपये के अनुबंध में रिवर्स नीलामी का उपयोग करके 2,000 करोड़ रुपये बचाने में मदद की। जीईएम ने रक्षा उपकरणों, टीकों, ड्रोन और बीमा जैसी सेवाओं की पारदर्शी एवं फिकायती खरीद में भी मदद की है।

छोटे उद्यमों को बड़ी राहत प्रदान करते हुए, जीईएम ने

हाल ही में अपने लेनदेन शुल्क में उल्लेखनीय कमी की है। 10 लाख रुपये से अधिक के ऑर्डर पर 0.30 प्रतिशत का कम लेनदेन शुल्क लगेगा, जबकि 10 करोड़ रुपये से अधिक के ऑर्डर पर 3 लाख रुपये का सीमित शुल्क लगेगा - जोकि पहले के 72.50 लाख रुपये के शुल्क से काफी कम है। प्रौद्योगिकी, एआई - एक ठोस तकनीकी बुनियादी ढांचे से लैस, यह प्लेटफॉर्म विभिन्न तकनीकी उपायों का उपयोग करके व्यापार करने के नए एवं आसान तरीके पेश करते हुए लगातार विकसित होता जा रहा है। जीईएम ने जीईएम एआई नामक एक एआई-संचालित चैटबॉट का समावेश किया है - यह संवादात्मक विश्लेषण और व्यावसायिक बुद्धिमता में प्रशिक्षित एक उपकरण है। यह स्मार्ट चैटबॉट आठ स्थानीय भाषाओं में उपलब्ध है और जीईएम पोर्टल पर व्यापार करने में आसानी को और बढ़ाने के लिए वॉयस कमांड कार्यक्षमता सहित नवीनतम तकनीकों से लैस है।

जीईएम सूक्ष्म एवं लघु उद्यमों (एमएसई) विक्रेताओं के लिए वित्तपोषण संबंधी उत्पाद भी प्रदान करता है। यह पात्र खरीद आर्डरों के लिए 10 मिनट से भी कम समय में गिरवी-मुक्त वित्तपोषण प्रदान करता है। इस प्लेटफॉर्म ने जीईएम सहाय 2.0 पेश किया है, जो 10 लाख रुपये तक के ऋण को हासिल करने के लिए एकल खिड़की के रूप में कार्य करता है। इस प्लेटफॉर्म को और अधिक समावेशी एवं प्रतिस्पर्धी बनाने हेतु पहले की अपेक्षा अधिक पहलों एवं तकनीकी उपायों पर काम चल रहा है। जीईएम पोर्टल भारत के आर्थिक विकास और प्रधानमंत्री मोदी के प्रगति संबंधी उद्देश्यों को आगे बढ़ाने वाले एक महत्वपूर्ण वाहक के रूप में सक्रिय है। यह समाज के हाशिए पर पड़े वर्गों को सशक्त बनाने एवं उनका उत्थान करने तथा उद्यमशीलता को बढ़ावा देने के लिए हमेशा अतिरिक्त प्रयास करेगा और साथ ही यह भी सुनिश्चित करेगा कि करदाताओं के पैसे का कुशलतापूर्वक उपयोग प्रतिस्पर्धी मूल्य पर उच्च गुणवत्ता वाले उत्पादों की खरीद के लिए किया जाए।

## नेताओं के बिगड़े बोल से आहत होती राष्ट्रीयता

सेना के शौर्य पर सम्मान की बजाय अपमान के बिगड़े बोल को लेकर राजनीतिक घमासान छिड़ जाना स्वाभाविक है। कर्नल सोफिया और विंग कमांडर ब्योमिका सिंह के संबंध में क्रमशः मंत्री विजय शाह और सपा महासचिव राम गोपाल यादव द्वारा की गई टिप्पणियों पर राजनीतिक विवाद और कानूनी कार्रवाई की मांग तेज हो गई है। बड़ा प्रश्न है कि क्या धर्म और जाति के नाम पर वोट के लिए सेना और सेना से जुड़ी बेटियों के सम्मान को चोट पहुंचाई जाना उचित है? चाहे सत्ता पक्ष हो या विपक्ष वाणी का संयम अपेक्षित है। भारतीय राजनीति में बिगड़े बोल, असंयमित भाषा एवं कड़वापन की मानसिकता चिन्ताजनक है। ऐसा लगता है ऊपर से नीचे तक सड़कछाप भाषा ने अपनी बड़ी जगह बना ली है। यह ऐसा समय है जब शब्द सहमे हुए हैं, क्योंकि उनके दुरुपयोग की घटनाएं लगातार जारी हैं।

जब देश पहलगाय की त्रासद घटना एवं उसके बाद पाकिस्तान से बदला लेने की शौर्य की महत्वपूर्ण घटना के मोड़ पर खड़ा है, तब कुछ नेताओं के बिगड़े बोल बहुत दुखद और निंदनीय हैं। मध्य प्रदेश में भाजपा सरकार के एक मंत्री विजय शाह एवं समाजवादी पार्टी के रामगोपाल यादव के खिलाफ गुस्सा बढ़ता जा रहा है। विजय शाह को राज्य मंत्रिमंडल से हटाने की मांग तेज हो गई है। कर्नल सोफिया कुरैशी के खिलाफ विजय शाह की विवादास्पद टिप्पणी एक ऐसा दाग है, जिसे आसानी से नजरंदाज नहीं किया जा सकता। यह मामला सर्वोच्च न्यायालय तक पहुंचा और मामला भी दर्ज हो गया, तो आश्चर्य नहीं। देश के नेताओं व मंत्रियों को ऐसी हल्की और स्तरहीन बातों से परहेज करना चाहिए।

नफरती सोच एवं हेट स्पीच का बाजार बहुत गर्म है। राजनीति की सोच ही दूषित एवं घृणित हो गयी है। नियंत्रण और अनुशासन के बिना राजनीतिक शुचितता एवं आदर्श राजनीतिक मूल्यों की कल्पना नहीं की जा सकती। नीतिगत नियंत्रण या अनुशासन लाने के लिए आवश्यक है सर्वोपरि राजनीतिक स्तर पर आदर्श स्थिति हो, अनुशासन एवं संयम हो, तो नियंत्रण सभी स्तर पर स्वयं रहेगा और इसी से देश एक आदर्श लोकतंत्र को स्थापित करने में सक्षम हो सकेगा। युद्ध जैसे माहौल में सेना एवं उसके नायकों का मनोबल बढ़ाने की बजाय उनके साहस एवं पराक्रम पर खैंटाकशी करना

दुर्भाग्यपूर्ण है। चर्चा में बने रहने के लिए ही सही, राजनेताओं के विवादित बयान गाह-बगाह सामने आ ही जाते हैं, लेकिन ऐसे बयान एक ऐसा परिवेश निर्मित करते हैं जिससे राजनेताओं एवं राजनीति के लिये घृणा पनपती है। यह सही है कि शब्द आवाज नहीं करते, पर इनके घाव बहुत गहरे होते हैं और इनका असर भी दूर तक पहुंचता है और दूर तक रहता है। इस बात को राजनेता भी अच्छे तरह जानते हैं इसके बावजूद जुबान से जहरीले बोल सामने आते ही रहते हैं।

यह चिन्ताजनक है कि इधर के वर्षों में कुछ भी बयान दे देने की बुरी आदत बढ़ रही है। बिगड़े बोल वाले नेता बेलागम हो रहे हैं। कोई दो राय नहीं कि पहले राजनीतिक दलों और उसके बाद सरकारों को इस मोर्चे पर अनुशासन एवं वाणी संयम का बांध बांधना चाहिए। विजय शाह करीब आठ बार चुनाव जीत चुके हैं, मतलब, अनुभवी नेता हैं, तो क्या वह चर्चा में रहने के लिए बिगड़े बोल का सहारा लेते हैं? सर्वोच्च न्यायालय में खिंचाई के बाद अब वह सफाई देने में लगे हैं। उन्होंने स्पष्टीकरण जारी करते हुए कहा है कि उनकी टिप्पणियों को संदर्भ से बाहर ले जाया गया और उनका मकसद कर्नल कुरैशी की बहादुरी की प्रशंसा करना था। उन्होंने यह भी कहा कि कर्नल सोफिया कुरैशी मेरी सगी बहन से भी बढ़कर हैं। वह माफी भी मांग रहे हैं, तो साफ है कि उनका पद खतरे में है। अगर वह पहले ही सावधानी बरतते या गलती होते ही माफी मांग लेते, तो मामला इतना नहीं बढ़ता। विजय शाह का मामला थमा भी नहीं है कि मध्य प्रदेश के ही उप- मुख्यमंत्री जगदीश देवड़ा ने भी बिगड़े बोल को अंजाम दे दिया है। उनका मानना है कि देश की सेना प्रधानमंत्री के सामने नतमस्तक है। वास्तव में, ऐसी गलतबयानी से किसी के भी सम्मान में वृद्धि नहीं होती है। देश अभी-अभी एक संघर्ष से निकला है। यह एकजुटता और परस्पर समन्वय बढ़ाने के लिए संभलकर बोलने का समय है। राष्ट्रीय एकता एवं राजनीतिक ताने-बाने को ध्वस्त कर रहे जहरीले बोल की समस्या दिन-प्रतिदिन गंभीर होती जा रही है।

संकीर्णता एवं राजनीति का उन्माद एवं 'हेट स्पीच' के कारण न केवल विकास बाधित हो रहा है, सेना का मनोबल प्रभावित हो रहा है, बल्कि देश की एकता एवं अखण्डता भी खण्ड-खण्ड होने के कगार पर पहुंच गयी है। राजनेताओं के नफरती, उन्मादी, द्वेषमूलक और भड़काऊ बोलों को लेकर सर्वोच्च न्यायालय ने भी कड़ी टिप्पणियां की हैं। भाषा की मर्यादा सभी स्तर पर होनी चाहिए। कई बार आवेश में या अपनी बात कहने के चक्र में शब्दों के चयन के स्तर पर कमी हो जाती है और इसका घातक परिणाम होता है। मुद्दों, मामलों और समस्याओं पर बात करने की बजाय जब नेता एक-दूसरे पर निजी हमले करने लगें तो यह उनकी हताशा, निराशा और कुंठ का ही परिचायक होता है। यह आज के अनेक नेताओं की आदत सी बन गई है कि एक गलती या झूठ छिपाने के लिए वे गलतियों और झूठ का अंबार लगा देते हैं। क्या यह सत्ता का अहंकार एवं नशा है? संसद में गलती एक बार अटल बिहारी वाजपेयी से भी हुई थी, उन्होंने तत्काल सुधार करते हुए कहा था कि चमड़े की जुबान है, फिसल जाती है। बेशक, अच्छे नेता वही होता है, जो गलतियां नहीं करता और अगर गलती हो जाए, तो तत्काल सुधारता है।

## प्रेरणा अकर्मण्य न बनें

एक कहानी है। एक राजा था। उसे मंत्री की नियुक्ति करनी थी। वह नियुक्ति से पूर्व परीक्षा करना चाहता था। पांच-सात व्यक्ति आए। उसने सबको एक कमरे में बिठाकर कहा, आप सब यहां बैठें। मैं कभरे के बाहर ताला लगा देता हूं। जो भी ताले को खोलकर बाहर निकल आएगा, उसे मंत्री बनाऊंगा।

सबने सुना-सोचा- फिन्तनी विचित्र परीक्षा। दरवाजा बंद। बाहर से ताला बंद और भीतर वालों से कहे कि बाहर आओ। यह असंभव है। छह व्यक्तियों ने सोचा, राजा पागल हो गया है। यह भी कोई परीक्षा होती है। दूसरे प्रकार से भी परीक्षा ली जा सकती थी। बाहर जाना कैसे संभव हो सकता है? वे हाथ पर हाथ रख बैठे रहे। कुछ पराक्रम नहीं किया। सातवां व्यक्ति अकर्मण्य नहीं था, पुरुषार्थी था। उसने सोचा, जरूर इस शर्त में कोई रहस्य है। राजा ?सी शर्त क्यों रखता? मुझे अपना पुरुषार्थ करना है। वह उठा। दरवाजे के पास गया। उसे जोर से ठकेला, वह खुल गया। उसने बाहर आकर राजा का अभिवादन किया। दरवाजे पर कोई ताला लगाया ही नहीं था, केवल सबको भुलावे में रखा था। राजा जानना चाहता था कि कौन कर्मण्य है और कौन अकर्मण्य। उन्होंने सोचा, जब बाहर ताला है तब दरवाजा कैसे खुलेगा? इसी ध्रम ने उन्हें अकर्मण्य बना डाला। वे बाजी हार गए। जिसने पुरुषार्थ किया, कर्मण्यता का परिचय दिया, वह जीत गया। वह मंत्री बन गया। साधना का क्षेत्र निर्विघ्न नहीं है। उसमें अनेक भुलावे हैं। उन भुलावों से साधक यदि अकर्मण्य बन साधना को भुला देता है तो साधना से भटक जाता है।



## कानों में बजती है सीटी तो हो जाएं सावधान

यह कानों की एक बीमारी एर्कोस्टिक न्यूरोमा हो सकती है। और इसके लक्षणों को नजरअंदाज करने का परिणाम बहरेपन हो सकता है। डॉक्टरों के अनुसार एर्कोस्टिक न्यूरोमा वास्तव में एक ट्यूमर होता है पर इससे कैंसर नहीं होता। लेकिन यह सुनने की क्षमता को कमजोर कर देता है। इसके और भी कई गंभीर नतीजे हो सकते हैं। समस्या यह होती है कि इसके लक्षण बहुत धीरे-धीरे सामने आते हैं। जिससे इस बीमारी का समय पर पता ही नहीं चल पाता। विशेषज्ञों के अनुसार हमारे मस्तिष्क से निकल कर आठवीं क्रेनियल तंत्रिका कान के अंदरूनी हिस्से तक जाती है। आठवीं और सातवीं क्रेनियल तंत्रिका एक-दूसरे से सटी होती हैं। आठवीं क्रेनियल तंत्रिका पर बनने वाला ट्यूमर ही एर्कोस्टिक न्यूरोमा कहलाता है। यह आठवीं क्रेनियल नर्व की शाखा वेस्टीबुलर तक भी पहुंच जाता है जिसकी वजह से इसे वेस्टिबुलर श्वेनोमा भी कहते हैं। इस ट्यूमर के विकसित होने में कई बार सालों लग जाते हैं। इसकी वजह से सुनने की क्षमता में बुरा प्रभाव पड़ता है। फोन पर या नियमित बातचीत सुनाई नहीं देती। कभी-कभी अचानक कान में सीटी जैसी आवाज सुनाई देती है। लेकिन आमतौर पर लोग इन लक्षणों को गंभीरता से नहीं लेते। यही एर्कोस्टिक न्यूरोमा की शुरुआत होती है। अगर शुरू में ही इस समस्या का पता चल जाए तो इसका इलाज आसानी से हो सकता है। कुछ मरीजों में यह समस्या तेजी से बढ़ती है। एर्कोस्टिक न्यूरोमा की वजह से ऐसा लगता है जैसे चक्कर आ रहे हों या चलते समय अचानक कदम लड़खड़ा रहे हों। अगर एर्कोस्टिक न्यूरोमा बहुत बढ़ जाए तो इसके फलस्वरूप चेहरे पर लकवा भी हो सकता है।

### अपनी बात



सर्वदलीय प्रतिनिधिमंडलों को विदेश भेजने का फैसला किया है। इस फैसले पर अब एनसीपी (एसपी) प्रमुख शरद पवार ने कहा कि यह पार्टी का फैसला नहीं है, सरकार का फैसला है। शरद पवार ने सोमवार को एक बयान में कहा कि जब नरसिम्हा राव सत्ता में थे, तब अटल बिहारी वाजपेयी के मार्गदर्शन में महाराष्ट्र से एक प्रतिनिधिमंडल नियुक्त किया गया था।



संजय राउत ने दावा किया है कि ईडी द्वारा धन शोधन के मामले में उन्हें गिरफ्तार किए जाने के पीछे मुख्य कारण था कि उन्होंने 2019 में महाराष्ट्र में बीजेपी को सत्ता में आने से रोका था। राउत ने अपनी पुस्तक नरकतला स्वर्ग यानी नरक में स्वर्ग में यह दावा किया कि उनके खिलाफ कार्रवाई इसलिए की गई क्योंकि वह उस साल सत्ता में आई उद्धव ठाकरे के नेतृत्व वाली महाविकास अघाड़ी (एमवीए) सरकार के सुरक्षा कवच थे।



आज का युग विज्ञान और प्रौद्योगिकी का युग है। हमारे जीवन की छोटी-बड़ी हर घटना का संबंध विज्ञान और प्रौद्योगिकी से जुड़ा हुआ है। आज हम चाहकर भी मोबाइल, इंटरनेट, टीवी, स्कूटर, कार, बस और ट्रेन से अपने को दूर नहीं रख सकते। अब आप बताइए ये सभी साधन विज्ञान और प्रौद्योगिकी की देन हैं या नहीं? आपका जवाब हां में होगा। सभ्यता के आरंभिक चरण, कृषि और औद्योगिक क्रांति के बाद वर्तमान में हम प्रौद्योगिकी तथा सूचना क्रांति के युग में जी रहे हैं। लोगों को विज्ञान और प्रौद्योगिकी के संबंध में जानकारी देना आज एक अहम आवश्यकता बन गई है। भारतीय सिन्धुयान के अंतर्गत भी इसे एक मूलभूत कर्तव्य का दर्जा प्राप्त है। विज्ञान साहित्य और इसके लेखन को लोकप्रिय विज्ञान या लोकविज्ञान साहित्य कहते हैं। इसका महत्व किसी भी भाषा के साहित्य से कम नहीं होता। क्योंकि एक विज्ञान लेखक के पास साहित्य और लेखन कौशल के साथ विज्ञान की प्रमाणिक जानकारी भी होती है। वास्तव में विज्ञान लेखन साहित्य का अभिन्न हिस्सा है और इस विज्ञान साहित्य का सृजन वैज्ञानिक जानकारी और साहित्यिक तत्वों के संयोग या सम्मिलन से होता है। विज्ञान रिपोर्ट, विज्ञान लेख, विज्ञान समाचार, विज्ञान कथा, विज्ञान नाटक, विज्ञान रूपक, विज्ञान उपन्यास विज्ञान लेखन की विभिन्न धाराएं होती हैं।हिंदी विज्ञान में एक

नई क्रांति मुंबई के वैज्ञानिकों ने 1968 में हिंदी विज्ञान साहित्य परिषद की नींव रखी और 2साल बाद वैज्ञानिक पत्रिका का सतत प्रकाशन हुआ जो आज भी ऑनलाइन माध्यम से चल रही है। अतः राष्ट्रीय अस्तर पर हिंदी विज्ञान साहित्य परिषद ही एक मात्र ऐसी संस्था बची है जो इन उद्देश्यों को पूर्ण कर सकती है- नई कार्यकारिणी का गठन हेतु 18 मई 25 को अनुशक्तिनगर में विशेष आम सभा बुलाई गई है आम सभा से पहले चुनाव अधिकारी श्री बलवंत सिंह ने नई कार्यकारिणी 25-27 हेतु सभी चयनित उम्मीदवार के परिणाम प्रस्तुत किए हैं-जो निम्न है अध्यक्ष - कृष्ण कुमार वर्मा - उपाध्यक्ष - ब्रजेश कुमार सिन्हा, सचिव,शेर सिंह मीणा, संजय गोस्वामी -सयुक्त सचिव,राज कुमार डबरा -कोषाध्यक्ष बी.एन मिश्र -सयुक्त कोषाध्यक्ष,सदस्य हेतु डॉ सुभाष दोन्डे, अश्विनी कुमार मिश्रा, संजु वर्मा, राजेश कुमार सचान - अर्निल अहिल्वार प्रकाश कश्यप - आलोक कुमार त्रिपाठी आदि निर्विरोध चुने गए हैं जो।18 मई 25 को आम सभा में आवेदकों का नाम अनुमोदन हेतु प्रस्तुत करेंगे जिसके बाद में नई कार्यकारिणी के सदस्यों को वर्तमान कार्यकारिणी के को अब परिषद के आगे के कार्यक्रम के बारे में बताया जायेगा जो सभा में उपस्थित सभी लोगों ने स्वीकार हो परिषद के सभी आजीवन सदस्यो से अपील है कि पुनः आम सभा भाषा पार्क, अणुशक्तिनगर में में 10 बजे सुबह उपस्थित रहें हिन्दी विज्ञान की लोकप्रिय पत्रिका वैज्ञानिक से जुड़े सभी विज्ञान लेखकों पाठकों और सुजनशील व्यक्तियों के निरंतर सहयोग, स्नेह, विश्वास और वैज्ञानिक से लगाव है।

## ब्रीफ न्यूज

## दुष्कर्मी को आरोन पुलिस ने गिरफ्तार कर भेजा जेल

**गुना।** जिले की आरोन थाना पुलिस ने बलात्कार के प्रकरण में कार्रवाई कर आरोपी को गिरफ्तार कर जेल भेजा है। दरअसल 17 मई को जिले के आरोन थाने पर 28 वर्षीय एक विवाहित महिला द्वारा राजीव खेरूआ निवासी ग्राम छपर थाना आरोन के विरुद्ध उसे शादी का झांसा देकर उसका करीबन 06 साल से शारीरिक शोषण किए जाने की रिपोर्ट दर्ज कराई गई थी। जिस पर से आरोपी राजीव खेरूआ के विरुद्ध आरोन थाने में अप.क्र. 246/25 धारा 69, 351(3) बीएनएस के तहत अपराध दर्ज कर विवेचना में लिया गया। पुलिस द्वारा प्रकरण में तत्परता पूर्वक कार्यवाही करते हुए आरोपी राजीव खैरूआ की सरगमी से तलाश की गई। जिसे मात्र 24 घंटों के भीतर ही बीते रोज आरोपी राजीव उर्फ राजू खेरूआ को गिरफ्तार कर न्यायालय में पेश किया गया, जहां से उसे जेल भेज दिया है। पुलिस की इस कार्यवाही में थाना प्रभारी निरीक्षक रितुराज सिंह कुशवाह, उपनिरीक्षक चंद्रप्रकाश दीक्षित, प्रधान आरक्षक दिनेश शर्मा, प्रधान आरक्षक राममोहन दुबे, प्रधान आरक्षक रविन्द्र रघुवंशी, प्रधान आरक्षक इश्दाद खान, प्रधान आरक्षक जितेन्द्र गुर्जर, प्रधान आरक्षक जितेन्द्र पाल, आरक्षक गौरव शर्मा, आरक्षक महेश चौरसिया एवं आरक्षक गौरव देवलिया की विशेष भूमिका रही है।

## भारतीय सेना को समर्पित तिरंगा यात्रा का आयोजन 20 को

**राघौगढ़।** भारतीय सेना के सम्मान और राष्ट्रप्रेम की भावना को समर्पित एक भव्य तिरंगा यात्रा का आयोजन मंगलवार को राघौगढ़ के आईटीआई मैदान से किया जाएगा। यह यात्रा शाम 5 बजे प्रारंभ होगी, जिसका उद्देश्य देश की एकता, अखंडता और सेना के प्रति नागरिकों की आस्था को जन-जन तक पहुंचाना है। इस आयोजन की रूपरेखा सिद्धूर अभियान की सफलता के उपलक्ष्य में तैयार की गई है। आयोजकों ने इसे राष्ट्र को समर्पित एक संदेश यात्रा बताया है, जिसमें जनसामान्य की सहभागिता के माध्यम से देशभक्ति और राष्ट्रीय गौरव को प्रकट किया जाएगा। यात्रा में हर आयु वर्ग के नागरिकों की भागीदारी सुनिश्चित की गई है और सभी से आग्रह किया गया है कि वे तिरंगा हाथ में लेकर इस यात्रा में शामिल हों। आयोजनकर्ता राजेंद्र कुमार वासुडी ने समस्त नगरवासियों से इस अवसर पर शामिल होकर सैनिकों को सम्मान देने और राष्ट्रीय एकता का संदेश देने की अपील की है। यह यात्रा न केवल भारतीय सेना को श्रद्धांजलि होगी, बल्कि यह राघौगढ़ से एक संसक राष्ट्रभक्ति का संदेश भी पूरे प्रदेश और देश को देगी।

## लपता नाबालिग को बजरंगगढ़ पुलिस ने किया दस्तयाब

**गुना।** जिले के बजरंगगढ़ थाना क्षेत्र से लपता एक नाबालिग लड़की को पुलिस ने दस्तयाब किया है। गौरतलब है कि 1 मई 25 की रात में जिले के बजरंगगढ़ थाना क्षेत्र से 16 वर्षीय एक नाबालिग लड़की के घर पर किसी को बिना कुछ बताये अचानक कहीं चले जाने पर 2 मई को लड़की के पिता की ओर से उसके गुम होने संबंधी रिपोर्ट बजरंगगढ़ थाने पर की गई थी। जिस पर से बजरंगगढ़ थाने में अपराध क्रमांक 48/25 धारा 137(2) बीएनएस के तहत अपराध कायम कर विवेचना में लिया गया था। पुलिस द्वारा प्रकरण में अपहृत लड़की की सरगमी से तलाश की गई।

## निरीक्षण

नगर पालिका परिषद गुना की अध्यक्ष सविता अरविंद गुप्ता ने केंद्र स्थित गौशाला का निरीक्षण कर वहां की व्यवस्थाओं का जायजा लिया। निरीक्षण के दौरान उन्होंने गौवंश के लिए गर्मी से बचाव हेतु किए गए इंतजामों की बारीकी से समीक्षा की और संतोष जताया। अध्यक्ष गुप्ता ने बताया कि विगत दिनों उन्होंने गौशाला में तापमान बढ़ने के कारण गायों के स्वास्थ्य की सुरक्षा के लिए विशेष निर्देश जारी किए थे, जिसमें पानी के फव्वारे, पंखे एवं कूलर की

## दो अलग-अलग घटनाओं में दो लोगों की मौत, एक जंगल में मिला तो दूसरे ने की आत्महत्या

सत्ता सुधार ■ गुना

जिले में बीते 24 घंटों के भीतर दो अलग-अलग घटनाओं में दो व्यक्तियों की मौत ने परिजनों सहित स्थानीय नागरिकों को स्तब्ध कर दिया है। एक मामला सिरसी थाना क्षेत्र से जुड़ा है, जहां पांच दिन से लापता चल रहे एक होमगार्ड जवान का शव जंगल में मिला, वहीं दूसरा मामला शहर की सिसोदिया कॉलोनी से है, जहां एक युवक ने संधिघ परिस्थितियों में फांसी लगाकर आत्महत्या कर ली। दोनों ही मामलों में पुलिस ने मर्ग कायम कर जांच शुरू कर दी है।

पहली घटना सिरसी थाना अंतर्गत ग्राम रेहपुरा की है, जहां 35 वर्षीय शंकर पटेलिया बीते पांच दिनों से लापता था। जानकारी के मुताबिक उसे उल्टी-दस्त की शिकायत थी, जिस पर वह उपचार के लिए समीपस्थ गांव गया था, लेकिन इसके बाद वह घर नहीं लौटा। परिवार ने उसे काफी ढूंढा, और



अंततः उसकी गुमशुदगी की रिपोर्ट सिरसी थाने में दर्ज कराई गई थी। लगातार जारी तलाश के बीच बीती शाम उसका शव जंगल में पड़ा मिला। सूचना मिलने पर पुलिस मौके पर पहुंची और शव को अपने कब्जे में लेकर जिला चिकित्सालय में पोस्टमार्टम के लिए भिजवाया। सोमवार सुबह पोस्टमार्टम के

बाद शव परिजनों को सौंप दिया गया। प्रारंभिक जांच में यह संभावना जताई जा रही है कि युवक ने नशे की हालत में अत्यधिक शराब का सेवन किया था, जिससे उसकी तबीयत बिगड़ी और लौटते समय जंगल में गिरकर उसकी मौत हो गई। वहीं दूसरी ओर, गुना शहर की सिसोदिया

## मंगलवार को जिला प्रशासन और पुलिस विभाग

## की संयुक्त जनसुनवाई होगी : कलेक्टर

निक्षय मित्र पहल में टीबी मरीजों के लिए कलेक्टर की प्रेरणा से जुटाए गए 80 हजार रुपए

सत्ता सुधार ■ गुना

कलेक्टर किशोर कुमार कन्याल की अध्यक्षता में समय-सीमा बैठक का आयोजित हुई। बैठक में अपर कलेक्टर अखिलेश जैन, सीईओ जिला पंचायत अभिषेक दुबे सहित समस्त विभागों के अधिकारी एवं कर्मचारी उपस्थित रहे। बैठक की शुरुआत समग्र आईडी में ई-केवाईसी कार्य की प्रगति की समीक्षा से हुई। प्रगति कम होने पर उन्होंने सभी एसडीएम, सीईओ और सीएमओ को कार्य में नेतृत्व करते हुए प्रतिदिन प्रगति रिपोर्ट प्रस्तुत करने के निर्देश दिए। सीएम हेल्पलाइन की समीक्षा में चांचौड़ा एसडीएम श्री रवि मालवीय की कार्यप्रणाली सराहनीय पाई गई। जिला चिकित्सालय की समीक्षा करते हुए कलेक्टर ने निर्देश दिए कि जो कर्मचारी कार्य नहीं कर रहे हैं, उनके वेतन काटे जाए। शिक्षा विभाग, कृषि एवं कल्याण विभाग की शिकायतों को स्वयं पढ़ते हुए कलेक्टर ने तत्काल निराकरण के निर्देश दिए। उन्होंने कहा कि समस्याओं के समाधान हेतु सभी अधिकारी स्वयं मौनट्रिंग करें।

कलेक्टर श्री कन्याल ने दो टुक कहा कि उन्हें समस्याओं का समाधान करने वाले अधिकारी पसंद हैं और हर समस्या का समाधान संभव है, बस उसके मूल जड़ तक



पहुंचने की आवश्यकता है। कलेक्टर ने यह भी निर्देशित किया कि अधिकारी मुख्यालय छोड़ने से पहले आवश्यक अनुमति सुनिश्चित करें। कुछ अधिकारी बैठक में अनुपस्थित पाए गए, जिन पर कलेक्टर ने बिना सूचना अनुपस्थित रहने पर कारण बताओ नोटिस जारी करने के निर्देश दिए। कलेक्टर श्री कन्याल ने बैठक के दौरान बताया आगामी जनसुनवाई संयुक्त रूप से जिला प्रशासन और पुलिस विभाग द्वारा आयोजित की जाएगी, जिसमें जिला प्रशासन के सभी अधिकारियों के साथ पुलिस अधिकारी भी उपस्थित रहेंगे। इसके बाद केपीआई मानकों, सीएम हाउस और सीएम मॉनिट के प्रकरणों

की भी विस्तृत समीक्षा की गई और प्राथमिकता से निराकरण करने के निर्देश दिए गए। ई-ऑफिस प्रणाली की जानकारी देते हुए बताया गया की 40 से ज्यादा विभागों में ई-ऑफिस प्रणाली लागू हो गई है।

इसके बाद समाजसेवी सोनू जैन एवं देवेंद्र जैन द्वारा कुपोषित बच्चों हेतु 50 पोषण किट एवं 50 पक्षियों के लिए बनाए गए घर वितरित किए। साथ ही उनके द्वारा जिला चिकित्सालय को 250 बेडशीट दान दी गईं। बैठक में टीवी मुक्त भारत की चर्चा के दौरान कलेक्टर श्री कन्याल की पहल और प्रेरणा पर जिले के सभी अधिकारी-कर्मचारी निक्षय मित्र बनने का संकल्प लिया। कलेक्टर श्री

कन्याल ने स्वयं 5000 रुपये की राशि देकर इसकी शुरुआत की। इस पहल में अपनी सहभागिता देते हुए अपर कलेक्टर श्री अखिलेश जैन, सीईओ जिला पंचायत श्री अभिषेक दुबे सहित अन्य अधिकारियों के सहयोग से 80 हजार रुपये से अधिक की राशि एकात्रित की गई, जो टीबी मरीजों के पोषण आहार हेतु उपयोग की जाएगी।

बैठक में सीईओ जिला पंचायत श्री दुबे द्वारा स्व-सहायता समूहों के गोवंश आधारित उत्पादों की जानकारी दी गई। उन्होंने बताया इन उत्पादों में बारकोड लगाया गया है जिससे उपभोक्ता भुगतान एवं जानकारी दोनों एक ही स्थान पर प्राप्त कर सकते हैं। इन उत्पादों को ऑनलाइन विभिन्न प्लेटफार्म के माध्यम से घर बैठे भी मंगाया जा सकता है। सभी अधिकारियों को स्व-सहायता समूह द्वारा बनाई गई गणेश प्रतिमाएं भेंट की गईं, जिनका भुगतान स्कैन कर किया गया। कलेक्टर श्री कन्याल ने बैठक के अंत में हाल ही में संपन्न हुई 'तिरंगा यात्रा' की सफलता हेतु सभी को शुभकामनाएं दीं। उन्होंने आगामी दिनों में अतिक्रमण और भू-माफियों पर विशेष अभियान चलाने की जानकारी भी दी। इसके अलावा उन्होंने सभी अधिकारियों को समन्वय बनाकर कार्य करने और अपने दायित्वों को गंभीरता से निभाने के निर्देश दिए।

## देशी कट्टा और जिंदा कारतूस के साथ युवक गिरफ्तार, थाना कैंट पुलिस की कार्रवाई

**गुना।** शहर की कैंट थाना पुलिस ने बड़ी कार्रवाई करते हुए एक युवक को अवैध देशी कट्टे और जिंदा कारतूस के साथ गिरफ्तार किया है। आरोपी को बलवंतनगर क्षेत्र से पकड़ा गया, जिसकी निशानदेही पर बमौरी बुजुर्ग रोड से हथियार बरामद किया गया। थाना कैंट में सहायक उप निरीक्षक बलवीर सिंह ने बताया कि वे थाना प्रभारी के साथ ड्यूटी के दौरान कलेक्ट्रेट और एसपी कार्यालय में मीटिंग के बाद कसा भ्रमण पर निकले थे। इसी दौरान नानाखेड़ी पहुंचने पर मुखबिर से सूचना मिली कि एक युवक कट्टा लेकर बमौरी बुजुर्ग रोड की ओर जाते देखा गया है। बताए गए स्थान पर पहुंचने पर युवक नहीं मिला, लेकिन दोबारा संपर्क करने पर मुखबिर ने बताया कि संधिघ युवक बलवंतनगर रोड की ओर गया है। बलवंतनगर में युवक को देखकर पुलिस ने घेराबंदी कर उसे पकड़ा। पुछताछ में उसने अपना नाम नीतेश उर्फ मोंटू कलावत (26), निवासी विकासनगर, गुना बताया। शुरुआती तलाशी में कुछ नहीं मिला, लेकिन गहन पुछताछ के बाद उसने कबूला कि उसने कट्टा और राउंड पुलिस के पास बिजली के खंबे के नीचे छिपाया है। मौके पर पहुंचकर आरोपी की निशानदेही पर सफेद रुमाल में लपेटा गया 315 बोर का देशी कट्टा और एक जिंदा राउंड बरामद किया गया। आरोपी के पास हथियार रखने का कोई वैध लाइसेंस नहीं था। आरोपी के खिलाफ आर्म्स एक्ट के तहत प्रकरण दर्ज कर उसे गिरफ्तार किया गया।

## जबरन विवाह करने हेतु दबाव बनाये जाने पर लड़के पक्ष के विरुद्ध की गई एफआईआर दर्ज

सत्ता सुधार ■ गुना

कलेक्टर किशोर कुमार कन्याल के निर्देशन में बाल विवाह के विरुद्ध सख्त कार्यवाही की जा रही हैं। इसी क्रम में आज ग्राम चक सिंगवासा में नाबालिग बालिका के बाल विवाह की शिकायत चाइण्ड हेल्पलाइन के माध्यम से प्राप्त हुई। नाबालिग बालिका का बाल विवाह 17 मई 25 को प्रशासन की टीम द्वारा रोका गया था। लड़के पक्ष द्वारा नाबालिक बालिका से जबरन विवाह करने के लिये दबाव बनाया जा जा रहा था। जिसके संबंध में बालिका द्वारा 19 मई 25 को सुबह 9 बजे दीपा शर्मा परियोजना अधिकारी गुना ग्रामीण को फोन कर अवगत कराया गया। जिसके पश्चात महिला बाल विकास एवं विशेष किशोर पुलिस इकाई के अनिल तोमर गुना की टीम द्वारा बालिका के साथ उपस्थित होकर लड़के पक्ष के विरुद्ध कैट थाना



गुना में एफआईआर दर्ज करवाई गई। नाबालिग बालिका की सुरक्षा हेतु बालिका को वन स्टॉप सेंटर गुना भेजा गया। जिला कार्यक्रम अधिकारी महिला एवं बाल विकास विभाग दिनेश चंदेल द्वारा बताया कि बालिका की बहन द्वारा कैट थाना गुना में वर पक्ष के परिवारजनों के विरुद्ध एफआईआर दर्ज कराई गई है। सुरक्षा की दृष्टि से बालिका को वन स्टॉप सेंटर गुना भेजा गया है।

## लापता नाबालिग को किया दस्तयाब

**गुना।** जिले के धरनावदा थाना क्षेत्र से लापता एक नाबालिग लड़की को पुलिस ने दस्तयाब किया है। प्राप्त जानकारी के अनुसार 10 मई 25 की रात जिले के धरनावदा थाना क्षेत्र से 15 वर्षीय एक नाबालिग लड़की के घर पर किसी को बिना कुछ बताये अचानक कहीं चले जाने पर 14 मई 2025 को लड़की की मां की ओर से उसके गुम होने संबंधी रिपोर्ट धरनावदा थाने पर की गई थी। जिस पर से धरनावदा थाने में अपराध क्रमांक 115/25 धारा 137(2) बीएनएस के तहत अपराध कायम कर विवेचना में लिया गया था।

## आदिवासी समाज के मध्य विधिक जागरूकता शिविर आयोजित



सत्ता सुधार ■ गुना

जिला विधिक सहायता अधिकारी सर्वेश चतुर्वेदी द्वारा ग्राम पंचायत उमरी के अंतर्गत आने वाले ग्रामों में ग्रामीणजन के मध्य उपस्थित होकर विधिक जागरूकता शिविर आयोजित किए। ग्राम पंचायत उमरी के पंचायत भवन में आयोजित किए गए शिविर के माध्यम से उनके द्वारा ग्रामीणजन को राष्ट्रीय विधिक सेवा प्राधिकरण नालसा नई दिल्ली के साथी अभियान के बारे में विस्तार से बताते हुए बच्चों के आधार काई बनवाये जाने हेतु प्रेरित किया गया। इसके साथ ही ग्रामीणजन को निःशुल्क विधिक सहायता योजना, अपराध पीडित प्रतिकर योजना, मध्यस्थता योजना, के साथ ही

सालसा की विभिन्न कल्याणकारी योजनाओं की जानकारी दी जाकर लाभार्जित किया गया।

इसी अनुरक्रम में ग्राम कोल्याहू ग्राम पंचायत चकदेवपुर मे आयोजित किये गये विधिक साक्षरता शिविर में ग्रामीणजन को नेशनल लोक अदालत, लोकोपयोगी लोक अदालत नालसा असंगठित क्षेत्र के श्रमिकों हेतु विधिक सेवा योजना, नालसा वरिष्ठ नागरिकों हेतु विधिक सेवा योजना के बारे में विस्तार से जानकारी दी जाकर लाभार्जित किया गया। ग्राम बाबरोदा में आयोजित किये गये विधिक साक्षरता शिविर के माध्यम से श्री सर्वेश चतुर्वेदी जिला विधिक सहायता अधिकारी द्वारा राष्ट्रीय विधिक

सेवा प्राधिकरण नालसा नई दिल्ली के साथी अभियान एवं जागृति योजना, डॉन योजना एवं संवाद योजना के बारे में विस्तार से बताते हुए नालसा एसिड हमले के पीडितों हेतु विधिक सेवा योजना, एवं जिला प्राधिकरण द्वारा प्रदाय की जाने वाली विधिक सेवा योजनाओं की जानकारी देते हुए बच्चों को शिक्षा का अधिकार मौलिक अधिकार एवं मौलिक कर्त्तव्यों की जानकारी दी जाकर ग्रामीण जन को लाभार्जित किया गया।

ग्राम पंचायत उमरी के मकरावद बांध क्षेत्र में आदिवासी समाज के मध्य आयोजित किये गये विधिक जागरूकता कार्यक्रम में जिला विधिक सहायता अधिकारी द्वारा राष्ट्रीय विधिक सेवा प्राधिकरण नालसा नई दिल्ली के साथी अभियान एवं जागृति योजना, डॉन योजना एवं संवाद योजना के बारे में विस्तार से बताते हुए नालसा अपादा पीडितों हेतु विधिक सेवा योजना के प्रावधानों एवं प्रदान किये जाने वाले लाभ के बारे में बताते हुए निःशुल्क विधिक सहायता योजना, अपराध पीडित प्रतिकर योजना, भरण पोषण अधिनियम, लोकोपयोगी लोक अदालत आदि के बारे में जानकारी देते हुए ग्रामीणजन को लाभार्जित किया गया।

## ग्राहक पंचायत की प्रांत कार्यकारिणी, गुना से तीन प्रतिनिधि शामिल

**गुना।** टेंगडी भवन भोपाल में आयोजित अखिल भारतीय ग्राहक पंचायत की मध्यभारत प्रांत स्तरीय बैठक में नवीन कार्यकारिणी की घोषणा की गई। कार्यक्रम का शुभारंभ भारत माता के चित्र के समक्ष दीप प्रज्वलन के साथ हुआ। बैठक के प्रथम सत्र में केंद्रीय उपाध्यक्ष अशोक पांडेय ने कार्यकर्ता कैसा हो विषय पर मार्गदर्शन दिया। द्वितीय सत्र में मध्यक्ष रमेश संगठन मंत्री अलंकार वशिष्ठ ने संगठन विस्तार के उपाय साझा किए। तृतीय सत्र में प्रांत अध्यक्ष विजय गंभीर को पुनः प्रांत अध्यक्ष घोषित किया गया। साथ ही केंद्रीय संगठन मंत्री दिनकर सबनीस ने ग्राहक पंचायत के विभिन्न कार्यक्षेत्रों पर कार्यकर्ताओं का मार्गदर्शन किया। इस बैठक में मध्यभारत प्रांत की नई कार्यकारिणी की घोषणा की गई, जिसमें गुना जिले से अंशु सिंह रघुवंशी को प्रांत उपाध्यक्ष सह प्रमुख बनाया गया। वहीं रामकृष्ण रघुवंशी एवं आशीष रंजन यादव को प्रांत कार्यकारिणी सदस्य मनोनीत किया गया।



समुचित व्यवस्था करना शामिल था। आज इसी क्रम में उन्होंने स्थल पर पहुंचकर इन कार्यों का प्रत्यक्ष निरीक्षण किया।

उन्होंने जानकारी देते हुए बताया कि बीते दो वर्षों में केंद्र गौशाला का व्यापक स्तर पर कायाकल्प किया गया है। यहां सीसी फ्लोरिंग का कार्य, नई बाउंड्रीवाल का निर्माण तथा अधिकांश क्षेत्र में टीनशेड लगावाए गए हैं, जिससे गौवंश को गर्मी, सर्दी और बारिश से बचाव मिल सका है। इसके अलावा साफ-सफाई, चारा-पानी एवं चिकित्सा व्यवस्था में भी निरंतर सुधार किया गया है। अध्यक्ष ने

बताया कि गौशाला में वर्तमान में लगभग 145 गायें निवासरत हैं, जिन्हें प्रतिदिन हरा चारा, भूसा और स्वच्छ पानी उपलब्ध कराया जा रहा है। साथ ही, पशु चिकित्सक के माध्यम से नियमित स्वास्थ्य परीक्षण भी करवाया जा रहा है, जिससे सभी गौवंश पूरी तरह स्वस्थ और सुरक्षित हैं। उन्होंने संबंधित अधिकारियों और कर्मचारियों को निर्देशित किया कि गर्मी के इस मौसम में किसी भी स्थिति में लापरवाही न बरती जाए और गौवंश की सेवा में किसी तरह की कमी नहीं आनी चाहिए।



# लिव-इन रिलेशनशिप में रहने से पहले रखें इन बातों का ध्यान

कई शहरों में आजकल लिव-इन रिलेशनशिप का चलन बढ़ा है। लिव-इन रिलेशनशिप उसे कहते हैं जब एक वयस्क लड़का और लड़की आपसी सहमति से, बिना शादी किए पति-पत्नी की तरह रहते हैं। ज्यादातर लोगों के लिए लिव-इन रिलेशनशिप अपने रिश्तों को समझने और परखने का अच्छा तरीका है। वहीं कुछ लोग लिव-इन में सिर्फ टाइमपास और अपनी इच्छाओं की पूर्ति के लिए रहते हैं। आइये जानते हैं कि लिव-इन रिलेशन में रहने से पहले आपको किन बातों का ध्यान रखना जरूरी है।

## दोस्ती के बाद ही लिव-इन रिलेशनशिप अपनायें

लिव-इन में रहने से पहले आपको अपने पार्टनर को अच्छी तरह से जान लेना चाहिए। उसके सेंटिमेंट्स और मूड के बारे में आपको

पहले से जानकारी होना जरूरी है। इसके अलावा जरूरी है कि आप लोगों ने पहले कुछ समय साथ रहकर दोस्त के रूप में गुजारा हो। लड़कियों को खासकर इस मामले में सावधान रहना चाहिए। अपने पार्टनर के च्यार और उसके एहसास को अच्छी तरह



परख लें।

अगर थोड़ा भी संदेह हो तो ऐसे रिश्ते से बचें और पार्टनर को थोड़ा और समय दें।



रिश्तों में कभी-कभार थोड़ी बहुत अनबन हो जाना आम बात है। इससे आपके रिश्तों में ताजगी आती है और रिश्ता मजबूत बनता है। लिव-इन रिलेशन में भी ऐसी अनबन हो सकती है। ऐसे में कई बार आप थोड़ी सी नाराजगी में बहुत गलत बात कह जाते हैं, जो आपके पार्टनर को बुरी लग सकती है। जैसे-

अपने घर चले जाओ या अलग हो जाओ या मुझे तुम्हारी जरूरत नहीं आदि। नाराजगी के समय याद रखें कि सामने वाले शख्स को आप पर पूरा भरोसा था भी वो आपके साथ ऐसे रिश्ते में आने के लिए राजी हुआ है।

## खर्चा के मैनेजमेंट को लेकर बात करें

आजकल मंहगाई इतनी बढ़ गई है कि किसी शहर में दो लोगों को अच्छी जीवनशैली के लिए पर्याप्त पैसा जुटाना कई बार एक अकेले इंसान के लिए भारी पड़ सकता है। इसलिए अगर आप लिव-इन रिलेशनशिप में रहने वाले हैं तो अपने पार्टनर से खर्चों के बंटवारे को लेकर पहले ही साफ-साफ बात कर लें और इसका एक खाका

बना लें। अक्सर पार्टनर्स के बीच पैसें को लेकर अनबन शुरू होती है जो रिश्ते टूटने के कगार तक पहुंच जाती है।

अगर आप अपने पार्टनर को समझने और जानने के लिए लिव-इन रिलेशनशिप का रास्ता चुन रहे हैं तो आपको मानसिक और भावनात्मक तौर पर मजबूत होना चाहिए। कई बार आपको पार्टनर की कोई आदत पसंद नहीं आती या आपको कोई आदत उन्हें नहीं पसंद आती, तो आपसी बातचीत से इन मुद्दों का हल निकालना चाहिए। इसके अलावा आपको कई बार कुछ बातें अपनी समझदारी से इनोवर करनी पड़ सकती हैं। ऐसी स्थिति में आपका दिमागी रूप से मजबूत होना जरूरी है।

## गलत होने पर अलग होने को रहें तैयार

अगर आप लिव-इन में रहते हैं लेकिन आपके पार्टनर से आपका रिश्ता अच्छी तरह नहीं निभ रहा है या आपके पार्टनर आपकी भावनाओं के साथ खिलवाड़ कर रहे हैं तो हमेशा अपनी बात कहने की हिम्मत और होसला रखिये। इसके अलावा कई बार कुछ लोग रिश्तों में आने के बाद बदल जाते हैं या वो आपको किसी गलत काम के लिए मजबूर करते हैं तो हमेशा अलग होने के लिए तैयार रहें।



# सुपर फूड्स से रहेंगी फिट

## नाखून से बढ़ती है हाथों की खूबसूरती

नाखून अगर खूबसूरत हों, पूरी तरह शेप में हों और मजबूत हों तो हाथों की खूबसूरती और बढ़ जाती है। लंबे नाखूनों को आप तरह-तरह के नेल आर्ट बनाकर सजा भी सकती हैं। इसी कारण लंबे और खूबसूरत नाखून पर किसी की चाहत होती है पर बहुत सी लड़कियों को ये शिकायत होती है कि उनके नाखून बढ़ने के साथ ही टूट जाते हैं। ऐसे में कभी भी वो परफेक्ट शेप मिल ही नहीं पाती जिसकी उम्मीद होती है। पर क्या आपने कभी ये सोचा है कि नाखून टूटते क्यों हैं? कई बार हॉर्मोनल कारणों की वजह से तो कई बार पोषण की कमी के चलते नाखून टूट जाते हैं। प्राकृतिक उपायों के जरिये आप नाखूनों को ठीक कर सकती हैं। लहसुन की एक कली लें, उसके छिलके उतार दें। कली को बीच में से काट लें और इसे अपने नाखूनों पर 10 मिनट तक रगड़ें। ऐसा करने के 10 दिन के भीतर ही वह मजबूत होने लगेंगे। अंडे के सफेद हिस्से को एक कटोरी में निकाल लें। इसमें दो चम्मच संतरे का रस मिला लें। इस घोल को



अपने नाखूनों पर 5 मिनट तक लगा कर छोड़ दें। इसमें विटामिन सी होता है जो कोलॉजिन का प्रोडक्शन करता है जिससे नाखून मजबूत बनते हैं। अपने नाखूनों पर जैतून का तेल लगा कर मालिश करें। इसमें विटामिन ई होता है जो नाखूनों को पोषण प्रदान करता है जिससे नाखून तेजी से बढ़ते हैं। नारियल तेल से नाखूनों की मसाज करने पर फायदा होता है। एक चम्मच घिसा लहसुन लें और उसमें एक चम्मच वेनिगर मिलाएं। इसे अपने नाखूनों पर लगाकर 10 मिनट के लिए छोड़ दें। इसके बाद हाथों को साफ पानी से धो लें।



## इस प्रकार करें ब्यूटी प्रोडक्ट का बेहतर इस्तेमाल

खूबसूरती निखारने आप घरेलू नुस्खे भी आजमा सकती हैं। हमेशा महंगे उत्पाद खरीदने की जरूरत नहीं है। मस्कारा व आईलाइनर सूख जाए या फिर खत्म होने की स्थिति में हो तो उसे हल्के गर्म पानी में रखें या कॉन्टेक्ट लेंस सॉल्यूशन की कुछ बूंदें डालकर उनको आप एक बार फिर इस्तेमाल कर सकती हैं। मेकअप हटाने के लिए रिमूवर व क्लीजिंग मिल्क की जगह नारियल तेल, बेबी ऑयल या फिर दूध का उपयोग किया जा सकता है। फाउंडेशन वाला स्पंज अगर खराब हो गया है तो ब्रश से भी फाउंडेशन लगा सकती हैं। ब्रश से उसे फैलाएं, फिर टिशू पेपर को हल्का गीला करके उसको एक सार करें। डार्क शेड के फाउंडेशन को अपनी स्किन टोन से मिलाने के लिए फाउंडेशन और



माइश्राइजर के साथ इसे मिलाएं। लिप बाम बनाने के लिए बची हुए लिपस्टिक किसी स्टिक से निकाल लें फिर उसे माइक्रोवेव में मेल्ट कर लें। फिर उसे एक बाउल में निकाल लें। फिर इसे लिप बाम की तरह इस्तेमाल करें। स्क्रब खत्म हो जाए तो नया स्क्रब खरीदने की जगह ब्राउन शुगर और शहद को आपस में मिला कर स्क्रब बनाएं। गालों की ललिया को बनाए रखने के लिए ब्लशऑन की जगह पिक लिपस्टिक का भी इस्तेमाल कर सकती हैं। अगर बॉक्स में ड्राई आईशेडो टूट गया है तो इसे जोड़ने के लिए उसमें एल्कोहल की कुछ बूंदें डालकर मिलाएं और उसी डिब्बी में जमा कर रखें। टूटे कॉम्पैक्ट को एक डिब्बी में एक साथ रख लें। फिर उसे इस्तेमाल करें। टूटी हुई लिपस्टिक को जोड़ने के लिए उसे थोड़ा गर्म करे या फिर हेयर ड्रायर चला कर टूटे हिस्सों को जोड़ दें।

आजकल वजन घटाने सुपर फूड्स को बेहतर विकल्प माना जा रहा है। इस कारण यह पसंद किये जाने लगे हैं। कई सुपर फूड्स ने धीरेधीरे किचन में जगह बना ली है। जाहिर सी बात है कि किचन के जरिए ये हमारे पेट में भी पहुंच रहे हैं। किनोआ के अलावा, चिया सीड्स, पलैक्स सीड्स, वॉटरमेलन सीड्स, चगा मशरूम, नट ऑयल, मका, ल्यूकूमा, हेम्प सीड्स आदि। हममें से कुछ लोग इन सुपर फूड्स से परिचित हैं तो कुछ को इनके बारे में कुछ भी पता नहीं। पलैक्स सीड्स दादी-नानी के जमाने के अलसी के बीज हैं, जिन्हें अपने यहां के कुछ राज्यों में तिसी भी कहा जाता है। कुछ आयरन के बेहतरीन स्रोत हैं तो कुछ विटामिन और प्रोटीन के। इस आधे बीत चुके साल में इंटरनेट फ्रेंडली हो चुकी जनता अपने खानपान की आदतों को लेकर भी एडवेंचरस है।

चिया के बीज भी पापुलर सुपर फूड्स की श्रेणी में शामिल हैं। वैसे तो ये स्वाद रहित होते हैं लेकिन जब इन्हें सही ढंग से पकाया जाता है तो ये आसानी से पच जाते हैं। एनर्जी ब्रुस्टिंग पाउडर के तौर पर ये कमाल के हैं। हालिया शोध तो चिया के बीजों को टाइप 2 डायबिटीज खत्म करने के लिए कारगर मानते हैं। चिया मेक्सिको से आते हैं, जिसका अर्थ ताकत से है। चिया को रनर्स फूड भी कहा जाता है क्योंकि लंबी दौड़ में चिया का इस्तेमाल ऊर्जा स्रोत के तौर पर किया जाता है। कहा जाता है कि केवल एक चम्मच चिया उन्हें 24 घंटे तक ऊर्जावान बनाए रखने में कारगर है। एंटीऑक्सिडेंट, एंटी इन्फ्लेमेट्री, एंटी कैंसर गुण होने के कारण चिया के सेवन का प्रचलन अपने देश में भी बढ़ता जा रहा है। यह एक कम्प्लीट प्रोटीन भी है क्योंकि इसमें नौ जरूरी अमिनो एसिड हैं। स्वस्थ पाचन तंत्र के लिए आवश्यक 20 फीसद सॉल्युबल फाइबर और 80

फीसद इनसॉल्युबल फाइबर भी इसमें हैं। यह ब्लड शुगर के स्तर को बनाए रखता है, ब्लेविंग को कम करता है और लंबे समय तक आपके पेट को भरा महसूस कराता है। किनोआ पोषण का दोगुना पंच देता है क्योंकि

किनोआ का ग्लाइसेमिक इंडेक्स करीब 53 है, जो काफी कम है। शोध यह भी बताते हैं कि किनोआ मेटाबोलिक स्वास्थ्य को बढ़ाने में लाभदायक है। वजन कम करने की कोशिश



इसमें फाइबर और प्रोटीन दोनों पर्याप्त मात्रा में उपलब्ध हैं। यह ग्लूटेन मुक्त होने के साथ कम्प्लीट प्रोटीन भी है। यह मूलतः एक बीज है, जिसे अनाज के तौर पर खाया जाता है। किनोआ तीन तरह के होते हैं- सफेद, लाल और काला। इसे अमूमन ऑर्गेनिक तौर पर ही उगाया जाता है। इसमें फ्लेवेनॉयड्स होता है, जो एंटीऑक्सिडेंट की तरह काम करता है। अन्य अनाजों की तुलना में किनोआ में फाइबर की मात्रा अधिक होती है।

में लगे लोगों के लिए किनोआ फायदेमंद है क्योंकि वजन कम करने के लिए हमें कम कैलोरी का सेवन करना चाहिए। अलसी के बीज सालों से हमारे आस-पास ही हैं और एग्जॉटिक नहीं है, इसका अर्थ यह कदापि नहीं है कि यह हमारे संतुलित आहार के लिए पर्याप्त नहीं। सच तो यह है कि अलसी के बीज कमाल के होते हैं! यह न केवल कोलेस्ट्रॉल और ब्लड प्रेशर के स्तर को कम करता है बल्कि इसमें एंटीऑक्सिडेंट्स का बड़ा भाग होता है। इसे लिग्नैन्स कहा जाता है, जिसमें कैंसर से लड़ने के गुण मौजूद हैं। साथ ही यह हार्मोन्स को भी संतुलित करने में मददगार है। यह

सॉल्युबल और इनसॉल्युबल फाइबर का बेहतरीन स्रोत हैं, जिसका अर्थ है कि यह रोजाना की ऊर्जा और वजन कम करने में लाभदायक हैं। अलसी के बीजों की खासियत यह है कि ये किसी भी डिश में आसानी से घुल-मिल जाते हैं। चाहे तो इन्हें ओटमील पर छिड़क लीजिए या ग्रैनोला में या दही पर या अपने स्मूदी में मिला लीजिए।

## इस प्रकार आप से नहीं हटेंगी लोगों की नजरें

सुंदर के लिए अपनायें ये तरीके। इस प्रकार आप अपनी सुंदरता को बढ़ा सकती हैं। आंखों की सुंदरता के लिए गोल्ड आई शेडो का प्रयोग करें। आंखों पर गहरे रंग के आई पेंसिल का प्रयोग करें। आप इलेक्ट्रिक ब्लर आईलाइनर के इस्तेमाल करने से भी अच्छा लुक पा सकती हैं। रात के समय ब्लशर रंगों का होठों के रंगों से मेल जरूरी नहीं है, लेकिन टोन का रंग सामान्यता एक जैसा होना चाहिए। यदि आपने नारंगी लिपस्टिक लगाई है तो गुलाबी ब्लश से दूर रहिए। आप लिपस्टिक में लाल गहरे लाल रंग की शेड की लिपस्टिक का प्रयोग कर सकती हैं। गहरा गुलाबी रंग भी काफी आकर्षक लगेगा। ज्यादातर त्वचा के रंगों में नारंगी शेड भी काफी सराही जाती है। उमस भरे मौसम में 3डी लुक पाने के लिए फेस पर ब्राइजिंग और हाइलाइटिंग बहुत जरूरी है। इसके साथ ही फेस पर बेस ब्लेंडर करना भी बहुत जरूरी है। इसके साथ ही टोनिंग भी बेहद अनिवार्य है। इसके लिए आप किसी मलमल के कपड़े में बर्फ डालकर अपने चेहरे पर हल्के-हल्के से मल सकती हैं। इससे पोर्स तो बंद हो ही जाएंगे और मेकअप भी देर तक टिका रहेगा। अगर आपकी स्किन ड्राई है तो आप



माइश्राइजिंग लोशन से कुछ मिनट तक हल्के-हल्के मसाज कर सकती हैं। अपनी त्वचा से अनचाहे दाग-धब्बे छुपाने के लिए कंसीलर का यूज कर सकती हैं। कंसीलर को अपनी उंगली में लेकर प्रभावित स्थान पर हल्के से थपथपा कर लगाएं, जिससे कंसीलर आपकी स्किन में अच्छे से समा जाए। अगर आपकी ड्रेस ज्यादा भारी नहीं है तो बहुत डार्क मेकअप ना करें, बल्कि लिपस्टिक और आई शेड्स में हल्के रंगों के उपयोग करें। आंखों पर मस्कारा लगाएं। आप लिक्विड काजल की जगह पेंसिल वाला काजल भी इस्तेमाल कर सकती हैं। अगर आपकी ड्रेस हवी है तो लिक्विड काजल का इस्तेमाल करें और मस्कारा लगाएं। साथ ही लिपस्टिक और आई शेड्स डार्क गहरे रंग के इस्तेमाल करें। चाहे तो होठों के लिए लिक्विड लिप ग्लॉस का उपयोग भी कर सकती हैं। ड्रेस के बाद बारी आती है हेयर स्टाइल की। आप चाहे कितना भी अच्छा मेकअप कर लें या ज्वेलरी पहने जब तक आपका हेयर स्टाइल सही नहीं है आपका लुक परफेक्ट नहीं लग सकता।



## केसरी चैप्टर 2 की कामयाबी से मजबूत हुई अनन्या पांडे, लेना चाहती हैं ये जोखिम

अभिनेत्री अनन्या पांडे को हाल ही में फिल्म केसरी चैप्टर 2 में देखा गया था। उन्होंने कहा है कि वह और भी ज्यादा चुनौतीपूर्ण रोल अदा करने के लिए तैयार हैं। अनन्या ने साल 2019 में स्टूडेंट ऑफ द ईयर 2 से बॉलीवुड में कदम रखा था। इसके बाद वह गहराई और सीटीआरएल जैसी में नजर आईं। हर फिल्म में उनकी अलग कबिलियत दिखाई दी है। अधिक चुनौतीपूर्ण फिल्में करना चाहती हैं अनन्या फिल्म कंपनियन से बातचीत में अन्या पांडे ने कहा मुझे लगता है कि पहले हमने भले बहवासी में फैसला किया हो लेकिन अब पूरे होश व हवास में फैसला किया है। मैं नहीं चाहती कि मैं जैसी दिखती हूं उसी तरह जानी जाऊं। मैं गहराई में उतरना चाहती हूं। मैं अपने आपको धक्का देना चाहती हूं। मैंने महसूस किया है कि कई प्रोजेक्ट में काम करने के बाद मैं वापस नहीं जाना चाहती। एक शैली में सीमित नहीं रहना चाहती अनन्या अनन्या पांडे चुनौतीपूर्ण किरदारों के साथ प्रयोग करना चाहती हैं। पति पत्नी और वो और ओटीटी सीरीज कॉल मी बे में काम करने के बाद, अनन्या को लगता है कि अगर वह सिर्फ एक शैली तक ही सीमित रहती हैं, तो यह उनके फैसले के साथ अन्याय होगा। अनन्या की पिछली फिल्म के बारे में अनन्या पांडे ने हाल ही में रिलीज हुई केसरी चैप्टर 2 में अपने प्रदर्शन के लिए प्रशंसाकों और आलोचकों दोनों से तारीफें लूटी हैं। फिल्म में उन्होंने दिग्गज अभिनेता अक्षय कुमार के साथ दिलीप गिल की भूमिका निभाई है। फिल्म में आर माधवन भी हैं। फिल्म का निर्देशन करण सिंह त्यागी ने किया है। ऐतिहासिक ड्रामा फिल्म बॉक्स-ऑफिस पर हिट रही है। फिल्म ने पहले तीन हफ्तों में लगभग 81.5 करोड़ रुपये कमाए हैं।



## राधिका आप्टे की सिस्टर मिडनाइट सिनेमाघरों में होगी रिलीज

अभिनेत्री राधिका आप्टे की बाफ्टा नॉमिनेटेड फिल्म सिस्टर मिडनाइट 23 मई को सिनेमाघरों में रिलीज होने वाली है। फिल्म का लेखन और निर्देशन करण कंधारी ने किया है। यह उनके निर्देशन की पहली फिल्म है। इसका निर्माण एलेस्टेयर क्लार्क, एना ग्रिफिन और एलन मैकएलेक्स द्वारा किया गया है। फिल्म की कहानी राधिका आप्टे के किरदार के आस-पास घूमती है। नवविवाहित उमा (राधिका आप्टे) अपने पति गोपाल (अशोक पाठक) के साथ जीवन में सामंजस्य बैठाने की कोशिश करती है। मुंबई में एक छोटे से कमरे में साथ रहना उसके लिए आसान नहीं है। खासकर तब जब गोपाल घंटों गायब रहता है। बेमन से वह पड़ोसी शीतल (छाया कदम) की मदद से खाना बनाना सीखती है। इसके बाद गोपाल के चचेरे भाई की शादी में शामिल होने के बाद असंतुष्ट उमा के लिए चीजें बदल जाती हैं। मच्छर के काटने से वह बीमार महसूस करने लगती है, वह पीली और पतली हो जाती है। धीरे-धीरे बाफ्टा में हुई नामांकित इस साल के बाफ्टा में उत्कृष्ट ब्रिटिश डेब्यू के लिए नामांकित 'सिस्टर मिडनाइट' 77वें कान फिल्म फेस्टिवल में सबसे चर्चित फिल्म थी। यह फिल्म गोल्डन कैमरा पुरस्कार और डायरेक्टर्स फोर्टनाइट के लिए नामांकित की गई थी। ब्रिटिश इंडिपेंडेंट फिल्म अवार्ड्स (इन्फेस्ट) के लिए भी यह नामांकित हुई थी। 'सिस्टर मिडनाइट' ने ऑस्टिन के फेस्टिवल के फेस्ट में नेक्स्ट वेव अवार्ड में सर्वश्रेष्ठ फिल्म का पुरस्कार भी जीता।



# दीपिका पादुकोण ने स्पिरिट के लिए मांगी 20 करोड़ फीस

बॉलीवुड की सुपरस्टार दीपिका पादुकोण बीते साल 2024 में प्रभास के साथ तेलुगू में बनी पेन इंडिया रिलीज कल्कि 2898एडी में नजर आई थीं। फिर वह रोहित शेट्टी की सिंधम अगेन में डीसीपी शक्ति शेट्टी बनकर धुआंधार एक्शन करती नजर आईं। अब आगे वह शाहरुख खान के साथ जहां किंग में नजर आएंगी, वहीं खबर है कि उन्हें प्रभास के साथ एक बार फिर से स्पिरिट में कास्ट किया गया है। और तो और, एनिमल फेम संदीप रेड्डी वांगा के डायरेक्शन में बनी इस फिल्म के लिए दीपिका ने इतनी तगड़ी फीस ली है कि वह सुर्खियों में आ गई हैं! दीपिका पादुकोण बीते साल 8 सितंबर 2024 को मां बनी हैं। वह इन दिनों बेटी दुआ की परवरिश में वक्त दे रही हैं। इस बीच रिपोर्ट में बताया गया है कि संदीप रेड्डी वांगा ने उन्हें प्रभास के अपोजिट स्पिरिट में कास्ट किया है। यह पद पर मां बनने के बाद उनकी कमबैक फिल्म होगी। रिपोर्ट में फिल्म से जुड़े एक करीबी सूत्र के हवाले से कहा गया है कि दीपिका को इस फिल्म के लिए उनके करियर की सबसे अधिक फीस मिल रही है।

दीपिका ने स्पिरिट के लिए ली है 20 करोड़ फीस!

हालांकि, सटीक आंकड़े की आधिकारिक तौर पर पुष्टि नहीं की गई है। लेकिन इनसाइडर रिपोर्ट के हवाले से कहा गया है कि दीपिका पादुकोण को स्पिरिट के लिए करीब 20 करोड़ रुपये फीस मिल रही है। यदि यह सच है, तो दीपिका भारतीय सिनेमा में सबसे अधिक फीस लेने वाली एक्ट्रेस बन

जाएंगी। देश की सबसे महंगी एक्ट्रेस में रश्मिका, प्रियंका, आलिया का भी नाम देश में सबसे मोटी फीस लेने वाली एक्ट्रेसस में इस वक्त रश्मिका मंदाना से प्रियंका चोपड़ा और आलिया भट्ट जैसी एक्ट्रेसस का नाम शुमार है। फिल्हाल, टॉप एक्ट्रेसस की फीस 10-15 करोड़ के बीच है। लेकिन दीपिका की 20 करोड़ की फीस इस मायने में एक नया बेंचमार्क है। हालांकि, इस फीस की चर्चा ऐसे समय में भी हो रही है, जब कई दिग्गज फिल्ममेकर्स एक्टर्स की बढ़ती फीस को लेकर चिंता जता चुके हैं।

दीपिका ने दी हैं हिट, सुपरहिट और ब्लॉकबस्टर फिल्में

वैसे, दीपिका पादुकोण की फीस का बढ़ना कोई आश्चर्य नहीं है। ऐसा इसलिए कि उनकी झोली में पद्मावत, बाजीराव मस्तानी पीकू, ये जवानी है दीवानी और जवान जैसी हिट, सुपरहिट और ब्लॉकबस्टर फिल्में शामिल हैं। इसमें कोई दोराय नहीं है कि दीपिका इस वक्त इंडस्ट्री की सबसे कबिल और सबसे भरोसेमंद स्टार हैं।

जून-जुलाई में शुरू हो जाएगी स्पिरिट की शूटिंग

जहां तक स्पिरिट की बात है, तो प्रभास और दीपिका के साथ संदीप रेड्डी वांगा इसे ग्रैंड लेवर पर बना रहे हैं। यह एक एक्शन ड्रामा फिल्म बताई जा रही है, जिसे पैन इंडिया रिलीज किया जाएगा। स्पिरिट की शूटिंग 2025 में जून-जुलाई के आसपास शुरू हो सकती है। प्रभास-दीपिका की पिछली फिल्म कल्कि - 2898एडी ने बॉक्स ऑफिस पर देश में 646.31 करोड़ का नेट कलेक्शन और वर्ल्डवाइड 1042.25 करोड़ का ग्रॉस कलेक्शन किया था।

## ऐसी फिल्म करना चाहता था, जिससे सम्मान मिले

वेटर्न एक्टर आदित्य पंचोली के बेटे और अभिनेता सूरज पंचोली इन दिनों अपनी आगामी फिल्म 'केसरी वीर' को लेकर चर्चाओं में बने हैं। फिल्म इसी महीने रिलीज होने वाली। इस बीच सूरज पंचोली ने अपने करियर को लेकर बात की। साथ ही अभिनेत्री जिया खान की मौत के मामले के बाद आई मुश्किलों पर भी खुलकर बात की। बातचीत में सूरज पंचोली ने कहा, मैं कई स्क्रिप्ट सुन रहा था, लेकिन मैं ऐसी फिल्म करना चाहता था जिससे मुझे सम्मान मिले। जो भी कैमरे के पीछे या सामने काम करता है, वे सभी बहुत मेहनत करते हैं। जब आपके काम की सराहना नहीं होती है, तो आप वास्तव में निराश महसूस करते हैं। इसलिए मैं ऐसी फिल्म करना चाहता था, जिसके बारे में लोग कहें कि ठीक है, शायद सूरज सक्षम है। 'केसरी वीर' को मैंने खुले दिमाग से किया अभिनेता ने आगे कहा, मैं फिल्मों में काम शुरू करने से पहले अपनी जिंदगी को पटरी पर लाना चाहता था। मैं एक दिन बैठा और अपने माता-पिता से बात की। मैंने कहा कि मुझे यह काम पूरा करने दीजिए, मैं बाद में काम करूंगा। मैं जो चाहूंगा करूंगा, लेकिन पहले मुझे यह काम पूरा करने दीजिए।

भगवान का शुक्र है कि मैं यह सब अब कर चुका हूं। 'केसरी वीर' पहली फिल्म है जिसे मैंने नए, खुले और केंद्रित दिमाग से किया है। मैं केवल इस बात पर ध्यान केंद्रित कर रहा हूं कि कैसे प्रदर्शन करना है। अच्छी चीजों में समय लगता है। अथिया शेट्टी के साथ फिल्म 'हीरो' से अपने करियर की शुरुआत करने वाले सूरज पंचोली अब 'केसरी वीर' में अथिया के पिता सुनील शेट्टी के साथ नजर आ रहे हैं। इस पर सूरज का कहना है, अथिया ने 'हीरो' में मेरे पिता के साथ काम किया और अब मैं सुनील सर के साथ काम कर रहा हूं। इसलिए, यह सब वापस आ रहा है। मेरे लिए अपने जीवन को फिर से शुरू करने के लिए इस फिल्म से बेहतर कुछ नहीं है।

23 मई को रिलीज होगी 'केसरी वीर'

'केसरी वीर' में सूरज पंचोली के साथ सुनील शेट्टी, आकांक्षा शर्मा और विवेक ओबेरॉय भी प्रमुख भूमिकाओं में नजर आएंगे। प्रिंस धीमन द्वारा निर्देशित यह फिल्म 23 मई को सिनेमाघरों में रिलीज होगी है।



## पंचायत 4 के सभी पहलू लोगों को हंसाएंगे और रुलाएंगे भी...

फैसल मलिक इन दिनों अपनी अगली वेब सीरीज पंचायत 4 को लेकर चर्चा में हैं। हाल ही में इस सीरीज का टीजर रिलीज हुआ है। पंचायत में किरदार ऐसे लिखे गए हैं जिनसे लोग खुद को जोड़ लेते हैं। वो सीधा-सादा इंसान किसी को भी अपने पापा या चाचा जैसा लग सकता है। यही कॉमेडी और इमोशन का मेल है जो पंचायत को खास बनाता है। पंचायत देखकर गांव वाले सराहते हैं या नाराज होते हैं? गांव वाले बहुत प्यारे लोग हैं। शूटिंग के दौरान खाना खिलाते हैं, मदद करते हैं। अब तो पहचान भी गए हैं कि हम दाईं महीने वही रहेंगे। इसलिए एक अपनापन लगता है उनके बीच।

पंचायत 4 में क्या नया है?

इस बार तो धमाल है! जब पहला सीजन बना था तब नहीं सोचा था इतना चलेगा, 2 बना तो उससे ज्यादा चला, 3 ने दोनों को पीछे छोड़ा। 4 में तो सबकुछ है। कहानी, डायरेक्शन और इमोशन, सभी का लेवल अप है। अब इस सीरीज को लोग खुद वायरल कर देते हैं, हमें खुद नहीं पता चलता कि सीरीज का कौनसा सीन कितना बड़ा हिट हो गया। इस बार के सीजन में सभी पहलू दर्शकों को हसाएंगे और रुलाएंगे भी। ये सीजन भी सभी के साथ कनेक्ट करेगा।



# मुझे अचानक स्टार प्लस से एक हजारों के लिए लॉक कर दिया

निया शर्मा इन दिनों निया लाफ्टर शोपस 2 में जमकर लोगों का मनोरंजन कर रही हैं। हालांकि यहां तक पहुंचने के लिए उन्होंने काफी जद्दोजहद की है। उन्होंने अपनी लाइफ के स्ट्रगल का किस्सा खुद सुनाया था और बताया था कि शुरुआती दिनों में वो किस तरह के घर में रही हैं। निया ने कहा कि सच ये है कि उन्हें एक्टिंग में आना ही नहीं था। उन्होंने एक बार भारती और हर्ष लिबाचिया के चैट शो पर कहा कि उन्हें जर्नलिज्म स्टूडेंट बनना था तो हिंदी इंग्लिश में अपना कैमरा उठाकर माइक पर बोलना शुरू किया। निया शर्मा ने कहा, हमेशा से ये सब करती थी मैं स्टेटेज वगैरह पर। मुझे जर्नलिज्म में ही जाना था तो उसके लिए मैं इधर-उधर जाती रहती थी इंटरनेट पर कर ली, कहीं कुछ कर ली। दिल्ली वापस जाकर कुछ और करने का था प्लान इस शोबैक चैट पर उन्होंने कहा था, हर्ष, आप बिलीव नहीं करोगे, मेरा वही ऑडिशन हो गया और वो मेरे को मुंबई ऑडिशन बुलाए, फर्स्ट सेकंड होगा, मैंने उतने ऑडिशन दिए भी नहीं। एक हजारों ..नहीं वो काली एक अग्नि परीक्षा के लिए था, जिसमें आशुतोष राणा थे। वो कोई रियल स्टोरी थी, मेरा मम्मी ने जाने दिया, स्टार प्लस का शो था तो कौन मना करेगा। तो मैं आ गई, सोचा 6 महीने के बाद वापस दिल्ली जाकर अपना पोस्ट

ग्रेजुएशन करूंगी और जर्नलिज्म बीसीए, एमसीए होता है वो करूंगी। उन्होंने आगे कहा, मैंने वापस जा रही थी, मम्मी के लिए गिफ्ट खरीद लिए, सब हो गया तो मुझे अचानक स्टार प्लस से एक हजारों के लिए लॉक कर दिया सेकंड ऑडिशन मैंने कब दिया होगा याद भी नहीं। मेरा टिकट केसिल हुआ दिल्ली का। वो शो एक साल से पाइपलाइन में था। मैंने स्क्रीच से स्टार्ट किया, उस घर में रही जहां सामने बेड था अपनी को-स्टार क्रिस्टल के बारे में बातें करते हुए निया ने कहा, उसके पास गाड़ी भी थी, मैं एक रेंटेड अपार्टमेंट में पीजी में रहती थी तब एक रूम वाले प्लेट में। फोर्थ फ्लोर पर, लिफ्ट भी नहीं थी उसमें, पॉट भी इंडियन था। इमैजिन भी नहीं कर सकते। मैंने स्क्रीच से स्टार्ट किया। मैं वैसे भी घरों में रही हूं जहां पे दरवाजा खुलते ही सामने मेरा बेड था। जो ओनर थे उसका वन रूम किचन में उसका रूम था। मैं सामने सो रही होती थी यार गेट खुलते ही इतने से बेड पर, मैं ऐसे पीजी में भी रही हूं। उन्होंने कहा, वो पूरी-पूरी रात पार्टीज करती थी अपने 80 हजार फंडस लेकर आती थी उस घर में, मुझे सुबह वापस साढ़े 8 बजे मुझे सेट पर जाना होता था, 3 बजे मुझे छोड़ते थे, मुझे सिर्फ 4 घंटे की नॉट होती थी जिसमें से वे पार्टी किया करते, मैं बालकनी में बैठकर रोई हूं।

## जायद खान की ओटीटी पर धमाकेदार डेब्यू होने का वादा

बॉलीवुड अभिनेता जायद खान अपनी बहुप्रतीक्षित फिल्म द फिल्म डेट नेवर वाज के साथ ओटीटी डेब्यू करने के लिए पूरी तरह तैयार हैं। मोहित श्रीवास्तव द्वारा निर्देशित यह फिल्म अपने अनोखे विजन और अभूतपूर्व हास्य की गारंटी के चलते पहले से ही चर्चा में है। फिल्म में लगभग 22 बॉलीवुड सितारों के कैमियो होने की चर्चाओं ने फिल्म प्रेमियों की उत्सुकता को और बढ़ा दिया है, जो जायद को उनके अब तक के करियर से बिल्कुल अलग भूमिका में देखने को लेकर बेहद उत्साहित हैं। 'द फिल्म डेट नेवर वाज' की खासियत सिर्फ इसके सितारों से सजी कास्ट में ही नहीं है, बल्कि इसके चारों ओर फैले रहस्य में भी है। फिल्म के बारे में जानकारियाँ बेहद गोपनीय रखी जा रही हैं, जिससे दर्शकों की जिज्ञासा और भी बढ़ गई है। जायद ने खुद इशारा किया है कि उनका किरदार, इस फिल्म में जिसे शॉर्ट में TFTNW कहा जा रहा है, उनके लिए पूरी तरह नया और चुनौतीपूर्ण है। इससे साफ होता है कि फिल्म में उनका रूपांतरण कुछ ऐसा होगा जिसे देखने के लिए दर्शक बेसब्री से इंतजार कर रहे हैं। यह फिल्म सिर्फ एक हास्य फिल्म नहीं, बल्कि एक भावनात्मक यात्रा भी प्रतीत हो रही है, जो दर्शकों के दिल को भी छू सकती है।



ब्रीफ न्यूज

सकल सोनी समाज ने सांसद प्रतिनिधि को ज्ञापन सौंपा



**अशोकनगर।** सकल सोनी समाज द्वारा बोते दिनों समाज के दो सोनी भाइयों द्वारा कर्ज से परेशान होकर आत्महत्या करने के मामले में कार्रवाई हेतु क्षेत्रीय सांसद ज्योतिरादित्य सिंधिया के अशोक नगर स्थित सांसद कार्यालय पर सांसद प्रतिनिधि संजीव जैन भारिल्ल के माध्यम से क्षेत्रीय सांसद ज्योतिरादित्य सिंधिया के नाम एक ज्ञापन दिया गया। उक्त संदर्भ में प्रतिनिधि द्वारा ज्ञापन प्राप्त कर सोनी समाज के अध्यक्ष और सांसद सिंधिया के निजी सचिव से दूरभाष पर चर्चा काई गई। जिसमें निज सचिव ने कहा कि इस मामले में श्री सिंधिया पीड़ित परिवार की हर संभव मदद करेंगे। और इस दुःख की घड़ी में परिवार के साथ हैं।

संघर्ष रंग लाया: गरीब रथ कॉलोनी में शुरू हुआ बोरे खनन, वर्षों पुरानी पानी की समस्या के समाधान की ओर बढ़ा कदम

**अशोकनगर।** गरीब रथ कॉलोनी के रहवासियों के संघर्ष ने आखिरकार प्रशासन को झुकने पर मजबूर कर दिया। वर्षों से पेयजल संकट से जूझ रही इस कॉलोनी में अब उम्मीद की किरण दिखाई देने लगी है। बिजली, पानी, सड़क संघर्ष समिति के बैनर तले रहवासियों द्वारा लगातार दिए जा रहे ज्ञापनों और आंदोलनों के बाद सोमवार सुबह प्रशासन ने कॉलोनी में बोरे खनन की प्रक्रिया शुरू करवाई। दरअसल, 14 मई को समिति के प्रतिनिधियों और कॉलोनीवासियों ने अपर कलेक्टर मुकेश कुमार शर्मा को एक ज्ञापन सौंपा था, जिसमें पानी, बिजली और सड़क जैसी मूलभूत सुविधाओं की मांग की गई थी। ज्ञापन मिलने के बाद अपर कलेक्टर ने मौके पर ही संबंधित विभागों के अधिकारियों को बुलाकर दिशा-निर्देश दिए थे। अधिकारियों को समस्याओं का शीघ्र समाधान सुनिश्चित करने को कहा गया था। रहवासियों के अनुसार, कॉलोनी में लंबे समय से पानी की भारी किल्लत बनी हुई थी। गर्मी के मौसम में स्थिति और भी विकट हो जाती थी। कुये सूख चुके थे, लोग दूर-दराज के इलाकों से पानी लाने को मजबूर थे। सविता प्रजापति, जो कॉलोनी की रहवासी हैं, ने बताया, «हमने कई बार प्रशासन से गुहार लगाई थी, लेकिन हर बार आश्वासन ही मिला। अब जाकर बोरिंग का कार्य शुरू हुआ है, जिससे थोड़ी राहत मिलेगी। कॉलोनी की ही मनोज बाई केवट ने कहा, «यह हमारी जीत है। हम सबने मिलकर संघर्ष किया, तब जाकर प्रशासन ने हमारी सुनी। अगर अभी भी सड़क और बिजली की समस्या जस की तस है। जब तक ये भी नहीं सुधरतीं, हम चुप नहीं बैठेंगे। संघर्ष समिति के सदस्यों ने बताया कि यह तो केवल एक शुरुआत है। कॉलोनी में अभी भी सड़के बढ़हाल हैं और बिजली की आपूर्ति अनियमित बनी हुई है और कॉलोनी में नालियां भी नहीं बनी हैं रात के समय अंधेरे में रहवासियों को चलना तक मुश्किल होता है। समिति ने स्पष्ट किया कि जब तक सभी मूलभूत सुविधाएं पूरी नहीं हो जातीं, उनका आंदोलन जारी रहेगा।

जल गंगा संवर्धन अभियान के तहत जिले में संचालित की जा रही अनेक गतिविधियां

सत्ता सुधार ■ सीहोर

कलेक्टर बालागुरू के. के निदेशानुसार सीहोर जिले मे 30 मार्च से 30 जून तक जल गंगा संवर्धन अभियान चलाया जा रहा है। इस अभियान के तहत जिले भर में जल संरक्षण से संबंधित अनेक गतिविधियां आयोजित की जा रही हैं। अभियान के तहत आमजन को जल संरक्षण के प्रति जागरूक करने के लिए दीवार लेखन, जागरूकता रैली, पोस्टर बैनर, रंगोली, ग्राम सभाएं, कलश यात्राएं, शपथ सहित अनेकों गतिविधियां संचालित की जा रही हैं। अभियान के तहत जिले के अनेक ग्रामों में कूप मरम्मत, तालाब जीर्णोद्धार, डैम की साफ-सफाई सहित अनेक कार्य किए जा रहे हैं तथा



नागरिकों को जल संरक्षण की शपथ भी दिलाई जा रही है। जल गंगा संवर्धन अभियान के अंतर्गत जिले में जल संरक्षण एवं संवर्धन से

संबंधित खेत, तालाब, अमृत सरोवर, परकोलेशन टैंक, डगवेल, तालाब जीर्णोद्धार, जनभागीदारी के कार्य, कूप एवं बाउंड्री मरम्मत

के कार्य किए जा रहे हैं। जल गंगा संवर्धन अभियान का प्रमुख उद्देश्य जनभागीदारी से जल संरक्षण तथा संवर्धन सुनिश्चित करना है। इस अभियान के अन्तर्गत समाज की भागीदारी तथा और विभिन्न सहयोगी विभागो की समेकित पहल से मुख्यत जल संरक्षण संरचनाओं के निर्माण, भूजल संवर्धन, पूर्व से जल संग्रहण संरचनाओं की साफ सफाई एवं जीर्णोद्धार करना है। इसके साथ ही जल स्रोत में प्रदूषण कम करना, साफ सफाई करना, पौधरोपण के कार्य किए जा रहे हैं। इसके साथ ही जल संरक्षण एवं जागरूकता के लिए विभिन्न कार्यक्रमों का आयोजन किया जा रहा है।

फूलों के सेहरे में दूल्हे जैसे नजर आए बाबा महाकाल, भस्म आरती में उमड़ा श्रद्धा का सैलाब

**उज्जैन।** उज्जैन के विश्व प्रसिद्ध श्री महाकालेश्वर मंदिर में आज ज्येष्ठ कृष्ण पक्ष की सप्तमी तिथि और सोमवार के दिन बाबा महाकाल का विशेष श्रृंगार किया गया। मंदिर के पुजारी पंडित महेश शर्मा ने बताया कि सुबह चार बजे जैसे ही मंदिर के कपाट खुले, पुजारियों ने सबसे पहले गर्भगृह में विराजित सभी देवी-देवताओं की पूजा की। इसके बाद बाबा महाकाल का जलाभिषेक किया गया। जलाभिषेक में दूध, दही, घी, शक्कर और फूलों के रस से बने पंचामृत का उपयोग हुआ। फिर ‘हरि ओम’ नाम के जल से अर्पण किया गया और प्रथम पेटाल बजाया गया। जलाभिषेक के बाद कपूर की आरती की गई और बाबा को फूलों की मालाएं पहनाई गईं। आज के श्रृंगार की खास बात यह रही कि बाबा को अलग-अलग तरह की फूलों की मालाएं अर्पित की गईं, जिससे उनका स्वरूप सेहरे की तरह लग रहा था। पंचामृत स्नान के बाद बाबा का भांग से श्रृंगार किया गया। श्रृंगार के बाद महाकाल ज्योतिर्लिंग को महानिर्वाणी अखाड़े द्वारा भस्म अर्पित की गई।

से पूछा गया, तो उन्होंने अनभिज्ञता जाहिर की। पंचायत सचिव ने भी खुद को मामले से पूरी तरह अनभिज्ञ बताया और सारा जिम्मा सरपंच और रोजगार सहायक पर डाल दिया। सूत्रों के अनुसार सार्वजनिक कूप निर्माण शांतिधाम के पास और सुदूर सड़क मथनेर से कुर्बई की ओर कार्यों में एक ही फोटो को कई बार अपलोड कर अलग-अलग कामों के रूप में दिखाया गया है। तकनीकी घोटाले की ओर साफ इशारा करता है।

फर्जी मजदूरों की भरमार

मजदूरी की सूची में जिन नामों को दर्शाया गया है, उनमें से कई लोग मौके पर मौजूद ही नहीं थे। कुछ नाम इस प्रकार हैं- गजम सिंह, बुदेल सिंह, जिलान सिंह, श्रीराम/गंगाराम, शिवराज सिंह यादव, बुजेंद्र/सरूप, हीरालाल, मोहन सिंह/दिमान सिंह, देवेंद्र/कसान सिंह, शत्रुघ्न/वीर सिंह और कारण सिंह/गजराज स्थानीय लोगों के अनुसार, ये लोग वास्तव में मजदूरी नहीं कर रहे हैं, फिर भी उनकी उपस्थिति दर्ज की गई है।

ग्राम पंचायत मथनेर में मनरेगा के तहत भारी गड़बड़ी, काम सिर्फ कागजों पर

सत्ता सुधार ■ अशोकनगर

ग्राम पंचायत मथनेर में महात्मा गांधी राष्ट्रीय ग्रामीण रोजगार गारंटी अधिनियम (मनरेगा) के अंतर्गत भारी भ्रष्टाचार का मामला उजागर हुआ है। जमीनी हकीकत और पोर्टल पर दर्ज आंकड़ों में भारी अंतर देखने को मिला है, जिससे साफ होता है कि काम कागजों तक ही सीमित है। मनरेगा पोर्टल के अनुसार पंचायत में आज की तारीख में 89 मजदूर कार्यरत हैं। जिन कार्यों में इन मजदूरों की उपस्थिति दर्ज है, उनमें दो पीएम आवास, सार्वजनिक कूप निर्माण, हितग्राही कूप निर्माण और सुदूर सड़क निर्माण शामिल हैं। स्थानीय ग्रामीणों ने बताया कि सार्वजनिक कूप का निर्माण करीब 10 दिन पहले मशीन से पूरा कर लिया गया है। वहीं, सुदूर सड़क का कार्य अधूरा है और विवाद के चलते रोक दिया गया है। इसके बावजूद पोर्टल पर कार्य निरंतर जारी दिखाया गया है।



मशीनों से कराए जा रहे काम

मनरेगा के तहत जिन कार्यों में केवल मानव श्रम का उपयोग होना चाहिए, वहां खुलेआम मशीनों से काम कराया गया है। यह नियमों का खुला उल्लंघन है।

पूरे तंत्र पर सवालिया निशान

इस पूरे मामले में सरपंच, पंचायत सचिव और तकनीकी सहायक की मिलीभगत सामने आ रही है। इन पर मनरेगा के फंड में फर्जीवाड़ा कर सरकारी धन की बंदरबांट का आरोप है। यह मामला भ्रष्टाचार अधिनियम के तहत कार्रवाई योग्य है।

प्रवेंद्र अहिरवार इंदौर में, फिर भी दर्ज हुई हजिरी

जब ग्रामीणों से बात की गई तो उन्होंने बताया कि प्रवेंद्र अहिरवार

नामक मजदूर पिछले चार महीने से इंदौर में एक निजी कंपनी में काम कर रहा है। इसके बावजूद उसकी उपस्थिति मनरेगा कार्यों में दर्शाई गई है। जब इस बारे में रोजगार सहायक

थोक सब्जी विक्रेताओं ने किया नपाध्यक्ष,परिषद एवं पूर्व विधायक का सम्मान

स्थायी मंडी की सौगात मिलने पर जताया आभार

**अशोकनगर।** थोक सब्जी एवं फल विक्रेताओं द्वारा नपाध्यक्ष नीराज मनोरिया,सम्पूर्ण परिषद के सम्मान में रविवार को सब्जी मंडी प्रांगण में एक गरिमामय समारोह का आयोजन किया गया। इस अवसर पर विक्रेताओं ने मंडी के लिए स्थायी स्थान



उपलब्ध कराए जाने पर हर्ष और कृतज्ञता व्यक्त की। विक्रेताओं ने कहा कि वर्षों से वे

एक स्थायी स्थान के अभाव में परेशान थे। शासन द्वारा लगातार स्थान परिवर्तन किए जाते

रहे,जिससे व्यवसाय में अस्थिरता बनी रही। लेकिन नगर पालिका परिषद द्वारा पारित प्रस्ताव एवं अध्यक्ष नीराज मनोरिया के नेतृत्व में उन्हें एक सुव्यवस्थित, स्थायी स्थान प्राप्त हुआ, जिससे उनका व्यवसाय सुचारु रूप से संचालित हो सकेगा। कार्यक्रम में पूर्व विधायक जजपाल सिंह जज्जी का भी विशेष रूप से सम्मान किया गया, जिन्होंने विक्रेताओं के हित में सदैव समर्थन किया।

स्वयं नेत्र परीक्षण के नवाचार का प्रभारी मंत्री ने किया विमोचन

सत्ता सुधार ■ सीहोर

कलेक्टर बालागुरू के. द्वारा राष्ट्रीय दृष्टिहीनता कार्यक्रम के अंतर्गत जिले में नवाचार किया गया है। इस नवाचार का पिछड़ा वर्ग राज्य मंत्री (स्वतंत्र प्रभार) एवं जिले की प्रभारी मंत्री कृष्णा गौर ने जिला पंचायत सभाकक्ष में आयोजित बैठक में विमोचन किया। इस नवाचार के तहत एक स्वयं नेत्र ज्योति परीक्षण चार्ट तैयार किया गया है, जिसके माध्यम से कोई भी सामान्य व्यक्ति अपने नेत्रों की ज्योति का परीक्षण स्वयं ही कर सकता है और यह जान सकता है, कि उसे चिकित्सक द्वारा नेत्र परीक्षण कराने की आवश्यकता है



या नहीं। कलेक्टर बालागुरू के. द्वारा किए नवाचार का यह चार्ट सभी स्वास्थ्य संस्थाओं, स्कूलों, शासकीय कार्यालयों के सभागृह, सार्वजनिक स्थल जैसे रेल्वे स्टेशन, बस स्टैंड के प्रतीक्षालय, सामुदायिक भवनों आदि पर

उपलब्ध होगा, जहाँ आमजनों द्वारा चार्ट में दिये गये निदेशानुसार स्वयं अपने नेत्रों की ज्योति का परीक्षण करना आसान होगा एवं आवश्यकतानुसार शीघ्र नेत्र परीक्षण करवाने के लिए आमजन प्रेरित होंगे। सीएमएचओ सुधीर कुमार

माध्यम से स्वयं दृष्टि परीक्षण के लिए आमजन को जागरूक किया जा सकता है तथा शीघ्र और उचित समय पर परीक्षण से नेत्र बीमारियों की पहचान और उचित उपचार के माध्यम से दृष्टिहीनता के स्तर को कम किया जा सकता है।

पिपलेश्वर महादेव मंदिर समिति के तत्वाधान में भंडारे का आयोजन



सत्ता सुधार ■ सीहोर

हर साल की तरह इस साल भी शहर के बड़ा बाजार स्थित पिपलेश्वर महादेव मंदिर समिति के तत्वाधान में भव्य भंडारे का आयोजन किया गया। इस मौके पर अंतर्राष्ट्रीय कथा वाचक पंडित प्रदीप मिश्रा, समाजसेवी अखिलेश राय, विधायक सुदेश राय, नरेश मेवाड़ा, मोहितराम पाठक, नगर पालिका अध्यक्ष प्रिंस राठौर, सन्नी महाजन, राजीव गुजराती, आशीष गहलोत, मनोज दीक्षित मामा का समिति के अध्यक्ष मनोज जैन, भंडारा

समिति के अध्यक्ष सिद्धार्थ सोनी, महेश पारिक, कमलेश पारिक सहित अन्य स्वागत सम्मान किया। भंडारे से पहले समिति के पदाधिकारियों के द्वारा आस्था और उत्साह के साथ सुबह भगवान शिव का विशेष अभिषेक किया और उसके पश्चात रात्रि में महा आरती के पश्चात प्रसादी का वितरण किया। इस मौके पर यहां पर आने वाले श्रद्धालुओं को समिति और श्रद्धालुओं ने भोजन प्रसादी का वितरण किया। देर रात्रि तक चल इस भव्य भंडारे में सैकड़ों की संख्या में क्षेत्रवासी पहुंचे।

गेंहू उपार्जन में अनियमितताएं करने वाले शाखा प्रबंधक के विरुद्ध निलंबन की कार्रवाई

सत्ता सुधार ■ सीहोर

कलेक्टर बालागुरू के. ने गेंहू उपार्जन कार्य में अनियमितताएं करने वाले रयामपुर एमपीडब्ल्यूएलसी शाखा प्रबंधक श्री प्रेमनारायण केसरिया को निलंबित करने एवं उनके विरुद्ध अनुशासनात्मक कार्रवाई के लिए एमपीडब्ल्यूएलसी के प्रबंध संचालक को पत्र लिखा है। उल्लेखनीय है कि रयामपुर एमपीडब्ल्यूएलसी शाखा प्रबंधक प्रेमनारायण केसरिया द्वारा रयामपुर क्षेत्रान्तर्गत स्थापित उपार्जन केन्द्रों पर स्थापित उपार्जन केन्द्र के संचालकों द्वारा किसानों से निर्धारित तिथि से पहले ही गेंहें गोदाम में भण्डारित करा लिया गया। इसी प्रकार जावर स्थित सुमित वेयर हाउस एवं भंवरकला स्थित श्री सिद्धीविनायक वेयरहाउस पर स्थापित उपार्जन केन्द्र के संचालक द्वारा गेंहें खरीदी के दौरान आवश्यक व्यवस्थाएं नहीं की गई जिस कारण अव्यवस्थाएं उत्पन्न हुई। इसके साथ ही इन वेयरहाउस संचालकों द्वारा कई अनियमितताएं की गई, जिसके लिए इन्हें पहले कारण बताओ नोटिस भी जारी किया जा चुका है, जिसका जवाब संतोषजनक नहीं पाया गया।

**जिले के चार वेयरहाउस को ब्लैकलिस्ट करने की कार्रवाई-** कलेक्टर बालागुरू के. ने गेंहू उपार्जन कार्य में अनियमितताएं करने वाले 04 वेयर हाउस उपार्जन केन्द्रों एवं उनके संचालकों को एक साल रबी विपणन वर्ष 2026-27 के लिए ब्लैकलिस्ट करने एवं 15 दिनों

का किराया काटने के लिए एमपीडब्ल्यूएलसी के प्रबंध संचालक को पत्र लिखा है। कलेक्टर श्री बालागुरू के. ने वनखेड़ा स्थित श्री बद्रीनाथ वेयरहाउस, छतरपुरा स्थित रामानुज वेयरहाउस, भंवरकला स्थित श्री सिद्धीविनायक वेयरहाउस एवं जावर स्थित सुमित वेयरहाउस उपार्जन केन्द्रों के विरुद्ध कार्रवाई करने के लिए प्रबंध संचालक को पत्र लिखा है। उल्लेखनीय है कि वनखेड़ा स्थित श्री बद्रीनाथ वेयरहाउस एवं छतरपुरा स्थित रामानुज वेयरहाउस पर स्थापित उपार्जन केन्द्र के संचालकों द्वारा किसानों से निर्धारित तिथि से पहले ही गेंहें गोदाम में भण्डारित करा लिया गया। इसी प्रकार जावर स्थित सुमित वेयर हाउस एवं भंवरकला स्थित श्री सिद्धीविनायक वेयरहाउस पर स्थापित उपार्जन केन्द्रों के संचालक द्वारा गेंहें खरीदी के दौरान आवश्यक व्यवस्थाएं नहीं की गई जिस कारण अव्यवस्थाएं उत्पन्न हुई। इसके साथ ही इन वेयरहाउस संचालकों द्वारा कई अनियमितताएं की गई, जिसके लिए इन्हें पहले कारण बताओ नोटिस भी जारी किया गया। इन कारण बताओ नोटिस का इन संचालकों द्वारा संतोषजनक जवाब नहीं दिया गया।


फर्जीवाड़ा सार्वजनिक कूप और तालाब निर्माण कार्य में फर्जीवाड़ा उजागर

रिजोदा पंचायत में मनरेगा घोटाला: कागजों में दर्ज 164 मजदूर

सत्ता सुधार ■ अशोकनगर


जनपद की ग्राम पंचायत रिजोदा में महात्मा गांधी राष्ट्रीय ग्रामीण रोजगार गारंटी योजना (मनरेगा) के तहत भारी भ्रष्टाचार का मामला सामने आया है। प्राप्त जानकारी के अनुसार, पंचायत में खेत तालाब और सार्वजनिक कूप निर्माण जैसे कार्यों के नाम पर केवल औपचारिकताएं निभाई जा रही हैं, जबकि जमीनी हकीकत इससे कोसों दूर है।

बताया जा रहा है कि ग्राम पंचायत में वर्तमान में 6 पीएम आवास और 11 तालाब व सार्वजनिक कार्य -डिमांड- पर चल रहे हैं। खेत तालाब निर्माण के लिए जिन हितग्राहियों के नाम दर्ज हैं, उनमें गजम सिंह, बुदेल सिंह, जिलान सिंह, श्रीराम/गंगाराम, शिवराज सिंह यादव, बुजेंद्र/सरूप, हीरालाल, मोहन



सिंह/दिमान सिंह, देवेंद्र/कसान सिंह, शत्रुघ्न/वीर सिंह और कारण सिंह/गजराज सिंह शामिल हैं।

मनरेगा पोर्टल पर दर्ज जानकारी के



इनका कहना है

जब ग्राम पंचायत रिजोदा के सचिव फूल सिंह यादव से इस मामले में बात की गई तो उन्होंने रोजगार सहायक पंचायत में नहीं है मैं ही डिमांड डालता हूं स्वीकार की। जब डिमांड डालने और कार्यों की जानकारी चाही गई तो उन्होंने में फोन काट दिया।

**फूल सिंह यादव सचिव ग्राम पंचायत रिजोदा**

अनुसार, कुल 164 मजदूर इन कार्यों में लगे हुए बताए गए हैं, लेकिन जब मौके पर निरीक्षण किया गया, तो वहां एक भी मजदूर कार्यरत नहीं मिला। यही नहीं, सौभाग्यसिंह के मकान के पास चल रहे सार्वजनिक कूप निर्माण कार्य में भी फर्जी उपस्थिति दर्ज की जा रही है। बताया जा रहा है कि सभी कामों पर एक ही फोटो अपलोड करके पोर्टल पर

हेराफेरी की जा रही है, जो कि आईपीसी की धारा 420 के तहत धोखाधड़ी का गंभीर मामला बनता है। ग्रामीणों का आरोप है कि यह पूरा खेल सरपंच, सचिव और तकनीकी सहायक की मिलीभगत से चल रहा है। मशीनों से अधूरे तालाब खुदवाकर उन्हें पूर्ण दिखाया जा रहा है, जबकि मजदूरों के नाम पर पैसा निकाला जा रहा है।



ब्रीफ न्यूज

श़ादी में आए सीए की कॉर्डियक अरेस्ट से मौत

इंदौर। पुणे से इंदौर श़ादी में शामिल होने आए 29 साल के सीए की सदिरंध हालत में मौत हो गई। पोस्टमार्टम में खुलासा हुआ कि उनके दिल की नली कठोर थी। गांधी नगर पुलिस के अनुसार मृतक का नाम आयुष पिता लोकेंद्र व्यास निवासी संपत हिल्स गांधी नगर है। रिश्तेदार पीयूष ने बताया कि आयुष पुणे में नौकरी करता था। आयुष के पिता व्यापारी हैं। इकलौते बेटे की मौत के बाद परिवार ने उसकी आंखें दान करने का निर्णय लिया। फॉरेंसिक एक्सपर्ट डॉ. भरत वाजपेयी ने बताया, मौत कार्डियक अरेस्ट से हुई है। उनकी कोरोनरी आर्टरी कठोर और अवरोद्ध थी। आमतौर पर 45 की उम्र के बाद ये लक्षण देखे जाते हैं।

पेड़ से कपड़े निकाल रहे छात्र की करंट लगने से मौत

इंदौर। खजुराना क्षेत्र में एक मंदरसे में रविवार दोपहर करंट लगने से 16 वर्षीय छात्र की मौत हो गई। छात्र कपड़े धोने के बाद उन्हें सुखाने के लिए मंदरसे की तीसरी मंजिल पर गया था। इस दौरान एक कपड़ा हवा में उड़कर पास के पेड़ की टहनੀ पर जा पड़ा। छात्र जब उसे निकालने के लिए लोहे के सरिए का उपयोग कर रहा था, तभी वह सरिया पास से गुजर रही हाईटेंशन लाइन से टकरा गया। करंट लगने से उसके कपड़ों में आम लग गई और वह बुरी तरह झुलस गया। आसपास मौजूद लोगों ने धमाके की आवाज सुनी और मंदरसे के स्टाफ को बुलाया। स्टाफ तुरंत ऊपर पहुंचा और झुलसे हुए छात्र को गंभीर हालत में एमबाय अस्पताल लेकर गया, जहां उपचार के दौरान उसकी मौत हो गई। पुलिस के अनुसार, मृतक छात्र का नाम जाह्द पुत्र शाकिर खान, निवासी सांवर है। वह बीते दो वर्षों से खजुराना क्षेत्र के इस मंदरसे में रहकर पढ़ाई कर रहा था। उसका 10 वर्षीय छोटा भाई भी उसी मंदरसे में पढ़ता है, जबकि माता-पिता सांवर में रहते हैं। पिता शाकिर खान मजदूरी करके परिवार का पालन-पोषण करते हैं।

शेयर ट्रेडिंग एप पर फायदा दिखाकर सेवानिवृत्त ब्रिगेडियर से 1.26 करोड़ ठगो

महू। ऑनलाइन ट्रेडिंग एप पर निवेश कराने के बाद फर्जी कमाई दिखाकर साइबर ठगों ने सेवानिवृत्त ब्रिगेडियर से एक करोड़ 26 लाख रुपये की ठगी कर ली। वे लगातार पीड़ित को निवेश के बाद के रिटर्न्स यानी फायदा दिखा रहे थे। मार्च तक ठगों ने 11 करोड़ रुपये का फायदा दिखाया, परंतु जब रुपये खाते में नहीं आए तो पीड़ित को ठगी का पता चला। इस मामले में पुलिस ने दो लोगों को गिरफ्तार किया है। महू क्षेत्र में रहने वाले सेवानिवृत्त ब्रिगेडियर को जनवरी में अज्ञात व्यक्तियों ने फोन कर शेयर ट्रेडिंग में रुपये लगाकर वहां से अधिक फायदा लेने की योजना बताई थी। इस पर वह ठगों के जाल में फंस गए और उनके द्वारा बताए गए खातों में रुपये जमा कर दिए। उन रुपये से ठगों ने कुछ शेयर खरीदने की बात कही। इसके बाद एक एलिकेशन पर फर्जी शेयर की कीमत बढ़ते हुए भी बताई। इससे पीड़ित को भी एलिकेशन (एप) पर फायदा नजर आने लग गया। इसके बाद रुपये जमा कराने का सिलसिला शुरू हो गया। मार्च माह तक पीड़ित ने एक करोड़ 26 लाख रुपये जमा कर दिए।

परेशान न रुकने का नियम, न स्टैंड तय, किराया भी मनमानी, 80 प्रतिशत में मीटर ही नहीं...

## ऑटो व ई-रिक्षा वालों की मनमानी से जनता परेशान

सत्ता सुधार ■ इंदौर

शहर में ऑटो रिक्षा व ई-रिक्षा की मनमानी से आम जनता परेशान है। न तो इनके रुकने के लिए कोई नियम बना है और न ही इनके स्टैंड तय हैं। यातायात में तो ये बाधक बन ही रहे हैं, मनमजी का किराया वसूलने से यात्रियों के लिए भी दुविधा बन गए हैं। परिवहन विभाग के वाहन पोर्टल पर नजर डालें तो शहर में 41 हजार ऑटो रिक्षा व 11 हजार ई-रिक्षा दौड़ रहे हैं। इनमें से 80 फीसदी से ज्यादा में तो मीटर ही नहीं हैं और किसी में लगा भी है तो चालू नहीं रहता है। ई-रिक्षा में तो मीटर है ही नहीं। ऑनलाइन बुकिंग के रेट भी ये अपनी मर्जी से तय करते हैं। ताज्जुब की बात है कि जनता की इस परेशानी को देखने-सुनने



बाला कोई जिम्मेदार तय ही नहीं है। आरटीओ ने भी 2022 में इनकी दौरे तय की थीं, उसके बाद से कोई अपडेशन नहीं हुआ। नायतोल विभाग भी कागजों पर सत्यापन कर इतिश्री कर लेता है।

ट्रैफिक पुलिस की भी रोक-टोक नहीं है। इन सभी झूट का उपयोग करके ये मनमजी से किराया वसूल रहे हैं। जनता अपने आप को ठगा सा महसूस कर रही है। आम जनता का बस यही कहना है कि इनके

यात्री ने बताया उन्हें रात 8.00 बजे रेलवे स्टेशन से वैभव नगर जाना था। उन्होंने ऑटो चालक से पूछा तो बोला 200 रुपए लगेंगे। फिर कहा 180 रुपए दे देना, जबकि दोपहर में इससे आधे पैसे लगते हैं। जब मीटर से चलने के लिए कहा तो साफ मना कर दिया। फिर एक रिक्षा वाला 120 रुपए में जाने के लिए तैयार हुआ। आखिर जब मीटर से जाना ही नहीं है तो ये लगाए क्यों गए हैं। जब शहरवासी इतने परेशान हैं तो बाहर से आने वाले मेहमानों को कितनी परेशानी होती होगी। एक-दो दिन में बंद हो जाती है मुहिम- ऑटो

संचालन के नियम बनाए जाएं और मनमाने किराए पर रोक लगाकर इनकी नियमित जांच की जाए। पोर्टल पर दर्ज संख्या में से

रिक्षा व ई-रिक्षा की मनमानी के लिए सरकारी अमला भी जिम्मेदार है। शहर में लगातार इनकी संख्या बढ़ती जा रही है, लेकिन जिम्मेदारी तय नहीं है। कभी-कभी इनकी जांच के लिए मुहिम व अभियान चलते भी हैं तो सिर्फ एक-दो दिन बाद ही स्वत- ही बंद हो जाते हैं। समय-समय पर कार्रवाई की जाती है आरटीओ प्रदीप शर्मा के अनुसार समय-समय पर ऑटो रिक्षा की अनियमितताओं पर कार्रवाई करते हैं। बीते दिनों ही 200 से ज्यादा वाहनों पर कार्रवाई की थी।

40 फीसदी के पास तो परमिट ही नहीं हैं, वहीं 10 से 20 फीसदी का तो फिटनेस भी खत्म हो गया है।

## सदर बाजार क्षेत्र में दो युवकों पर चाकू से किया हमला

थाने पहुंची भीड़ को अफसरों ने दी समझाइश

सत्ता सुधार ■ इंदौर

शहर में रविवार रात रंजिश के चलते दो पक्ष आमने-सामने हो गए। एक पक्ष ने दूसरे पर चाकू से हमला कर दिया। जिसमें दो घायल हुए हैं। उन्हें उपचार के लिए एमबाय भेजा गया। इधर, एक पक्ष के लोग भीड़ के साथ थाने पहुंचे। सूचना के बाद वरिष्ठ अफसर भी यहां पहुंचे। लोगों को समझाइश देकर मामला शांत कराया गया। पुलिस आरोपियों की तलाश कर रही है।

पुलिस के मुताबिक घटना सदर बाजार इलाके के मराठी मोहल्ले की है। यहां पर युवक कुणाल और उमम पर जफर और उसके साथियों ने चाकू से हमला कर दिया। हमला करने के बाद आरोपी मौके से फरार हो गए। जब घटना की जानकारी रहवासी और युवकों के परिवार के



लोगों को लगी तो वह थाने पहुंचे। यहां आरोपियों पर कड़ी कार्रवाई किए जाने की मांग करने लगे। पुलिस ने इस मामले में आरोपियों पर केस दर्ज किया है। उनकी तलाश की जा रही है।

10 दिन पहले भी हुई थी कहासुनी- जानकारी के मुताबिक आरोपी भी मराठी मोहल्ले के रहने

वाले हैं। यहां पर 10 दिन पहले भी उनकी युवकों से कहासुनी हुई थी। रविवार को फिर दोनों पक्ष आमने-सामने हो गए। एक पक्ष थाने पहुंचा तो यहां पर सदर बाजार के साथ मल्हारगंज और एरोडूम का बल भी बुलाया गया। करीब आधे घंटे बाद यहां अफसरों की समझाइश के बाद मामला शांत हुआ।

कमिश्नर दीपक सिंह, कलेक्टर आशीष सिंह सहित अन्य अधिकारियों ने सभा गृह में लिया तैयारियों का जायजा

सत्ता सुधार ■ इंदौर

इंदौर में 20 मई को राजवाड़ा पर होने वाली कैबिनेट बैठक की तैयारियां अंतिम दौर में हैं। बैठक को लेकर आज से ही राजवाड़ा क्षेत्र में काफी कसावट की जा रही है। उधर, सरगा चौपाटी में मेहमानों के लिए व्यंजन तो रहेंगे ही, गोपाल मंदिर वाली गली में पारंपरिक व्यंजनों के 25 स्टॉल भी लगेंगे। यहां पुलिस व्यवस्था चाक-चौबंद रहेगी। उधर, राजवाड़ा के गणेश हॉल को सजाया संवारा जा रहा है। बैठक में मुख्यमंत्री डॉ. मोहन यादव और मंत्री परिषद के सदस्य मौजूद रहेंगे। राजवाड़ा के बाहर मुख्य द्वार के लेफ्ट साइड वाले ओटले पर अधिकारियों के बैठने के लिए एक डेम बनाया है। कैबिनेट की बैठक के लिए ऐतिहासिक होलकर कालीन राजवाड़ा की सुंदरता को और निखारा जा रहा है। बैठक से पहले मुख्यमंत्री और मंत्री राजवाड़ा के अहिल्या उद्यान में अहिल्याबाई की प्रतिमा पर माल्यार्पण करने



जाएंगे। इसके लिए राजवाड़ा और इसके बाहर अहिल्या उद्यान को नगर निगम द्वारा आकर्षक रूप में सजाया और संवारा जा रहा है। पथरों और मूर्तियों पर पॉलिश की जा रही है। अधिकारी लगातार राजवाड़ा और उद्यान का दौरा कर रहे हैं। बारिश के मद्देनजर भी व्यवस्थाएं जुटाने के लिए कहा गया है। राजवाड़ा महल में मंगलवार सुबह 7 बजे से प्रदेश स्तरीय कैबिनेट बैठक आयोजित की जाएगी। इस बैठक में मुख्यमंत्री सहित पूरा राज्य मंत्रिमंडल हिस्सा लेगा। ऐतिहासिक महल में पहली बार इस स्तर की बैठक होने के

कारण प्रशासन ने सुरक्षा और यातायात व्यवस्था को लेकर व्यापक इंतजाम किए हैं। आम नागरिकों की सुरक्षा और सुविधा को ध्यान में रखते हुए, शहर के कई प्रमुख मार्गों को पूरी तरह से बंद कर दिया जाएगा। बैठक के चलते कल दिनभर राजवाड़ा की ओर आने-जाने वाले सभी मार्गों पर किसी भी प्रकार के वाहनों की आवाजाही प्रतिबंधित रहेगी। यातायात विभाग ने स्पष्ट निर्देश जारी किए हैं कि नागरिक इन मार्गों का उपयोग न करें। इस दौरान केवल आपातकालीन सेवाओं को आवश्यकतानुसार छूट दी जाएगी,

प्रशासन की अपील - नागरिक सहयोग करें

प्रशासन ने नागरिकों से अपील की है कि वे निर्धारित मार्गों पर न जाएं और ट्रैफिक नियमों का पालन करें, ताकि कैबिनेट बैठक के दौरान किसी प्रकार की असुविधा या अव्यवस्था न हो। बैठक की समाप्ति के बाद यातायात को पुनः सुचारु कर दिया जाएगा। इस बीच, शहर के अन्य प्रमुख मार्गों पर ट्रैफिक डायवर्जन की भी व्यवस्था की गई है। स्थानीय प्रशासन का उद्देश्य है कि सुरक्षा और व्यवस्था के साथ-साथ आमजन की सुविधा का भी पूरा ध्यान रखा जाए।

बाकी सभी प्रकार के दोपहिया और चारपहिया वाहनों के प्रवेश पर रोक रहेगी। प्रतिबंधित मार्ग का समय कार्यक्रम के अनुसार परिवर्तित किया जा सकेगा। मृगनयनी से फ्रूटमार्केट और जाने वाला मार्ग, नंदलालपुरा से फ्रूट मार्केट की ओर जाने वाला मार्ग, फ्रूट मार्केट से महालक्ष्मी मंदिर राजवाड़ा की ओर जाने वाला मार्ग, यशवंत रोड गुरुद्वारा से आईसीआईसीआई बैंक राजवाड़ा की ओर जाने वाला मार्ग, इमामवाड़ा से गोपाल मंदिर होते हुए राजवाड़ा की ओर, इमामवाड़ा चौक से रूप रंग ट्रेड्स सुभाष चौक तक का मार्ग, सुभाष चौक से राजबाड़ा तांगा स्टेण्ड की ओर, महेश जोशी

पांच सौ ग्राम चरस के साथ पकड़ाए आरोपी गिरफ्तार

उज्जैन। पुलिस द्वारा मादक पदार्थों की तस्करी के विरुद्ध चलाए जा रहे निरंतर अभियान के तहत थाना चिमनगंज मंडी पुलिस ने एक महत्वपूर्ण सफलता अर्जित की है। गुप्त सूचना के आधार पर, एक सुनियोजित एवं त्वरित कार्रवाई कर दो व्यक्तियों को अवैध मादक पदार्थ चरस के साथ गिरफ्तार किया गया। सूचना के अनुसार, दो सदिरंध व्यक्ति गयाकोटा मंदिर, मंगलनाथ रोड के पीछे सदिरंध गतिविधियों में संलिप्त थे। थाना प्रभारी के नेतृत्व में गठित टीम ने समयबद्ध एवं प्रभावी कार्रवाई करते हुए रेहान पिता नुरह इलाही, तौहीद खान पिता नुरह इलाही को घेराबंदी कर मौके पर ही पकड़ा। जिनके पास से 497 ग्राम अवैध चरस, दो मोबाइल फोन बरामद किए गए हैं। संपूर्ण कार्रवाई पंचों की उपस्थिति में पारदर्शिता से की गई। तलाशी, बरामदगी और जब्ती से संबंधित समस्त दस्तावेजी प्रक्रिया नियमानुसार पूरी की गई एवं वीडियो रिकॉर्डिंग भी की गई।

## प्री-मानसून : जून का कोटा डेढ़ माह पहले ही पूरा

सत्ता सुधार ■ इंदौर

प्री-मानसून ने इस बार कमाल कर दिया। मई में लू चलती है, नाममात्र की बारिश होती है। जून के 30 दिनों में 5 इंच बारिश का औसत है, लेकिन इस बार करीब डेढ़ माह पहले यानी 18 मई तक ही शहर में 6.3 इंच पानी बरस चुका है। यानी जून की कुल बारिश से 1.3 इंच ज्यादा। शनिवार रात भी 1.3 इंच बारिश रिकॉर्ड की गई। अच्छी बात यह है कि बारिश का यह दौर अभी रुकने वाला नहीं है।

अरब सागर में बारिश का एक मजबूत सिस्टम बन रहा है, जो सिंधे महाराष्ट्र और गुजरात तक एक्टिव होगा। 21 मई तक इस सिस्टम की वजह से इंदौर-उज्जैन संभाग में धुआंधार बारिश होने के आसार हैं। वहीं 25 मई से शुरू हो रहा नौपमा भी मानसून के दिनों की याद दिलाने वाला रहेगा। नौपमा की शुरुआत में



ही जोरदार बारिश की संभावना जलाई जा रही है। शनिवार रात बारिश की वजह से रविवार को अधिकतम तापमान 37.4 डिग्री रिकॉर्ड किया गया, जो सामान्य से 3 डिग्री कम था। वहीं न्यूनतम तापमान 21.4 डिग्री रहा, जो औसत से 4 डिग्री कम था। मई में केवल पहले दिन ही अधिकतम तापमान 42 डिग्री रिकॉर्ड हुआ था। इसके बाद से घटता गया। मई के 138 साल के इतिहास में पहली बार 18 में से 17 दिन अधिकतम तापमान सामान्य से कम या सामान्य रिकॉर्ड हुआ।

15 दिन में चौथी बार शहर के बड़े हिस्से में अंधेरा

शनिवार रात को फिर शहर के बड़े इलाके में बिजली बंद हो गई। रफ्तार से हवा चली, पानी बरसा और तेजी से फॉल्ट होने लगे। रात 9.30 से बिजली गई जो कई इलाकों में रविवार तड़के तक आ पाई। शहर में बिजली कंपनी के 32 जून कार्यालय हैं। शनिवार रात को सभी जून की कॉलोनियों में बिजली बंद हुई थी। शनिवार रात को साढ़े 9 से 12 के बीच ही 4500 से अधिक शिकायतें जून कार्यालयों पर उपभोक्ताओं ने दर्ज कराईं।

22 साल पुराने बंद पड़े झूमर हटेंगे अहिल्याबाई के बंदसूत पलैवस देख नाराज हुए मंत्री

इंदौर। मंगलवार को 11 बजे से कैबिनेट बैठक राजवाड़ा में शुरू होगी, जिसके लिए गणेश हॉल और दरबार हॉल को सजाया-संवारा गया। नगरीय विकास और आवास

मंत्री कैलाश विजयवर्गीय ने राजवाड़ा पहुंचकर कैबिनेट बैठक की तैयारियों का बारीकी से अवलोकन किया और कई महत्वपूर्ण संशोधन भी करवाए।

महाकाल मंदिर में सुरक्षा ऑडिट

इंदौर। पुलिस मुख्यालय के निर्देश पर सोमवार को उज्जैन के विश्व प्रसिद्ध श्री महाकालेश्वर मंदिर में वर्ष 2024-25 का सुरक्षा ऑडिट किया गया। विशेष शाखा के जौनल पुलिस अधीक्षक आकाश भूरिया के नेतृत्व में टीम ने मंदिर का निरीक्षण किया और मंदिर के आंतरिक और बाहरी क्षेत्रों का जायजा लिया।

नाम परिवर्तन सूचना

सर्वसाधारण को सूचित किया जाता है कि पहले मेरा नाम गोरखनाथ सांगरे (GORAKHNATH SANGARE) था। जो मेरे शैक्षणिक अभिलेख में दर्ज है। किंतु अब मैंने अपना नाम परिवर्तित कर गोरख सांगरे (GORAKH SANGARE) रख लिया है। अतः अब मुझे मेरे नए नाम गोरख सांगरे (GORAKH SANGARE) से जाना/ पहचाना जाए। पता : वार्ड नं. 03, गीतावत नगर, बुरहानपुर (म.प्र.) - 450331







ब्रीफ न्यूज

21 मई मकरोनिया में भव्य 'शौर्य तिरंगा यात्रा' का आयोजन



**सागर।** ऑपरेशन सिंदूर की सफलता और भारतीय सेना के शौर्य को सम्मानित करने के लिए 21 मई को मकरोनिया में 'शौर्य तिरंगा यात्रा' का आयोजन मकरोनिया सांस्कृतिक समिति, नरयावली विधानसभा द्वारा किया जा रहा है। तिरंगा यात्रा भारत माता, मकरोनिया चौराहे से प्रारंभ होकर मुख्य मार्ग से बजरिया चौराहे होते हुए भारत माता, मकरोनिया चौराहे पर समाप्त होगी। नरयावली विधायक इंजी. प्रदीप लारिया ने मकरोनिया सांस्कृतिक समिति, नरयावली विधानसभा द्वारा देश की आन, बान और शान के प्रतीक तिरंगा एवं भारतीय वीर सैनिकों के सम्मानित करने आयोजित शौर्य तिरंगा यात्रा में अधिक से अधिक संख्या में गणमान्यजन एवं नागरिकों से शामिल होने का विनम्र अनुरोध किया है।

**विधायक इंजी प्रदीप लारिया के निर्देश पर बड़े नालों की सफाई जारी**

**सागर।** नरयावली विधायक इंजी प्रदीप लारिया के निर्देश अनुसार नगर पालिका परिषद मकरोनिया अध्यक्ष मिहीलाल अहिरवार के नेतृत्व में सभी वार्डों में स्थित बड़े नालों की सफाई पोकलेन मशीन एवं छोटी नालियों की सफाई, सफाई मित्रों की सहायता से लगातार की जा रही है। मुख्य नगर पालिका अधिकारी श्री पवन शर्मा जी ने बताया सागर कलेक्टर महोदय श्री संदीप जी. आर. के दिशा निर्देशन में नालों का सीमांकन कराकर आगामी वर्षों को देखते हुए वार्डों में जल भराव की स्थिति ना हो इसलिए अभी से वार्डों में स्थित नालों की साफ सफाई कराई जा रही जिससे गंदगी ना फैले एवं ना ही जल भराव की स्थिति बने।

**बीना की प्रतिभावा न बटिया को बधाई! राज्य स्तरीय कुश्ती प्रतियोगिता में जीता सोना**

**बीना/सागर।** कहते हैं कि यदि प्रतिभाओं को सलीके से तराफ़ा जाए तो वह न केवल अपने परिवार का बल्कि समाज नगर और देश का नाम रोशन करने में कोई कसर नहीं छोड़ती है। ऐसा ही कारनामा दिखाया है ग्राम आगासौद की होनहार बटिया मेघा कुशवाहा ने जिन्होंने भोपाल में आयोजित राज्य स्तरीय कुश्ती प्रतियोगिता के 73 किलो ग्राम वजन की कटेगरी में स्वर्ण पदक जीतकर सभी को गौरवान्वित किया है। उल्लेखनीय है कि मेघा कुशवाहा छात्र जीवन से ही विभिन्न खेल प्रतियोगिताओं में सहभागिता करती रही हैं और अनेक पुरस्कारों से सम्मानित हुई हैं। कुमारी मेघा कुशवाहा की इस गौरवशाली उपलब्धि पर उनके पिता गणेशराम कुशवाहा सहित कुशवाहा समाज बीना से एड. हरिनारायण कुशवाहा, महेश कुशवाहा, बैनीराम कुशवाहा, देवेन्द्र कुशवाहा, सुनील कुशवाहा, धर्मद कुशवाहा, कैलाश कुशवाहा, संतोष कुशवाहा, रवि कुशवाहा, मोहनीश कुशवाहा, राजीव कुशवाहा, अभिषेक कुशवाहा, विक्रम कुशवाहा, नंदकिशोर कुशवाहा, मोहित कुशवाहा, संदीप कुशवाहा सहित समस्त स्वजातीय बंधुओं ने शुभकामनाएं प्रेषित की हैं।

विमोचन

इस तिथि पत्रक से तीज, त्योहार को लेकर भ्रम की स्थिति निर्मित नहीं होगी

## महामंडलेश्वर ने पर्व, तिथि पत्रक का विमोचन किया



**सत्ता सुधार ■ बीना/सागर**

अलग-अलग पंचांग में त्योहारों और तिथियों को लेकर कई बार भ्रम की स्थिति निर्मित होती है। सभी त्योहार और तिथियां एक साथ मनाने शहर के ज्योतिष शास्त्री और कर्मकांड कराने वाले ब्राह्मण ने तिथि पत्रक तैयार किया है। इस पत्रक का एक निजी होटल में विमोचन किया। इसमें मुख्य अतिथि के रूप में महामंडलेश्वर राधा मोहनदास मुख्य अतिथि के रूप में शामिल हुए। ज्योतिषाचार्य देवशंकर दुबे, धर्माधिकारी दशरथ पुरोहित के विशेष प्रयास से यह पत्रक तैयार किया है। कार्यक्रम के दौरान महा मंडलेश्वर ने कहा कि

तिथि पत्रक तैयार होने पूरे वर्ष तीज, त्योहार को लेकर भ्रम की स्थिति निर्मित नहीं होगी। पुजारी, पंडित तिथि पत्रक के अनुसार लोगों को बता सकेंगे कि किस तिथि को कौन सा त्योहार मनाया जाना है। इससे निश्चित तिथि पर सभी लोग विधि विधान के साथ तीज, त्योहार मना सकेंगे। इसलिए शहर के सभी पुजारियों को तिथि पत्रक भेंट किए हैं। इस अवसर पर सुनील सिरोटिया, हरिराम दुबे, अजय ठाकुर, योगेश चतुर्वेदी, अशोक दुबे, दिनेश पाठक, राधे पाराशर, रामबाबू तिवारी, जगदीश पाराशर, रामेश्वर पाराशर सहित पुजारी शामिल हुए।



**बीना/सागर।** सोमवार को गर्मी से राहत देने के लिए बारिश हुई किंतु इस बारिश ने नगर पालिका की सफाई व्यवस्था की पूरी पूरी पोल खोल कर रख दी जगह-जगह सड़कों पर गंदगी भरा पानी देखा गया विशेष रूप से खिरिया वार्ड स्थित नाले के पास स्थिति इतनी दयनीय हो चुकी है कि लोग अपने घरों से बाहर निकलने में संकोच कर रहे हैं करण नाले की

पूरी गंदगी रोड़ों पर आकर जमा हो गई जिससे गंदगी और बदबू के कारण लोगों का बुरा हाल हो गया इस संबंध में खिरिया वार्ड के लोग शिकायत करने के लिए नगर पालिका पहुंचे जहां पर नगर पालिका अध्यक्ष लता सकवार ने तत्काल सफाई व्यवस्था की आदेश दिए वहीं उन्होंने नाली पुनः निर्माण के लिए टेंडर जारी करने के स्टाफ को निर्देश दिए।

## यात्री बसों में आपातकालीन द्वार के सामने लगी सीटें हटवाकर जप्त की

**सत्ता सुधार ■ सागर**

क्षेत्रीय परिवहन अधिकारी मनोज कुमार तेहनगुरिया ने बताया कि कलेक्टर संदीप जी आर द्वारा स्कूल बस एवं यात्री बसों की चैकिंग संबंधी कार्यवाही किये जाने हेतु दिये गये निर्देश के अनुक्रम में क्षेत्रीय परिवहन अधिकारी सागर द्वारा प्रवर्तन अमले एवं प्रभारी निरीक्षक यातायात सागर के साथ को सिविल लाईन चैराहे के निकट प्रातः 11 बजे से दोपहर 2 बजे तक 42 यात्री वाहनों को चैक किया गया जिनमें से मात्र 1 यात्री बसों में आपातकालीन द्वार पर सीट लगी पाई जाने पर उन्हें मौके पर निकलवाकर जप्त कर कार्यालय परिसर में सुरक्षार्थ रखा गया ताकि वाहनस्वामी पुनः



इन सीटों को इमरजेंसी गेट के सामने न लगा सके। कुल 11 यात्री बसों में कमियां पाये जाने पर उन वाहनों से मोटरयान अधिनियम की विभिन्न धाराओं के तहत चालानी कार्यवाही करते हुए 87500 रुपए का जुर्माना वसूल किया गया। चैकिंग के परिणाम स्वरूप अधिकतर यात्री बसों के इमरजेंसी गेट भलीभांति कार्य कर रहे हैं। तथा उनके सामने सीट लगी नहीं पाई जा रही है। चालक परिचालक के गणवेश एवं अन्य सुरक्षा संबंधी उपाय जैसे अग्निशमन यंत्र एफस्टेज बॉक्स आदि पर अब विशेष जोर दिया जावेगा। यदि कोई भी चालक परिचालक बिना वर्दी के पाया जावेगा उनके लायसेंस तत्काल निलंबित कर दिए

जावेगे। साथ ही जुर्माना राशि वसूल की जावेगी। क्षेत्रीय परिवहन अधिकारी ने समस्त वाहनस्वामियों को हिदायत दी है कि वे अपने वाहनों के संचालन के दौरान वाहन से संबंधित समस्त दस्तावेजों यथा बीमाए फिटनेस, परमिट, पंजीयन कार्ड, वाहन चालक का हेली ड्राइविंग लायसेंस, टैक्स प्रमाण पत्र प्रदूषण प्रमाण पत्र आदि अनिवार्य रूप से साथ में रखे तथा यात्री वाहनों में आपातकालीन द्वार पर लगी सीटों को शीघ्र हटवाकर वाहनों का संचालन करे यदि चैकिंग के दौरान आपातकालीन द्वार पर सीट लगी पाई जाती है, तो विधि अनुसार कठोर कार्यवाही की जावेगी।

## उन्नत कृषि के गुण सीखने कलेक्टर ने कृषकों के दल को किया रवाना

गाद के उपयोग, जैविक खेती, उच्च मूल्य वाली फसलों सहित जल संरक्षण के लिए कलेक्टर ने किया प्रेरित

जिले के कृषकों को आधुनिक एवं नवीनतम कृषि तकनीकों के अवलोकन हेतु 5 दिवसीय भ्रमण पर भेजा गया

**सत्ता सुधार ■ सागर**

कलेक्टर संदीप जी आर और पुलिस अधीक्षक विकास शाहवाल ने जिले के किसानों को उन्नत कृषि के गुण सीखने के लिए शुभकामनाओं के साथ रवाना किया। कलेक्टर संदीप जी आर ने किसानों के दल को रवाना करने से पहले उनसे विभिन्न विषयों पर चर्चा की। उन्होंने गाद के उपयोग की सलाह दी और बताया कि इसके उपयोग से खेत की उपजाऊ क्षमता में तीन गुना तक वृद्धि होती है। इसके साथ ही उन्होंने जैविक खेती की भी सलाह दी, साथ ही बाजार में अच्छी कीमत देने वाली उच्च मूल्य की फसलों और क्राप वेरिएशन लाने, नई फसलों की खेती करने जैसे ड्रैन फ्रूट, स्ट्रॉबेरी, एवोकाडो आदि उगाने और उन्हें मार्केट से लिंक करने की भी सलाह दी। उन्होंने कहा कि इसके साथ ही हम सभी जल संरक्षण के कार्यों से भी जुड़े और अपने क्षेत्र में अन्य लोगों को भी जल संवर्धन और संरक्षण के लिए प्रेरित करें। उप संचालक उद्यान पीएस बडोले ने बताया कि यह दल राज्य पोषित योजना वर्ष 2024-25 के अंतर्गत राज्य के बाहर पांच दिवसीय भ्रमण पर भेजा गया है। उद्यानिकी तथा खाद्य प्रसंस्करण विभाग सागर से एकीकृत बागवानी कुशासन मिशन एवं राज्य योजना अंतर्गत राज्य के बाहर पांच दिवसीय कृषक प्रशिक्षण सह भ्रमण के लिए 76 कृषकों का यह दल



प्रयागराज, अयोध्या, प्रतापगढ़, लखनऊ के लिए रवाना किया गया है। सागर के समस्त विकासखंडों के कृषकों को प्रशिक्षण में आंवला, एवोकाडो, ड्रैगनफ्रूट, आम की उन्नत तकनीक से खेती, उद्यानिकी की नवीन तकनीक, हाइड्रोपोनिक्स एवं माइक्रोप्रोसि सब्जियों की उन्नत खेती हेतु शासकीय यूनिवर्सिटी, प्रक्षेत्र, कृषि विज्ञान केंद्र एवं उन्नत कृषकों के खेतों का भ्रमण करवाया जाएगा। भ्रमण में कृषकों को योजना के

उद्देश्यों की पूर्ति एवं किसानों को उद्यानिकी तकनीकी हस्तोत्तरण हेतु कृषकों को उद्यानिकी की आधुनिक एवं नवीनतम तकनीकों का अवलोकन एवं विशेषज्ञों से जानकारी उपलब्ध कराई जाएगी। भ्रमण के दौरान कृषकों को सागर सेवसर्वप्रथम प्रयागराज ले जाया जाएगा जहां स्थानीय कृषकों के बगीचों का अवलोकन, प्रयागराज कृषि संस्थान में प्रक्षेत्रों का भ्रमण एवं प्रशिक्षण, वैज्ञानिकों/विशेषज्ञों से चर्चा एवं परामर्श किया जाएगा। प्रतापगढ़ में

पुष्पांजली आंवला उत्पाद व आंवला पौधों प्रक्षेत्रों का भ्रमण, अयोध्या में नरेन्द्र कृषि विश्व विद्यालय अयोध्या, कुमार गज प्रक्षेत्र का भ्रमण एवं फलों का अवलोकन/प्रशिक्षण, वैज्ञानिकों/विशेषज्ञों से चर्चा की जाएगी। इसी प्रकार लखनऊ में निर्देशक केन्द्रीय उष्णकटिबंधीय उद्यानिकी अनुसंधान केन्द्र रहमान खेड़ लखनऊ में स्थित उद्यानिकी की आधुनिक एवं नवीनतम तकनीकों का अवलोकन एवं विशेषज्ञों से चर्चा की जाएगी।

## सिविल डिफेंस वालंटियर, रिटायर्ड पुलिसकर्मी द्वारा आयोजित किया गया ड्रिल

आगजनी, बमबारी जैसी आकस्मिक स्थिति से बचाव के लिए किया गया अभ्यास

पुलिस बम निरोधक दस्ता, फायर ब्रिगेड, एम्बुलेंस, आपदा प्रबंधन टीम ने अभ्यास में की भागीदारी

**सत्ता सुधार ■ छतरपुर**

भारत सरकार एवं मध्य प्रदेश शासन द्वारा आपातकालीन एवं आपदा प्रबंधन जैसी स्थिति में सुरक्षा व्यवस्था को दृष्टिगत रखते हुए सिविल डिफेंस वालंटियर के नामांकन एवं प्रशिक्षण के लिए निर्देशित किया गया है। कलेक्टर पार्थ जैसवाल के निर्देशन में छतरपुर जिले में सिविल डिफेंस वालंटियर्स का प्रशिक्षण निरंतर जारी है। सोमवार को पुलिस लाइन परिसर में डिस्ट्रिक्ट होमगार्ड टीम, एसडीईआरएफ एवं मास्टर ट्रेनरों के नेतृत्व में आकस्मिक स्थिति, आपदा प्रबंधन एवं आपात परिस्थितियों से निपटने के लिए मॉक ड्रिल का आयोजन किया गया। आकस्मिक सायरन बजे, मॉक ड्रिल कार्यक्रम में नाटकी रूप से मिसाइल एवं ब्लास्टिंग, फायर अटैक हुए,



इस आकस्मिक स्थिति में पुलिस बम निरोधक दस्ता द्वारा स्थल पर आकर यंत्रों को निष्क्रिय किया गया। फायर ब्रिगेड टीम ने आगजनी पर नियंत्रण किया। आपदा प्रबंधन टीम ने बचाव

कार्य करते हुए स्थिति को संभाला एवं एंबुलेंस टीम ने आकस्मिक स्थिति में घायल हुए पीड़ितों को शीघ्र अस्पताल ले जाने का अभ्यास किया गया।

## बीना के आदित्य वीर ने क्रिकेट में लहराया अपना परचम

**सत्ता सुधार ■ बीना/सागर**

आईपीएल IPL की तर्ज पर खेले जाने वाली मध्य प्रदेश क्रिकेट लीग MPL में इस वर्ष भोपाल, इंदौर, जबलपुर, चंबल, ग्वालियर के बाद बुदेलखंड बुल्स टीम की टीम शिरकत करने जा रही है जिसमें हाल ही सागर में हुए ट्रायल में आए लगभग 1500 प्रतिभागियों में से सागर जिले के बीना नगर के आदित्य वीर कॉलिंग्स ने शानदार तेज गेंदबाजी का प्रदर्शन करते हुए सागर क्षेत्र से बुदेलखंड बुल्स टीम में अपनी जगह बनाई है। आदित्य वीर कॉलिंग्स क्रिकेट में अपनी तेज गेंदबाजी के लिए सागर से भोपाल तक परचम लहरा चुके हैं और वर्तमान में 140 किमी की रफ्तार से



गेंदबाजी कर रहे हैं। शीघ्र ही वो भारतीय तेज गेंदबाज आवेश खान के साथ इंदौर के होलकर स्टेडियम में लगे बुदेलखंड बुल्स टीम के कैप में गेंदबाजी करते दिखाई देंगे।

आदित्य के चयन के बाद नगर के खेला प्रेमियों के बीच हर्ष की लहर है व उन्हें शुभकामनाएं प्रेषित करने मित्र, मिली खेल प्रेमी उनके घर शुभकामनाएं देने पहुंचे।

## जरा सी बारिश ने नगर में सफाई व्यवस्था की पोल खोल दी



**बीना/सागर।** सोमवार को गर्मी से राहत देने के लिए बारिश हुई किंतु इस बारिश ने नगर पालिका की सफाई व्यवस्था की पूरी पूरी पोल खोल कर रख दी जगह-जगह सड़कों पर गंदगी भरा पानी देखा गया विशेष रूप से खिरिया वार्ड स्थित नाले के पास स्थिति इतनी दयनीय हो चुकी है कि लोग अपने घरों से बाहर निकलने में संकोच कर रहे हैं करण नाले की

पूरी गंदगी रोड़ों पर आकर जमा हो गई जिससे गंदगी और बदबू के कारण लोगों का बुरा हाल हो गया इस संबंध में खिरिया वार्ड के लोग शिकायत करने के लिए नगर पालिका पहुंचे जहां पर नगर पालिका अध्यक्ष लता सकवार ने तत्काल सफाई व्यवस्था की आदेश दिए वहीं उन्होंने नाली पुनः निर्माण के लिए टेंडर जारी करने के स्टाफ को निर्देश दिए।



# संभल की शाही जामा मस्जिद के सर्वे को हाईकोर्ट ने ठहराया जायज

मुस्लिम पक्ष की याचिका खारिज, हाईकोर्ट ने कहा- हिंदू पक्ष का केस सुनने योग्य, हिंदू पक्ष का दावा-संभल मस्जिद नहीं, हरिहर मंदिर

सत्ता सुधार ■ प्रयागराज

इलाहाबाद हाईकोर्ट ने यूपी के संभल की जामा मस्जिद के सर्वे पर रोक लगाने से इंकार कर दिया। कोर्ट ने मस्जिद कमेटी की उस सिविल रिवीजन याचिका को खारिज कर दिया, जिसमें सर्वे पर रोक की मांग की गई थी। जस्टिस रोहित रंजन अग्रवाल की बेंच ने सोमवार को यह आदेश दिया। कोर्ट ने कहा कि अब तक इस मामले में जो भी कार्रवाई हुई, वह सही है। हम कोर्ट कमिश्नर सर्वे में हस्तक्षेप नहीं करेंगे। हिंदू पक्ष की ओर से दाखिल



केस सुनने योग्य हैं। कोर्ट कमीशन सर्वे और दाखिल बाद पहले की तरह जारी रहेगा। यानी, जामा मस्जिद है या मंदिर इसका मुकदमा

भी संभल की लोअर कोर्ट में चलता रहेगा। दरअसल, हिंदू पक्ष की याचिका पर संभल कोर्ट ने 19 नवंबर 2024 को जामा मस्जिद के

सर्वे पर की थी रोक की मांग

हिंसा के बाद मस्जिद की इंतजामिया कमेटी ने सुप्रीम कोर्ट में याचिका दायर करते हुए सर्वे पर रोक लगाने की मांग की। सुप्रीम कोर्ट ने इलाहाबाद हाईकोर्ट को आदेश दिया कि इस मामले की सुनवाई की जाए। सुप्रीम कोर्ट ने तब तक संभल कोर्ट को इस मामले में आगे कार्रवाई करने से रोक दिया था।

बाद यानी 24 नवंबर को दोबारा सर्वे के लिए एडवोकेट कमिश्नर और एएसआई टीम पहुंची थी। इस दौरान हिंसा भड़क गई। इसमें 4 लोगों की मौत हो गई थी।

मुकदमा चलता रहेगा

8 जनवरी 2025 को हाईकोर्ट ने अंतरिम आदेश देते हुए मस्जिद के सर्वे पर रोक लगा दी थी। साथ ही इंतजामिया कमेटी समेत सभी पक्ष से जवाब मांगा था। इसके बाद सुनवाई शुरू हुई। 13 मई को बहस पूरी होने के बाद हाईकोर्ट ने अपना

फैसला रिजर्व रख लिया था। हाईकोर्ट ने अब सर्वे पर रोक लगाने से इंकार कर दिया। साथ ही, कहा कि मुकदमा चलता रहेगा। एक्सपर्ट के मुताबिक, हाईकोर्ट ने संभल कोर्ट के सर्वे के फैसले को सही माना है। साथ ही, आगे वहाँ पर कार्रवाई के आदेश दिए हैं।

हिंदू पक्ष की ओर से अधिवक्ता गोपाल शर्मा ने बताया कि हमने 19 नवंबर 2024 को याचिका दायर की थी, जिसके बाद अदालत ने सर्वेक्षण का आदेश दिया। सर्वे दो चरणों में पूरा हुआ।

## एक ही छत के नीचे मेडिकल और इंजीनियरिंग की तैयारी

सत्ता सुधार ■ ग्वालियर

वर्धनी क्लासेस ने अब NEET (मेडिकल) और IIT-JEE (इंजीनियरिंग) की संयुक्त कोचिंग शुरू की है। साथ ही, कक्षा 9-10 के छात्रों के लिए 'जूनियर डिवीजन'



डॉ. करण वर्धनी  
निदेशक, वर्धनी बायोटेक्नॉलॉजी क्लासेस

लॉन्च किया गया है, जो ओलंपियाड, NTSE, और फाउंडेशन कोर्स पर फोकस करेगा। यह कदम छात्रों को शुरुआती स्तर से ही प्रतियोगी परीक्षाओं के लिए तैयार करने का लक्ष्य रखता है।

## ब्रीफ न्यूज

अयोध्या में एक्टर गोविंदा ने रामलला के किए दर्शन



अयोध्या। बॉलीवुड अभिनेता गोविंदा सोमवार को अयोध्या पहुंचे। उन्होंने भगवान रामलला के दर्शन किए। पूजा करने के बाद भगवान से आशीर्वाद लिया। इसके बाद मंदिर में घूमकर पूरे परिसर को देखा। करीब 20 मिनट तक परिसर में समय बिताने के बाद वापस लौटने के बाद वे अयोध्या पहुंचे। उनकी इस धार्मिक यात्रा को पूरी तरह निजी रखा गया था। मीडिया को भी उनके आने की पहले से कोई जानकारी नहीं दी गई थी। न ही उन्हें मिलने दिया गया। मंदिर प्रशासन से जुड़े लोगों ने बताया कि गोविंदा ने सामान्य भक्त की तरह मंदिर में प्रवेश किया। विधिवत दर्शन किए। उनके साथ कुछ स्थानीय लोग भी मौजूद थे। दर्शन के दौरान मंदिर परिसर में मौजूद श्रद्धालुओं ने अभिनेता को पहचान लिया। इस दौरान कुछ लोगों के साथ फोटो भी खिंचवाई।

## रिपोर्ट के आधार पर पार्टी तय करेगी 2027 चुनावों का टिकट

# अब उत्तर प्रदेश के भाजपा विधायकों का होगा ऑडिट

सत्ता सुधार ■ लखनऊ

विधानसभा चुनाव 2027 में भाजपा के मौजूदा विधायकों की दावेदारी पर संकट आ सकता है। टिकट बांटने से पहले सभी विधायकों को जनता की कसौटी पर कसा जाएगा। विधायकों की लोगों के बीच छवि परखने का काम शुरू भी कर दिया गया है। दरअसल, सरकार और भाजपा चुनावी मोड़ में जाने से पहले अपने विधायकों के बारे में पूरा ब्योरा जुटाना चाहती है। इसलिए उनके कामकाज का ऑडिट कराया जा रहा है ताकि पता लगाया जा सके कि कौन विधायक जनता के बीच कितना सॉलिड है। भाजपा प्रदेश में लगातार दो बार सरकार बनाने के बाद अब हैट्टिक की रणनीति बना रही है। ऐसे में पार्टी टिकट बांटने में कोई गलती नहीं करना चाहती। विधायकों का ऑडिट कराने की जिम्मा सरकार को सौंपा गया है। सरकार ने कुछ एजेंसियों को काम पर लगा दिया है। एजेंसियों ने गोपनीय तरीके से काम शुरू भी कर दिया है।



डाटा तैयार किया जाएगा: विधायकों के कामकाज और जनता के बीच छवि का ऑडिट कराने के साथ ही सभी 403 विधानसभा क्षेत्रों के सामाजिक व राजनीतिक समीकरणों के आधार पर सर्वे कराने का भी फैसला लिया गया है। विधानसभावार सर्वे करके एक डाटा तैयार किया जाएगा। साफ है कि विधानसभा चुनाव 2027 में विधायकों को टिकट पाने के लिए अनिपरीक्षा से गुजरना पड़ेगा।

विपक्ष की स्थिति पर रहेगी नजर

सर्वे में भाजपा के साथ ही मुख्य विपक्षी दलों के बारे में भी जानकारी जुटाई जाएगी। जातिवार समीकरण के लिहाज से भी रिपोर्ट

बनेगी। इसमें देखा जाएगा कि किस जाति व समाज में किस दल की पकड़ है। किस पार्टी को लेकर क्या अवधारणा है। पार्टी की स्थिति के साथ ही मौजूदा विधायकों के बारे में रिपोर्ट तैयार की जाएगी।

तीन श्रेणियों में होगा आकलन

सर्वे में विधायकों की छवि का आकलन ए, बी और सी तीन श्रेणियों में किया जाएगा। ऑडिट के बाद विधायकों को श्रेणीबद्ध करते

इन बिंदुओं पर होगा ऑडिट

- पहली और दूसरी बार के विधायकों का परफार्मेंस कैसा रहा
- क्षेत्र में विकास निधि की धनराशि खर्च करने की स्थिति कैसी
- जनसमस्याओं के निस्तारण में कितनी सक्रियता दिखाई
- पिछले चुनाव में प्रतिद्वंदी से कम मार्जिन से जीतने की क्या वजह
- जनता की नजर में विधायकों की छवि कैसी
- 2027 में चुनाव जीतने की संबंधित विधायक की कितनी संभावना

हुए अंक दिए जाएंगे। सर्वाधिक अंक पाने वाले विधायक को ए श्रेणी में रखा जाएगा। इसी प्रकार अंक के आधार पर बी और सी श्रेणी में रखा जाएगा। सरकार के स्तर से पूरा डाटा तैयार करके पार्टी के शीर्ष नेतृत्व को रिपोर्ट भेजी जाएगी।

## मंत्री असीम अरुण ने पकड़ा 5 लाख का घोटाला समाज कल्याण अधिकारी और अधीक्षक निलंबित

डिप्टी डायरेक्टर को जांच की जिम्मेदारी सौंपी

एजेंसी ■ बाराबंकी

समाज कल्याण मंत्री असीम अरुण बाराबंकी के रामनगर पीजी कॉलेज में आयोजित एक कार्यक्रम में पहुंचे। इस दौरान उन्होंने कॉलेज परिसर में स्थित समाज कल्याण विभाग के छात्रावास का निरीक्षण किया। निरीक्षण के दौरान 5 लाख रुपए की सरकारी धनराशि से किए गए रंग-रोगन और रखरखाव कार्य में घोटाला सामने आया। अनियमितता पाते ही मंत्री ने सख्त रुख अपनाते हुए समाज कल्याण अधिकारी और छात्रावास अधीक्षक को तत्काल प्रभाव से निलंबित कर दिया। साथ ही मामले की जांच डिप्टी डायरेक्टर, समाज कल्याण विभाग अयोध्या को सौंपी गई है। मंत्री असीम अरुण ने बताया कि निरीक्षण के दौरान जब खर्च का विवरण मांगा गया तो जिम्मेदार अधिकारी संतोषजनक जवाब नहीं दे सके। 5 लाख रुपए की धनराशि कहा खर्च हुई, इसका ठोस प्रमाण भी प्रस्तुत नहीं किया जा सका। अधिकारी केवल बिजली



के तार और मामूली काम दिखाते रहे, जिससे घोटाले की पुष्टि होती है।

राशि की रिकवरी भी की जाएगी

प्रकारों से बातचीत में मंत्री ने कहा कि मुख्यमंत्री योगी की सरकार छात्रावासों के कायाकल्प के लिए भरपूर धनराशि दे रही है ताकि छात्रों को बेहतर सुविधाएं मिल सकें। लेकिन यदि कोई अधिकारी इस सरकारी धन का दुरुपयोग करता है, तो उसके खिलाफ सख्त कार्रवाई की जाएगी। मंत्री ने यह भी बताया कि छात्रावासों के लिए आगामी दिनों में 10 लाख की अतिरिक्त राशि दी जाएगी, लेकिन पूर्व में दी गई राशि की रिकवरी भी की जाएगी।

## आईएसआई जासूसी शहजाद की गिरफ्तारी से मोहल्ले में सन्नाटा

पत्नी ने कबूला- दो बार पाकिस्तान गया शौहर

रामपुर। पाकिस्तानी खुफिया एजेंसी (आईएसआई) के लिए जासूसी करने के आरोप में रामपुर निवासी शहजाद की गिरफ्तारी के बाद इलाके में सन्नाटा पसरता हुआ है। मोहल्ले के लोग हैरान हैं कि जिस शहजाद को वह वर्षों से शांत स्वभाव का समझते थे वह जासूसी जैसे गंभीर आरोप में गिरफ्तार हो सकता है। लोगों ने बताया कि पहले शहजाद गाड़ी चलाता था और कंबल बेचने का भी काम करता था। वह पाकिस्तान से लेडीज सूट और कपड़ा मंगाकर स्थानीय स्तर पर बेचने लगा था। शहजाद की पत्नी राजिया ने बताया कि उनका पति दो बार पाकिस्तान गए थे लेकिन उनका मकसद सिर्फ कारोबार था। वह पाकिस्तान से कपड़े और सूट मंगाकर बेचा करता



था। उन्होंने आरोपों को गलत बताते हुए कहा कि अगर हम पाकिस्तान से पैसा कमा रहे होते, तो दस साल में घर बनाने में इतनी मुश्किलें क्यों आतीं। गिरफ्तारी के बाद पुलिस ने शहजाद के घर पहुंचकर तलाशी ली और परिवार से पूछताछ की। पुलिस कर रही जांच: पूरे मोहल्ले में इस घटना को लेकर लोग सन्न हैं और कोई भी खुलकर कुछ कहने से बच रहा है। पुलिस अब इस मामले की गहराई से जांच कर रही है कि शहजाद के पाकिस्तान से संबंध किस हद तक थे और क्या वह सच में आईएसआई के लिए जासूसी कर रहा था।

## कार ड्रिवाइजर से टकराकर पलटी, दादी और पोती की मौत

शामली। शामली जिले के कैराना में कार के ड्रिवाइजर से टकराने के बाद पलट जाने से एक बुजुर्ग महिला और उसकी तीन वर्षीय पोती की मौत हो गई, जबकि परिवार के चार अन्य सदस्य घायल हो गए। दुर्घटना रविवार रात मादी गांव के पास पानीपत-खटीमा राजमार्ग पर हुई। पुलिस ने बताया कि पीड़ित हरिद्वार से हरियाणा के पानीपत लौट रहे थे, तभी चालक वाहन से नियंत्रण खो बैठा और कार ड्रिवाइजर से टकराकर पलट गई।

## आगरा से बरेली तक एक्सप्रेस-वे, 2.5 घंटे में होगा सफर

15 जिलों से होकर गुजरेगा आसमान छुएंगे जमीन के दाम

आगरा। दो साल में आगरा-बरेली कॉरिडोर की सौगात मिलने वाली है। इसकी लंबाई 228 किमी होगी। इससे आगरा-मथुरा समेत 15 जिलों के लोगों के लिए सुविधा हो जाएगी। आगरा-मथुरा के लोग ढाई घंटे में बरेली पहुंच जाएंगे। अभी इसमें करीब 5 घंटे लगते हैं। मथुरा के बाद से हाथरस तक कॉरिडोर जून में बनकर तैयार हो जाएगा और इस पर सफर किया जा सकेगा। एनएचआई 7,700 करोड़ से मथुरा (बाद) से बरेली तक चार लेन कॉरिडोर बन रहा है। इसका निर्माण चार पैकेज में हो रहा है। पहले पैकेज में हाथरस तक पीपनसी, हाथरस से कासगंज तक और कासगंज से बदायूं तक

समय-ईधन की भी बचत

कॉरिडोर के बनने से आगरा, मथुरा, टूंडला, एटा, कासगंज, हाथरस, बरेली, बदायूं समेत कई जिलों के लोगों के लिए सुविधा हो जाएगी। राया के जाम से बवाव और समय-ईधन की भी बचत होगी। अभी आगरा के लोगों को टूंडला, एटा, कासगंज होकर बरेली जाना पड़ता है। इसमें करीब 5 घंटे का समय लगता है। अब यह दूरी ढाई घंटे में पूरी हो जाएगी।

20 फ्लाईओवर, 26 अंडरपास

आगरा-बरेली कॉरिडोर में क्षेत्रीय लोगों की सुविधा का भी ख्याल रखा गया है। इस कॉरिडोर प 20 फ्लाईओवर, 26 अंडरपास, 6 रेलवे ओवरब्रिज बनेंगे।

जीआर इंफ्रा प्राइवेट लिमिटेड और बदायूं से बरेली तक धारीवाल कंस्ट्रक्शन प्राइवेट लिमिटेड बना रही है।

शॉर्ट हैण्ड स्टेनो

क्लासेस

प्रवेश प्रारम्भ

STENO DCA CPCT TALLY

90396-59196, 88391-48078

Dir. Ankit Sir

सॉफ्टसी पुल, करतार होटल | फूलबाग

CORPORATE Gifting Solution

GIFTS

TOH SIRF HUMSE

+91 - 9993106789, 7771000255

giftslo123@gmail.com

OUR PRODUCTS

Customised Wallet, Customised Pen, Customised Keychain, Customised Bottle, Customised Mug, Customised Ring, Customised Pendant, Customised Passport Cover, Customised Sunglasses Holder, Customised Bracelet, Customised Cap, Customised Hampers

ALL TYPE OF CUSTOMISED ITEMS AVAILABLE